



स्वचालन बढ़ा लेकिन स्वामित्व हो रहा है कम : आरबीआई डिप्टी गवर्नर स्वामी नाथन जै - 12



भारत-ईयू के बीच अब तक 12 दौर की हो चुकी है वार्ता : जितिन प्रसाद - 12



हार्वर्ड विश्वविद्यालय में फिर सेवाएं देंगी गीता गोपीनाथ - 13



अपना सब कुछ झोंक दो या ठीक से आराम करो, इरफान पटान ने बुमराह से कहा- 14

आज का मौसम

अधिकतम तापमान

29.0<sup>0</sup>

व्यूनतम तापमान

सूर्योदय

05.29

सूर्यास्त

07.01

श्रावण कृष्ण पक्ष चतुर्दशी 02:29 तक उपरांत अमावस्या विक्रम संवत 2082

कानपुर

बुधवार, 23 जुलाई 2025, वर्ष 3, अंक 333, पृष्ठ 14

मूल्य 5 रुपये

### ब्रीफ न्यूज

**पोत निर्माण की चुनौतियों पर चर्चा करेगी नौसेना**  
नई दिल्ली । नौसेना का युद्धपोत डिजाइन ब्यूरो बुधवार को यहां एक संगोष्ठी का आयोजन करेगा जिसमें प्रतिभागी जहाज निर्माण के क्षेत्र में वैश्विक स्तर पर इस्तेमाल की जा रही भविष्य की तकनीकों पर प्रकाश डालेंगे। अधिकारियों ने कहा कि संगोष्ठी में प्रतिभागी जहाजों की आपूर्ति में भारतीय शिपयार्ड एवं उद्योग के सामने आने वाली चुनौतियों पर चर्चा करेंगे। उन्होंने कहा कि पोत निर्माण के माध्यम से राष्ट्र निर्माण विषय पर केंद्रित जहाज निर्माण सेमिनार में केंद्र सरकार, नौसेना, शिपयार्ड, उद्योग जगत, वर्गीकरण समितियों और शिक्षा जगत के प्रमुख हितधारक एक साथ होंगे।

**नागपुर हवाई अड्डे को बम से उड़ाने की मिली धमकी**  
नागपुर। महाराष्ट्र में नागपुर के डॉ. बाबासाहेब अंबेडकर अंतर्राष्ट्रीय हवाई अड्डे को मंगलवार को ईमेल के जरिए बम से उड़ाने की धमकी मिली, जिसके बाद सुरक्षा एजेंसियों और स्थानीय पुलिस ने तुरंत हरकत में आई। सूत्रों के अनुसार यह ईमेल सुबह लगभग साढ़े सात बजे मिला, जिसमें दावा किया गया था कि हवाई अड्डे के टर्मिनल में एक फ्लिपरेट के पैकेट के अंदर एक शक्तिशाली विस्फोटक उपकरण (आर्आईडी) छिपाया गया है। भेजने वाले ने धमकी दी कि यह उपकरण विस्फोट कर सकता है, जिससे बड़ा नुकसान हो सकता है और जान-माल की हानि हो सकती है। अलर्ट मिलने के तुरंत बाद हवाई अड्डा प्रबंधन ने स्थानीय पुलिस से संपर्क किया।

## बोइंग विमानों की ईंधन प्रणाली में खामी नहीं

मुंबई, एजेंसी  
एयरलाइन कंपनी एयर इंडिया ने मंगलवार को कहा कि उसने अपने बोइंग 787 और 737 विमानों के बेड़े पर ईंधन निर्यंत्रण स्विच (एफसीएस) की लॉकिंग प्रणाली का एहतियाती निरीक्षण पूरा कर लिया है और उसमें कोई भी समस्या नहीं मिली है। एयर इंडिया के बोइंग 787 विमान के 12 जून को हुए भीषण हादसे की जांच के बाद पेश अपनी प्रारंभिक रिपोर्ट में विमान दुर्घटना जांच ब्यूरो (एएआईबी) ने पिछले हफ्ते कहा था कि दुर्घटनाग्रस्त होने के पहले विमान के ईंधन स्विच बंद कर दिए गए थे। इसके बाद, नागर विमानन सुरक्षा नियामक डीजीसीए ने एयर इंडिया को 21 जुलाई तक अपने बेड़े में शामिल बोइंग 787 और 737 विमानों में ईंधन स्विच की लॉकिंग प्रणाली का निरीक्षण करने का निर्देश दिया था।

एयर इंडिया का बोइंग 787 विमान 12 जून को लंदन गैटविक के लिए उड़ान भरने के तुरंत बाद अहमदाबाद हवाई अड्डे के पास दुर्घटनाग्रस्त हो गया था। विमान में सवार 242 लोगों में से 241 की मौत हो गई थी जबकि जमीन पर मौजूद 19 लोग भी हादसे में मारे गए थे। टाटा समूह की एयरलाइन

**अमृत विचार** : महिला सशक्तीकरण को बढ़ावा देने की दिशा में योगी सरकार ने मंगलवार को एक बड़ा फैसला लिया है। अब प्रदेश में एक करोड़ रुपये तक मूल्य की संपत्ति (जैसे मकान, जमीन आदि) यदि किसी महिला के नाम खरीदी जाती है, तो उस पर स्टाम्प शुल्क में एक फीसद की छूट मिलेगी। अब तक राज्य में यह छूट केवल 10 लाख रुपये तक की संपत्ति पर ही लागू थी, जिसमें अधिकतम 10 हजार रुपये तक की छूट मिलती थी।

लोकभवन में अपराह्न मुख्यमंत्री योगी आदित्यनाथ की अध्यक्षता में हुई कैबिनेट की बैठक में कुल 37 प्रस्ताव पारित किए गए। निर्णय की जानकारी देते हुए प्रदेश के श्रम मंत्री अनिल राजभर ने बताया कि रजिस्ट्री पर शुल्क सात प्रतिशत है।

केंद्र सरकार ने मंगलवार को उपराष्ट्रपति पद से जगदीप धनखड़ के इस्तीफे को अधिसूचित कर दिया। एक दिन पहले धनखड़ ने राष्ट्रपति द्रौपदी मुर्मू को पत्र लिखकर स्वास्थ्य कारणों का हवाला देते हुए तत्काल प्रभाव से पद छोड़ने की जानकारी दी थी।

केंद्रीय गृह सचिव गोविंद मोहन द्वारा हस्ताक्षरित एक रासपत्र अधिसूचना में गृह मंत्रालय ने धनखड़ के इस्तीफे के पत्र को सार्वजनिक किया, जिसे उन्होंने सोमवार शाम जारी किया था। अधिसूचना में कहा गया है कि उपराष्ट्रपति जगदीप

लोकभवन में कैबिनेट की बैठक में प्रस्तावों पर चर्चा करते मुख्यमंत्री योगी व अन्य ।

**विधानमंडल का मानसून सत्र 11 अगस्त से**  
योगी कैबिनेट ने राज्य विधानमंडल के दोनों सदनों का वर्ष 2025 का द्वितीय (मानसून) सत्र 11 अगस्त से आहूत करने का निर्णय लिया है। पिछला सत्र 18 फरवरी को आरंभ होकर 5 मार्च, 2025 को अनिश्चितकाल के लिए स्थगित हुआ था। 12 मार्च को सत्रावसान की अधिसूचना जारी की गई थी। नियमानुसार 5 सितंबर से पूर्व नए सत्र का आयोजन जरूरी था।

जिसमें अभी तक 10 लाख रुपये की संपत्ति पर महिलाओं को छह प्रतिशत शुल्क देना पड़ता था, अब यह सीमा एक करोड़ रुपये तक बढ़ा दी गई है। योगी कैबिनेट ने मंगलवार को 15 वर्ष पुराने सरकारी वाहनों को कबाड़ घोषित किए जाने

पर मुहर लगा दी। सरकार ने पहले ही एक अप्रैल, 2023 को 15 वर्ष पुराने हो चुके सरकारी वाहनों के पंजीकरण का नवीनीकरण नहीं करने का निर्णय लिया था। अब मूल्यांकन करके नीलामी का रास्ता साफ हो गया है।

धनखड़ का इस्तीफा प्रकाशित किया जाता है। इससे पहले राज्यसभा में गृह मंत्रालय की अधिसूचना के बारे में जानकारी दी गई। प्रश्नकाल के लिए उच्च सदन की बैठक दोपहर बारह बजे जब शुरू हुई तो पीठासीन अध्यक्ष घनश्याम तिवाड़ी ने कहा कि गृह मंत्रालय ने संविधान के अनुच्छेद

## सेना को मिले तीन अपाचे हेलीकॉप्टर

नई दिल्ली, एजेंसी  
भारतीय वायु सेना के बाद अब सेना को भी अत्याधुनिक लड़ाकू अपाचे हेलीकॉप्टरों की ताकत मिल गई है और सेना के लिए तीन अपाचे हेलीकॉप्टरों की पहली खेप मंगलवार को हिंडन एयर बेस पर उतरी। सेना ने इसे ऐतिहासिक क्षण करार दिया। सेना ने इन बहुउद्देशीय लड़ाकू हेलीकॉप्टरों की आपूर्ति की तस्वीर साझा करते हुए कहा कि उसकी विमानन शाखा के लिए तीन अपाचे हेलीकॉप्टरों की पहली खेप

**बिल्डरों-बैंकों से जुड़े मामले दर्ज करने की अनुमति**  
नई दिल्ली। उच्चतम न्यायालय ने सीबीआई को एनसीआर में घर खरीदारों के साथ ठगी करने को लेकर बैंकों और रियल एस्टेट कंपनियों के बीच सांठगांठ के संबंध में 22 मामले दर्ज करने की मंगलवार को अनुमति दे दी।

न्यायमूर्ति सूर्यकांत और न्यायमूर्ति एन कोटिश्वर सिंह की पीठ ने सीबीआई को विभिन्न बिल्डरों और बैंकों के खिलाफ की गई छह प्रारंभिक जांच को प्राथमिकी के समान 22 नियमित मामलों में तब्दील करने की अनुमति दे दी, जिनमें आगे की जांच के लिए संज्ञेय मामले बने हैं।

**चित्रकूट लिंक एक्सप्रेस-वे को मंजूरी**  
योगी कैबिनेट ने चित्रकूट लिंक एक्सप्रेस-वे के निर्माण को भी मंजूरी दे दी है। यह परियोजना 939.67 करोड़ रुपये की लागत से इंजीनियरिंग-प्रोक्तोरमेट-कंस्ट्रक्शन (ईपीसी) पद्धति पर पूरी की जाएगी। 15.172 किलोमीटर लंबा यह एक्सप्रेस-वे चित्रकूट के भरतकूप से शुरू होकर ग्राम अहमदगंज तक जाएगा। एक्सप्रेस-वे को प्रारंभ में 4 लेन और भविष्य में 6 लेन तक विस्तार योग्य बनाया जाएगा। यह वाराणसी-बांदा राष्ट्रीय राजमार्ग से जुड़कर राष्ट्रीय राजमार्ग 135 बीजी से संपर्क स्थापित करेगा। इसे 548 दिनों में पूरा किया जाएगा। पांच वर्षों तक अनुरक्षण कार्य किया जाएगा। इस परियोजना में केंद्र सरकार की कोई वित्तीय भागीदारी नहीं होगी।

**स्मार्टफोन की जगह युवाओं को टैबलेट**  
कैबिनेट ने निर्णय लिया है कि स्वामी विवेकानंद युवा सशक्तीकरण योजना के तहत अब युवाओं को स्मार्टफोन की जगह टैबलेट दिए जाएंगे। यह योजना पांच वर्षों तक लागू रहेगी। औद्योगिक विकास मंत्री नंद गोपाल गुप्ता नंदी ने बताया कि टैबलेट की बड़ी स्क्रीन, बेहतर बैटरी, मल्टीटैरिफिंग क्षमता और प्रोडक्टिविटी एस की सुगमता से योजना के शैक्षिक उद्देश्य बेहतर तरीके से पूरे हो सकेंगे।

**121 पॉलिटिकन किए जाएंगे उन्नत**  
योगी सरकार ने प्रदेश के डिप्लोमा सेक्टर में तकनीकी शिक्षा को उद्योगों की मांग के अनुरूप उन्नत बनाने के लिए टाटा टेक्नोलॉजी लिमिटेड के सहयोग से राज्य के 121 राजकीय पॉलीटेक्निक संस्थानों में टाटा टेक्नोलॉजी एक्सीलेस सेंटर की स्थापना का निर्णय लिया है। परियोजना की अनुमानित लागत 6935.86 करोड़ है, जिसमें से 6034.20 करोड़ टीटीएल देगा।

**उपसभापति ने की राष्ट्रपति मुर्मू से मुलाकात**  
नई दिल्ली। राज्यसभा के उपसभापति हरिवंश ने मंगलवार को राष्ट्रपति भवन में राष्ट्रपति द्रौपदी मुर्मू से मुलाकात की। यह मुलाकात उपराष्ट्रपति और राज्यसभा के पदेन सभापति जगदीप धनखड़ द्वारा मुर्मू को अपना इस्तीफा सौंपने के एक दिन बाद हुई है। राष्ट्रपति भवन ने बैठक की एक तस्वीर भी प्लेस पर साझा की। इसमें कहा गया है कि राज्यसभा के उपसभापति हरिवंश ने राष्ट्रपति भवन में राष्ट्रपति द्रौपदी मुर्मू से मुलाकात की।

की। हरिवंश ने सदस्यों को बताया कि उपराष्ट्रपति पद पर चयन किए जाने की संवैधानिक प्रक्रिया के बारे में उन्हें जानकारी मिलेगी तो वह बताएंगे। उपराष्ट्रपति राज्यसभा के पदेन सभापति होते हैं। आमतौर पर धनखड़ दिन की शुरुआत में राज्यसभा की कार्यवाही की अध्यक्षता करते थे।

छह एच-64ई अपाचे हेलीकॉप्टरों की खरीद के अनुबंध के तहत यह पहली खेप भेजी है। इन हेलीकॉप्टरों की आपूर्ति पिछले वर्ष शुरू होनी थी लेकिन इसमें एक वर्ष की देरी हो गई। इन हेलीकॉप्टरों को जोधपुर में तैनात किए जाने की संभावना है। वायु सेना के पास पहले से ही 22 अपाचे हेलीकॉप्टर हैं। वायु सेना को इन हेलीकॉप्टरों से लैस किए जाने के बाद रक्षा मंत्रालय ने 4168 करोड़ रुपये की लागत से सेना के लिए भी छह अपाचे हेलीकॉप्टरों की खरीद को बोइंग से अनुबंध किया था।

**राज्य विधेयकों पर निर्णय देने की समय सीमा पर राष्ट्रपति मुर्मू ने मांगा है उच्चतम न्यायालय से परामर्श**

**राष्ट्रपति के सवालों पर कोर्ट ने मांगा केंद्र-राज्यों से जवाब**

नई दिल्ली, एजेंसी  
उच्चतम न्यायालय ने मंगलवार को एक अहम संवैधानिक मुद्दे पर सुनवाई करते हुए केंद्र सरकार और सभी राज्यों से जवाब मांगा है। मामला राष्ट्रपति द्वारा भेजे गए उस संदर्भ से जुड़ा है, जिसमें यह सवाल उठाया गया है कि क्या विधानसभा से पारित विधेयकों पर राष्ट्रपति द्वारा निर्णय लेने के लिए कोई समय-सीमा तय की जा सकती है। प्रधान न्यायाधीश बीआर. गवई की अध्यक्षता में न्यायमूर्ति सूर्यकांत, न्यायमूर्ति विक्रम नाथ, न्यायमूर्ति पीएस. नरसिम्हा और न्यायमूर्ति एस. चंद्रकर की पांच न्यायाधीशों की संविधान पीठ ने अगले मंगलवार तक केंद्र और राज्यों से जवाब मांगा है। पीठ ने कहा कि राष्ट्रपति के संदर्भ में जो मुद्दा उठाया गया है वह पूरे देश पर प्रभाव डालने वाला है। पीठ ने आदेश दिया कि संविधान की व्याख्या के मुद्दे हैं। हमने अदालतों

www.amritvichar.com

2 राज्य | 6 संस्करण

लखनऊ

बरेली

कानपुर

मुरादाबाद

अयोध्या

हल्द्वानी

## टीजीटी, पीजीटी व प्रधानाचार्य पदों पर भर्ती का रास्ता साफ

**संवाददाता, प्रयागराज**  
अमृत विचार : उत्तर प्रदेश शिक्षा सेवा चयन आयोग, प्रयागराज डेढ़ वर्ष बाद अब रिक्त पदों पर शीघ्र भर्ती प्रक्रिया शुरू करने जा रहा है। क्योंकि अध्याचन का प्रारूप अब तैयार हो गया है जिसे मंजूरी के लिए शासन को भेजा जाएगा। टीजीटी, पीजीटी और प्रधानाचार्यों के रिक्त पदों की संख्या 35 हजार से अधिक है। भर्ती प्रक्रिया शुरू होने की संभावना से लाखों अभ्यर्थियों में शिक्षक बनने की आस जग गई है।  
उप्र शिक्षा सेवा चयन आयोग प्रयागराज का गठन हुए करीब डेढ़ वर्ष हो गया है। जिसमें अध्यक्ष, सचिव, दो उप सचिव और सभी सदस्यों ने कार्यभार संभाल लिया है। लेकिन अभी तक कोई भर्ती प्रक्रिया शुरू नहीं हुई है। अपर शिक्षा निदेशक माध्यमिक (एडी) सुरेन्द्र कुमार तिवारी ने बताया कि टीजीटी, पीजीटी और प्रधानाचार्यों के रिक्त पदों का अध्याचन जिस प्रारूप पर जाना है वह तैयार हो गया है। कार्मिक विभाग और उप्र शिक्षा सेवा

## एसआईआर पर हंगामा, दोनों सदनों की कार्यवाही स्थगित

संसद परिसर में प्रदर्शन करते विपक्षी दलों के सांसद ।

**विपक्ष गुंडागर्दी कर रहा, भारत धर्मशाला नहीं**  
नई दिल्ली। भाजपा ने मंगलवार को बिहार मतदाता सूची पुनरीक्षण का विरोध करने पर विपक्षी दलों की कड़ी आलोचना की और उन पर 'गुंडागर्दी' का सहारा लेने का आरोप लगाया ताकि बांग्लादेशी और रोहिया 'घुसपैठियों' सहित विदेशी लोगों को चुनावों में वोट देने का अधिकार मिल सके। वरिष्ठ भाजपा नेता रविशंकर प्रसाद ने कहा कि बिहार में एसआईआर को लेकर इतना हंगामा इसलिए हो रहा है क्योंकि बांग्लादेशियों और घुसपैठियों के दम पर अपनी राजनीति चमकाने वाले उर्रे हुए हैं। पूर्व केंद्रीय मंत्री ने संसद परिसर में कहा कि संविधान के अनुसार, केवल भारतीय नागरिक ही चुनाव में मतदान कर सकते हैं। अगर इसकी जांच हो रही है तो इसमें क्या समस्या है? भारत कोई धर्मशाला नहीं है।

किरेन रीजीजू ने कहा कि कार्य मंत्रणा समिति (बीएस) की बैठक में यह तय हुआ था कि सबसे पहले ऑपरेशन सिंदूर पर चर्चा होगी और उसका समय भी निर्धारित किया गया है। लेकिन आप एक साथ सारे मुद्दे

पर चर्चा करना चाहते हैं, यह कैसे संभव हो सकता है। रीजीजू ने कहा कि सरकार ने बार-बार कहा है कि हम चर्चा करना चाहते हैं। चर्चा के लिए तैयार भी हैं। फिर वे हंगामा क्यों रह रहे हैं।  
प्रधान न्यायाधीश ने कहा कि ये आपत्तियां बाद में उठाई जा सकती हैं। उन्होंने कहा कि मामले की सुनवाई अगस्त के मध्य में होगी। मई में राष्ट्रपति द्रौपदी मुर्मू ने अनुच्छेद 143(1) के तहत 14 सवालों पर सुप्रीम कोर्ट से राय मांगी थी।



## स्टेट ब्रीफ

### सफाई मित्रों और पार्षदों का सम्मान करेंगे योगी

अमृत विचार, लखनऊ : स्वच्छ सर्वेक्षण में देश में पूरे प्रदेश का मान बढ़ाने वाले गोरखपुर नगर निगम के सफाई मित्रों और पार्षदों का सम्मान मुख्यमंत्री योगी आदित्यनाथ बुधवार नगर निगम परिसर में करेंगे। कार्यक्रम के दौरान मुख्यमंत्री गोरखपुर नगर निगम के अर्बन प्लड मैनेजमेंट के तहत अर्बन प्लड अल्टी मॉनिटरिंग सिस्टम के लोकार्पण सहित ढाई सौ करोड़ रुपये से अधिक की विकास परियोजनाओं का लोकार्पण-शिलान्यास भी करेंगे।

### महिलाओं को समुचित भागीदारी देगी कांग्रेस

अमृत विचार, लखनऊ : 2027 के विधानसभा चुनाव की तैयारी में जुटी प्रदेश कांग्रेस महिलाओं को संगठन में समुचित भागीदारी देगी। मंगलवार को प्रदेश कार्यालय में संगठन सुजन अभियान के तहत उत्तर प्रदेश महिला कांग्रेस की पूर्वी क्षेत्र की बैठक में 15-15 प्रतिशत एससी व अल्पसंख्यक और 25 प्रतिशत ओबीसी महिलाओं को भागीदारी देने पर विचार-विमर्श हुआ। इस मौके पर प्रदेश अध्यक्ष अजय राय ने कहा कि राज्य सरकार सिर्फ धर्म की आड़ में अपनी सभी खामियों को छुपाने का प्रयास कर रही है।

# किसानों को डिमास्ट्रेशन के माध्यम से दें जानकारी : योगी

राज्य ब्यूरो, लखनऊ

अमृत विचार : मुख्यमंत्री योगी आदित्यनाथ ने कहा कि कोई फसल एक महीने विलंब होगी और बीज वही पुराना है तो पैदावार पर भी 30 फीसदी तक असर होगा। ऐसे में डिमास्ट्रेशन के माध्यम से किसान को जानकारी दी जाए। आज भी यदि किसान पुरानी तकनीक पर आधारित खेती करने पर मजबूर है तो इसका कारण हम कृषि विज्ञान केंद्र, कृषि विवि, अनुसंधान केंद्रों तक लाने में विफल रहे हैं।

मुख्यमंत्री ने मंगलवार ‘विकसित कृषि-विकसित उत्तर प्रदेश@ 2047’ विषय पर आयोजित राष्ट्रीय आगे बढ़ाने के लिए प्रतिबद्धता के साथ कार्य करना होगा। मुख्यमंत्री ने कहा कि प्रधानमंत्री मोदी कहते हैं कि लागत कम और उत्पादन को बढ़ाएंगे तो किसानों के चेहरे पर खुशहाली

# लखनऊ में खुलेगा आईआर डिटेक्शन टेक्नोलॉजी केंद्र

योगी कैबिनेट के फैसले : 2000 करोड़ रुपये से लखनऊ के सरोजनी नगर में स्थापना को लेकर दी गई मंजूरी

राज्य ब्यूरो, लखनऊ

अमृत विचार : लखनऊ के सरोजनी नगर में आईआर डिटेक्शन टेक्नोलॉजी केंद्र की स्थापना को योगी कैबिनेट ने मंजूरी दी। इस परियोजना के लिए 10 हेक्टेयर भूमि आईआरडीई को दी जाएगी। इस केंद्र की स्थापना पर 2000 करोड़ रुपये खर्च होंगे और यह डीआरडीओ की मदद से स्थापित होगा। यहां सेमीकंडक्टर आईआर डिटेक्टरों का निर्माण किया जाएगा जिससे रक्षा क्षेत्र में आत्मनिर्भरता बढ़ेगी और रोजगार के अवसर भी सृजित होंगे।

आईआरडीई, रक्षा अनुसंधान एवं विकास संगठन ( डीआरडीओ ) की प्रयोगशाला है। प्रस्ताव के अनुसार सरोजनी नगर में स्थापित किए जाने वाले आईआर डिटेक्शन टेक्नालॉजी केंद्र की स्थापना पर 2,000 करोड़ रुपये खर्च किए जाएंगे। राज्य सरकार इसकी



कैबिनेट के फैसलों की जानकारी पत्रकारों को देते मंत्री धर्मपाल सिंह, नंद गोपाल व अन्य ।

### इन प्रस्तावों पर भी लगी मुहर

- पेयजल, सीवरज, ड्रेनेज व नगरीय परिवहन के लिए ग्राम समाज की भूमि मुफ्त मिलेगी
- नगर विकास विभाग को सेवारत विभाग का दर्जा देने का फैसला
- जेवर इंटरनेशनल एयरपोर्ट के निकट यूपीएग्रीज के तहत एग्री एक्सपोर्ट हब की स्थापना
- एक्वा कल्चर परियोजना की स्थापना के लिए संयुक्त अरब अमीरात की बहुराष्ट्रीय कंपनी एक्वाब्रिज को निवेश प्रोत्साहन सब्सिडी समेत भूमि, स्टॉप आदि की छूट
- पुलिस विभाग को मिलेंगे 394 और पीएसी को 64 नए वाहन

स्थापना में डीआरडीओ की मदद करेगी। औद्योगिक विकास मंत्री नन्द गोपाल गुप्ता नन्दी ने बताया कि केंद्र सरकार के निर्देश पर डीआरडीओ

ने आइआर डिटेक्टरों के विकास व निर्माण के लिए स्वदेशी फैब लाइन की नई परियोजना के तहत प्रयोगशाला की स्थापना के लिए



‘विकसित कृषि- विकसित उत्तर प्रदेश@ 2047’ विषय पर आयोजित राष्ट्रीय संगोष्ठी की दीप जलाकर शुरुआत करते मुख्यमंत्री योगी ।

इसके लिए कृषि शोध, विकास को आगे बढ़ाने के लिए प्रतिबद्धता के साथ कार्य करना होगा। मुख्यमंत्री ने

कहा कि प्रधानमंत्री मोदी कहते हैं कि लागत कम और उत्पादन को बढ़ाएंगे तो किसानों के चेहरे पर खुशहाली

ला सकते हैं, लेकिन यह शोध और विकास के माध्यम से ही संभव हो सकता है।

कार्यक्रम में कृषि मंत्री सूर्यप्रताप शाही, राज्यमंत्री (स्वतंत्र प्रभार) दिनेश प्रताप सिंह, कृषि राज्यमंत्री

बलदेव सिंह औलख, गोसेवा आयोग के अध्यक्ष श्याम बिहारी गुप्ता, प्रमुख सचिव रविंद्र, उप कृषि अनुसंधान परिषद के महानिदेशक डॉ. संजय सिंह, अध्यक्ष कैप्टन विकास गुप्ता आदि मौजूद रहे।

# निजीकरण प्रक्रिया से नाराज बिजली

# कर्मियों ने ऊर्जा मंत्री का आवास घेरा

## आवास पर करीब दो घंटे तक चला विरोध-प्रदर्शन

- कैबिनेट बैठक के लिए भारी सुरक्षा के बीच निकले ऊर्जा मंत्री**

राज्य ब्यूरो, लखनऊ

अमृत विचार : ऊर्जा निगमों के निजीकरण प्रक्रिया से नाराज बिजली कर्मियों का सन्न का बांध टूट गया। बिजली अभियंताओं-कर्मचारियों ने दोपहर में करीब दो घंटे तक ऊर्जा मंत्री एके शर्मा के सरकारी आवास का घेराव किया। कैबिनेट की बैठक में जाने के लिए ऊर्जा मंत्री को पुलिस की भारी सुरक्षा में आवास से निकाला गया।

विद्युत कर्मचारी संयुक्त संघर्ष समिति उत्तर प्रदेश ने ऊर्जा मंत्री के आवास का घेराव करने की घोषणा बीते दिन की थी। उत्पीड़न व निजीकरण के विरोध में राजधानी के बिजली अभियंता, अवर अभियंता व अन्य बिजली कर्मी दोपहर में ऊर्जा मंत्री के कालीदास मार्ग स्थित सरकारी आवास पहुंचे और घेराव कर विरोध प्रदर्शन शुरू कर दिया। इस दौरान स्थिति पर काबू पाने के लिए भारी पुलिस बल मौजूद रहा। बिजली कर्मी ऊर्जा मंत्री से वार्ता कराने की मांग कर रहे थे, पर उन्हें मिलने नहीं दिया



लखनऊ में बिजली कर्मियों के प्रदर्शन के दौरान मौजूद ऊर्जा मंत्री एके शर्मा । अमृत विचार

### समझौते का नहीं हो रहा पालन

प्रदर्शन के दौरान संघर्ष समिति व राज्य विद्युत परिषद जूनियर इंजीनियर्स संगठन उप के शीर्ष पदाधिकारियों ने कहा कि ऊर्जा मंत्री ने 3 दिसंबर 2022 और 19 मार्च 2023 को संघर्ष समिति के पदाधिकारियों के साथ लिखित समझौता किया था, पर ऊर्जा मंत्री इस समझौते से मुकर गए। समझौते के अनुसार हड़ताल के दौरान की गई उत्पीड़न की कार्रवाई वापस नहीं ली गई है। इसके विपरीत निजीकरण के लिए लगातार उत्पीड़न की कार्रवाई की जा रही है।

गया। पुलिस आंदोलनरत कर्मियों को शांत कराने में जुटी रही। दोपहर बाद ऊर्जा मंत्री को कैबिनेट की बैठक में जाना था। इस दौरान ऊर्जा मंत्री भारी सुरक्षा के बीच आवास से निकल सके। आवास से बाहर निकलने के दौरान ऊर्जा मंत्री इशारे से बिजली कर्मियों को शांत रहने का संदेश देते हुए

लोकभवन चले गये। विरोध प्रदर्शन में संघर्ष समिति के संयोजक शैलेन्द्र दुबे, वरिष्ठ पदाधिकारी जितेन्द्र सिंह गुर्जर, जूनियर इंजीनियर्स संगठन के अध्यक्ष अजय कुमार, संघर्ष समिति के वरिष्ठ पदाधिकारी महेन्द्र राय, पीके दीक्षित, सुहेल आबिद, श्रीचन्द आदि शामिल हुए।

# दो फर्मों पर एफआईआर, पशु चिकित्साधिकारी गिरफ्तार

राज्य ब्यूरो, लखनऊ

अमृत विचार : मेरठ की कान्हा उपवन गोशाला में गोवंशों की देखभाल में सामने आई गंभीर लापरवाही पर मुख्यमंत्री योगी आदित्यनाथ के सख्त रुख अपनाने ही नगर विकास विभाग ने दो फर्मों पर एफआईआर दर्ज कराई है। पूर्व प्रभारी नगर अधिकारी व नगर निगम के पशु चिकित्सा एवं कल्याण अधिकारी हरपाल सिंह, केयर टेकर और लिपिक को निलंबित करने के साथ हरपाल सिंह को गिरफ्तार कर जेल भेज दिया गया है, अन्य दो कर्मियों की तलाश में छापेमारी हो रही है।

मुख्यमंत्री के निर्देश पर नगर निगम ने गोशाला संचालन से जुड़ी

● मुख्यमंत्री के निर्देश पर मेरठ में गोवंशों की देखभाल में लापरवाही पर हुई कार्रवाई

● केयर टेकर और लिपिक भी निलंबित, तलाश में पुलिस की छापेमारी शुरू

दो आउटसोर्सिंग फर्मों- जैन कंप्यूटर्स और शिवम इंटरप्राइजेज के खिलाफ पशु क्रूरता निवारण अधिनियम,

1960 के तहत प्राथमिकी दर्ज कराई है। इन फर्मों को गोशाला में 2500 गोवंशों की देखभाल के लिए गोपालकों और कर्मचारियों की तैनाती की जिम्मेदारी सौंपी गई थी। बीते 12 जुलाई को सोशल मीडिया पर कान्हा गोशाला की बदहाल स्थिति को दर्शाने वाला एक वीडियो

आरओ-एआरओ की परीक्षा पर एसटीएफ रखेगी नजर

राज्य ब्यूरो, लखनऊ

अमृत विचार : प्रदेश में 27 जुलाई को प्रस्तावित आरओ-एआरओ परीक्षा को शुचितापूर्ण तरीके से संपन्न कराने के लिए आयोग और योगी सरकार ने अभूतपूर्व सुरक्षा इंतजाम किए हैं। संवेदनशील केंद्रों पर एसटीएफ नजर रखेगी। साथ ही, खुफिया एजेंसियों और पुलिस विभाग को विशेष जिम्मेदारी दी गई है। नकल माफिया की कमर तोड़ने की पूरी तैयारी है। कोचिंग सेंटर,

### 2005 में आवेदन करने वालों को मिलेगी पुरानी पेंशन

कैबिनेट के फैसलों की जानकारी देते हुए मंत्री अनिल राजभर ने बताया कि 28 मार्च 2005 से पहले निकले विज्ञापन के आधार पर नौकरी पाने वाले कर्मचारियों- अधिकारियों को पुरानी पेंशन देने पर मुहर लगाई गई है। ऐसे लोग 30 नवंबर 2025 तक योजना का लाभ लेने के लिए आवेदन कर सकते हैं। दरअसल, राज्य सरकार ने 2005 के बाद नई पेंशन योजना लागू की है, लेकिन बहुत से कर्मचारी ऐसे हैं जिनका भर्ती विज्ञापन इसके पहले निकला था। ऐसे में उनकी बहुप्रतीक्षित मांग सरकार ने पूरी कर दी है।

### नोएडा पराग डेयरी की जमीन बेचेगी सरकार

योगी कैबिनेट ने निर्णय लिया कि पराग डेयरी नोएडा की 4.62 हेक्टेयर जमीन को सरकार 101 करोड़ में डिफेंस उपकरण बनाने वाली कंपनी को बेचेगी। इसके बदले कंपनी नोएडा पराग डेयरी को यमुना एक्सप्रेसवे औद्योगिक विकास प्राधिकरण में 10 एकड़ जमीन देगी। यहां प्रतिदिन 4 लाख लीटर दूध क्षमता वाली नई डेयरी इकाई लगेगी।

राज्य सरकार से भूमि की मांग की थी।

इस प्रयोगशाला में सेमीकंडक्टर आईआर डिटेक्टरों का निर्माण किया जाएगा। ब्रह्मोस मिसाइल सहित कई रक्षा उपकरणों में इसका इस्तेमाल किया जाता है। वर्तमान में भारत विदेश से आईआर डिटेक्टरों

की 5,000 से अधिक यूनिट आयात करता है। आईआर डिटेक्शन टेक्नालाजी केंद्र की स्थापना के बाद आईआर डिटेक्टरों की 1,000 यूनिट का निर्माण प्रतिवर्ष किया जाएगा। भविष्य में इसका विस्तार कर 10,000 यूनिट का निर्माण किए जाने का लक्ष्य रखा गया है।

### एक लाख किसानों को मिलेगी ट्रेनिंग

राज्य सरकार कई योजनाओं के तहत एक लाख किसानों को प्रशिक्षण देने की योजना को कैबिनेट में मंजूरी दी है। इसके माध्यम से आधुनिक कृषि, मत्स्य पालन, खाद्य प्रसंस्करण तकनीकों को अपनाकर किसान विकसित यूपी का आधार बनेंगे।

### वाराणसी में पर्यटकों के लिए गली होगी चौड़ी

मंत्री अनिल राजभर ने बताया कि वाराणसी में पर्यटकों व दर्शनार्थियों की बढ़ती संख्या के कारण दाल मंडी की गलियां चौड़ी होंगी। मैदिगन, गोदौलिया और नई सड़क पर जाम की समस्या के निजात के लिए चौक थाने के आस-पास की गलियों के चौड़ीकरण पर 23.99 करोड़ रुपये खर्च होंगे।

आईआर डिटेक्शन टेक्नालाजी केंद्र में थर्मल इमेजिंग सिस्टम और मल्टीसेंसर सर्विंलॉस सिस्टम को भी रक्षा उपकरण के रूप में विकसित किया जाएगा। इसकी स्थापना से 150 इंजीनियरों व 500 से अधिक युवाओं को रोजगार के अवसर प्राप्त होंगे।

# खाद्यान्न घोटाले का आरोपी रिटायर्ड एडीओ गिरफ्तार

राज्य ब्यूरो, लखनऊ

अमृत विचार : आर्थिक अपराध अनुसंधान संगठन (ईओडब्ल्यू) की वाराणसी टीम ने बांसडीह के रिटायर्ड सहायक विकास अधिकारी



सूरश्याम सिंह

(एडीओ) सूरश्याम सिंह को मंगलवार को गिरफ्तार किया है। आरोपी 2002 से 2005 तक बांसडीह विकासखंड में तैनात रहा। ब्लॉक के विभिन्न गांवों में क्षेत्र पंचायत अंश से मिट्टी कार्य, नाली निर्माण, खंडंगा, पटरी मरम्मत, संपर्क मार्ग, सीसी और पुलिया निर्माण का कार्य कराया जाना था, लेकिन कार्य पूरा नहीं कराया था। इस मामले में 2006 में बांसडीह थाने में भ्रष्टाचार निवारण अधिनियम के तहत रिपोर्ट दर्ज

कराई गई थी। ईओडब्ल्यू वाराणसी के निरीक्षक सुनील कुमार वर्मा ने बताया कि गिरफ्तार आरोपी व बांसडीह के पूर्व एडीओ सूरश्याम सिंह मूलतः मीरजापुर चुनाव स्थित बागही का रहने वाला है। वह वाराणसी के रोहनियां स्थित उपासनानगर अखरी के विशालनगर में रहता है। जांच में सामने आया कि मजदूरों को खाद्यान्न वितरण नहीं हुआ और मस्टर रोल पर गलत तरीके से अंगुठा लगाया गया था। फर्जीवाड़ा कर 27 लाख रुपया का घबन किया गया है। इस घोटाले में कुल 19 लोगों की भूमिका मिली। ज्यादातर आरोपियों को गिरफ्तार कर जेल भेजा जा चुका है।

# गोवंशों की देखभाल के लिए छह होमगार्ड तैनात

सहायक नगर आयुक्त शरद पाल से गोशाला का वरिष्ठ प्रभार छीन लिया गया है और उनकी जगह अपर नगर आयुक्त पंकज कुमार सिंह को जिम्मेदारी सौंपी गई है। इसके साथ ही नगर निगम स्वास्थ्य अधिकारी डॉ. गजेन्द्र को सीएमओ कार्यालय से संबद्ध कर दिया गया और उनकी जगह डॉ. अमर सिंह को नई तैनाती दी गई है। साथ ही गोशाला की निगरानी के लिए 12 सीसीटीवी कैमरे लगाए गए हैं। गोवंशों की बेहतर देखभाल के लिए छह होमगार्ड और 50 नए कर्मचारियों को दो शिफ्टों में तैनात किया गया है। गोशाला के विस्तार के लिए 15,000 वर्ग मीटर भूमि का चयन किया गया है, ताकि गोवंशों के लिए पर्याप्त जगह उपलब्ध हो सके।

वायरल हुआ था। वीडियो के बाद सहायक नगर आयुक्त शरद पाल के नेतृत्व को गोशाला का निरीक्षण किया गया। जांच में पाया गया कि गोशाला में भूसा, हरा चारा और पानी उपलब्ध होने के बावजूद गोवंशों को समय पर नहीं दिया जा रहा था। इसके अलावा, कई गोपालक

और कर्मचारी ड्यूटी पर अनुपस्थित पाए गए। मेसर्स जैन कंप्यूटर्स ने 24 गोपालकों और शिवम इंटरप्राइजेज ने 18 गोपालकों की तैनाती का दावा किया था, लेकिन वास्तविक स्थिति इसके विपरीत थी।

नगर निगम प्रशासन ने बताया कि दोनों फर्मों को पहले भी गोवंशों

की देखभाल में लापरवाही के लिए मौखिक और लिखित नोटिस जारी किए गए थे। इसके बावजूद, कोई सुधार नहीं हुआ, जिसके चलते कड़ा कदम उठाना पड़ा। जांच में यह भी सामने आया कि गोशाला में अभिलेखों का रख-रखाव अपूर्ण था, जिसके लिए लिपिक विकास शर्मा को तत्काल प्रभाव से निलंबित कर दिया गया। लापरवाही के इस मामले में पशु चिकित्सा एवं कल्याण अधिकारी हरपाल सिंह और गोशाला के केयरटेकर के खिलाफ भी एफआईआर दर्ज की गई है एवं उन्हें निलंबित भी कर दिया गया हैं। पुलिस ने हरपाल को गिरफ्तार कर जेल भेज दिया है, अन्य की तलाश की जा रही है।

# निष्क्रिय 119 दलों के खिलाफ कार्रवाई शुरू

राज्य ब्यूरो, लखनऊ

अमृत विचार : प्रदेश में निष्क्रिय पड़े अमान्यताप्राप्त 119 राजनीतिक दलों के खिलाफ कार्रवाई शुरू हो गई है। मुख्य निर्वाचन अधिकारी नवदीप रिणवा ने मंगलवार को 25 दलों के प्रतिनिधियों की सुनवाई की। उन्होंने चुनाव न लड़ने पर उनसे सवाल किये। बाकी दलों के प्रतिनिधि अनुपस्थित रहे।

भारत निर्वाचन आयोग के निर्देश पर पिछले छह वर्षों में कोई चुनाव न लड़ने के कारण इन दलों को कारण बताओ नोटिस जारी किया गया था। मुख्य निर्वाचन अधिकारी की ओर से इन दलों के अध्यक्षों व महासचिवों को अपना प्रत्यवेदन, शपथपत्र (हलफनामा) व आवश्यक अभिलेखों के साथ मुख्य निर्वाचन अधिकारी कार्यालय में जमा करने व सुनवाई में उपस्थित होने के निर्देश दिये थे।

मुख्य निर्वाचन अधिकारी ने प्रत्येक दल की ओर से प्रस्तुत किए गए दस्तावेजों का परीक्षण किया गया। उन्होंने अंशदान रिपोर्ट, वार्षिक लेखा परीक्षण (ऑडिट) रिपोर्ट व निर्वाचन व्यय विवरणी जैसे महत्वपूर्ण दस्तावेजों के आधार पर बिंदुवार जानकारी ली। सुनवाई में पंजीकृत अमान्यता प्राप्त राजनीतिक

# नौ पीसीएस अफसरों के हुए तबादले

- प्रतीक्षारत रही डॉ. अलका वर्मा बनीं निदेशक प्रशासन चिकित्सा एवं स्वास्थ्य**
- अरविंद कुमार मिश्रा बने अपर निदेशक सूचना**

अमृत विचार, लखनऊ : राज्य सरकार ने मंगलवार को नौ पीसीएस अफसरों के तबादले कर दिये। अभी तक प्रतिक्षारत रही पीसीएस अधिकारी डॉ. अलका वर्मा को निदेशक प्रशासन चिकित्सा एवं स्वास्थ्य सेवाएं बनाया गया है। उप मुख्यमंत्री ब्रजेश पाटक की शिकायत पर हटाये गये आईएएस भवानी सिंह खंगारी के बाद निदेशक प्रशासन का पद खाली चल रहा था।

अन्य स्थानांतरित पीसीएस अफसरों में मुख्य विकास अधिकारी फरूखाबाद रहे अरविंद कुमार मिश्रा को अपर निदेशक सूचना बनाया गया है। उत्तर प्रदेश लोक सेवा आयोग प्रयागराज के उप सचिव विनोद कुमार गौड़ को मुख्य विकास अधिकारी फरूखाबाद बनाया गया है। अपर जिलाधिकारी वित्त एवं राजस्व बहराइच गौरव रंजन श्रीवास्तव को उप सचिव उत्तर प्रदेश लोक सेवा आयोग प्रयागराज बनाया गया है। अपर जिलाधिकारी नगर पूर्वी लखनऊ अमित कुमार द्वितीय को अपर जिलाधिकारी वित्त एवं राजस्व बहराइच के पद पर भेजा गया है। अपर जिलाधिकारी वित्त एवं राजस्व औरैया महेंद्र पाल सिंह को अपर जिलाधिकारी नगर पूर्वी लखनऊ बनाया गया है। उप निदेशक मंडी परिषद उप्र लखनऊ अविनाश चन्द्र मौर्य को अपर जिलाधिकारी वित्त एवं राजस्व औरैया के पद पर भेजा गया है। उपजिलाधिकारी मुरादाबाद नरेंद्र सिंह को उप निदेशक मंडी परिषद उत्तर प्रदेश लखनऊ बनाया गया है। संयुक्त निदेशक बाल विकास एवं पुष्टाहार निदेशालय लखनऊ गरिमा स्वर्कृष्ण को मुख्य निर्वाचन अधिकारी कार्यालय लखनऊ में विशेष कार्याधिकारी बनाया गया है।







## न्यूज़ ब्रीफ

## मुस्लिम समाज ने कांवड़ यात्रा निकाली

फर्रुखाबाद। मुस्लिम समाज के लोगों ने कांवड़ यात्रा निकालकर सांप्रदायिक सौहार्द का संदेश दिया। कमालगंज के शेखपुर निवासी निवासी अब्दुल जब्बार ने अपने साथी शाजिद, डॉ. एमए के साथ पांचाल घाट से कांवड़ भरकर मसेनी, कादरी गेट, लाल दरवाजा, घुमना, चौक, रेवेले रोड़ होते हुए गड्डेश्वर नाथ मन्दिर में जलाभिषेक किया। अब्दुल जब्बार ने कहा कि वह सीएनजी मिस्त्री है वह बीते कई सालों से बाबा भोलेनाथ को कांवड़ ले जाकर चढ़ाते हैं। लोगों ने कांवड़ों को सांप्रदायिक सौहार्द का संदेश दिया।

## 3 करोड़ 12 लाख की संपत्ति कुर्क

फर्रुखाबाद। सद्गु माफिया असनैन और उनके परिजनों की अबैध रूप से अर्जित की गयी लगभग 3 करोड़ 12 लाख रुपये की सम्पत्ति को कुर्क कर लिया गया है। प्रशासन ने मोहल्ला खटकपुर सिद्दीकी निवासी सद्गु माफिया हसनैन व उसकी पत्नी नसीम बानों, हसनैन के पुत्र मेराज, दिलशाद, अफजल की 3 करोड़ 12 लाख 10 हजार की सम्पत्ति शामिल है। सुतहट्टी में आवासीय व व्यवसायिक भवन, खटकपुरा में आवासीय व व्यवसायिक भवन शामिल हैं।

## करंट की चपेट में आने से किसान की मौत

गुरसहायगंज। सबमर्सिबल में करंट आ जाने से किसान उसकी चपेट में आ गया। इससे उसकी मौके पर ही उसकी मौत हो गई। ग्राम तिगड़ा निवासी किसान मदन लाल (55) घर के दरवाजे पर लगी सबमर्सिबल को सोमवार की शाम करीब 07 बजे चलाने गया था। तभी उस में करंट उतर आया और किसान इसकी चपेट में आ गया। इससे किसान की मौके पर मौत हो गई। जानकारी होने पर पहुंचे परिजनों में यह देख चीख पुकार मच गई। मृतक के पुत्र अनुराग की तहरीर पर पुलिस ने शव को पोस्टमार्टम के लिए भेजा है।

## निर्माण को लेकर दो पक्षों में मारपीट

गुरसहायगंज। दीवार के निर्माण को लेकर दो पक्षों के बीच गाली गलौज के बाद मारपीट के दौरान फायरिंग हो गई। मामले में एक पक्ष ने पांच लोगों के खिलाफ रिपोर्ट दर्ज कराई है। ग्राम हुमनांखड़ा निवासी शिवकुमार उर्फ पिटू ने कोतवाली में दर्ज कराई रिपोर्ट में कहा है कि 21 जुलाई की दोपहर करीब 12 वऱ अपने पुराने मकान की दीवार को बनवा रहा था। इसी को लेकर गांव के राजीव, रोहित, मोहित, देवेश और सदीप ने हिवाद शुरू कर दिया। मना करने पर उसके साथ गाली गलौज की। उसे मारपीट कर धावल कर दिया।

## स्कूली वाहन चालकों को किया जागरूक

कन्नौज। प्रभारी यातायात आफाक खां ने सेंट जेवियर स्कूल व कन्हैयालाल विद्या मंदिर इंटर कालेज के स्कूली वाहन चालकों व परिचालकों को बताया कि वाहनों का फिटनेस और चालकों का लाइसेंस किस तरह का होना चाहिए। रॉस साइड ड्राइविंग, ड्रंक एंड ड्राइविंग, ओवर स्पीडिंग, पर कारवाई किस तरह से की जाती है। प्रभारी ने कई बसों और वैन के चालकों को ब्रेथ एनालाइजर से टेक किया। स्कूल के प्रबंधक एवं ट्रांसपोर्ट मैनेजर और प्रधानाचार्य को बताया कि बस एवं वैन के चालकों एवं अटेंडेंट की मानक के अनुरूप यूनिफॉर्म होना आवश्यक है।

## पहल

## चोरों ने गेट का ताला तोड़ नकदी व जेवरात उड़ाए

## कायमगंज नगर के मोहल्ला नई बस्ती में हुई घटना

## संवाददाता कायमगंज

अमृत विचार। कायमगंज नगर में चोरों की दस्तक से नगर में हड़कंप मच गया। बीती रात चोरों ने एक घर के मेन गेट का ताला तोड़कर नकदी व सोने के जेवरात चुरा लिए।

मोहल्ला नई बस्ती निवासी विशाल अपनी पत्नी मालती व बच्चों के साथ घर के मेनगेट पर दो ताले लगा कर 21 जुलाई को जनपद मैनपुरी अपने भतीजे के जन्मदिन में शामिल होने के लिए गया था। जब वह मंगलवार को दिन के 10 बजे वापस घर पर लौटा तो उसने देखा दरवाजे के दोनों ताले गायब हैं। यह देखकर उसके हाथ पांव फूल गये। जब वह घर के अंदर गया तो अंदर का नजारा देख उसके पैरो के नीचे से जमीन खिसक गयी। घर का सारा सामान जमीन पर बिखरा पड़ा हुआ था और अटैची व बैग खुले पड़े हुए

## ● मकान मालिक गेट में ताला लगाकर मैनपुरी गया था



कमरों में फैला पड़ा सामान।

अमृत विचार

थे। तभी उसने अपने आसपास के लोगों को बुलाकर चोरी की घटना को बताया लेकिन किसी को कोई जानकारी नहीं थी। मालती ने बताया कि चोर 50 हजार रुपये नकद, सोने

के नाक के 4 फूल, बच्चों की 3 हाथ सोने की, सोने के टॉप्स, चांदी की 2 जोड़ी तोड़ियां, 4 जोड़ी बिछिया व दो जोड़ी बच्चों की कन्धनी चोर ले गए।

## आज बनेगी सरप्लस शिक्षकों की सूची, कल से होंगे आवेदन

## कार्यालय संवाददाता, कन्नौज

अमृत विचार। परिषदीय स्कूलों में सरप्लस प्रधानाध्यापक व सहायक शिक्षकों के अंतः जनपदीय तबादले एवं समायोजन की टाइम लाइन फिर से जारी हो गई है। बेसिक शिक्षा परिषद सचिव सुरेंद्र तिवारी ने जारी किए पत्र में कहा है कि 23 जुलाई को उन स्कूल व अध्यापकों की सूची बनेगी जो छात्र संख्या के हिसाब से अधिक हैं। 24 से 27 जुलाई तक इच्छुक अध्यापक ऑनलाइन आवेदन करेंगे।

पत्र में कहा गया है कि बेसिक शिक्षा परिषद के अधीन संचालित विद्यालयों में कार्यरत शिक्षक एवं शिक्षिकाओं के सत्र 2025-26 में स्वेच्छा से अंतः तबादले एवं समायोजन जनपद में कार्यरत शिक्षक-शिक्षिकाओं का तर्क संगत

परिनियोजन के लिए निर्गत नीति के क्रम में कार्यवाई 30 जून को पूरी हुई जिसमें पोर्टल पर चिह्नित अधिक अध्यापक वाले विद्यालय में कार्यरत कतिपय प्रधानाध्यापक व सहायक अध्यापकों की ओर से ऑनलाइन आवेदन के जरिए से विकल्प नहीं दिया गया था।

अंतः जनपदीय स्थानांतरण के लिए निशुल्क एवं अनिवार्य बाल शिक्षा का अधिकार अधिनियम 2009 एवं उत्तर प्रदेश निशुल्क एवं उत्तर प्रदेश निशुल्क एवं अनिवार्य बाल शिक्षा का अधिकार नियमावली 2011 के तहत कमेटी में डीएम अध्यक्ष बनेंगे। यू डायस पोर्टल पर उपलब्ध छात्र संख्या के आधार पर अधिक अध्यापक संख्या वाले स्कूल एवं अध्यापक की जरूरत वाले स्कूल को पोर्टल पर प्रदर्शित किया जाएगा।

## कार्यालय संवाददाता, फर्रुखाबाद

अमृत विचार। शहर के कनोडिया बालिका इंटर कॉलेज में कक्षा 7 की छात्रा स्कूल से घर आते समय अचानक रास्ते से गायब हो गई थी। परिजनों ने छात्रा के गायब होने की तहरीर पुलिस को दी थी। पुलिस ने शहर के सीसीटीवी कैमरे खंगाले तो छात्रा किसी वृद्ध महिला के साथ टेक्सो से जा रही है। पुलिस को इतना क्यू मिलने के बाद छात्रा सकुशल बरामद हो गयी। पुलिस की इस सफलता के बाद लोगों ने जिंदाबाद के नारे लगाकर पुलिस का धन्यवाद किया ,सैकड़ों की संख्या में भीड़ शहर कोतवाली में डटी रही

शहर कोतवाली के मोहल्ला पल्ला निवासी अतुल पाण्डेय की लगभग 12 वर्षीय पुत्री आराध्या पाण्डेय बीते दिन कनौडिया स्कूल गयी थी। छुट्टी होने के बाद वह अचानक लापता हो गयी ,परिजनों

## नवोदय विद्यालय में जिलाधिकारी ने भोजन की गुणवत्ता को परखा

## संवाददाता जलालाबाद, कन्नौज

अमृत विचार। क्षेत्र के अनौगी स्थित पीएम श्री जवाहर नवोदय विद्यालय में विद्यालय प्रबंध समिति (वीएमसी) की बैठक हुई। बैठक की अध्यक्षता जिलाधिकारी आशुतोष मोहन अग्निहोत्री (अध्यक्ष विद्यालय प्रबंधन समिति) ने की।

बैठक में विद्यालय के प्राचार्य एस के पांडेय ने विद्यालय की वर्तमान शैक्षणिक और भौतिक स्थितियों की संक्षिप्त जानकारी दी। इसमें लो- वोल्टेज की समस्या, हैंडपंप, छात्रावास में जनरेटर, सोलर लाइट, नवोदय प्रवेश परीक्षा (जेएनवीएसटी) में नामांकन वृद्धि जैसे प्रमुख समस्याओं को सदस्यों के समक्ष प्रस्तुत किया। बैठक में



छात्रों के साथ मौजूद डीएम आशुतोष मोहन अग्निहोत्री।

अमृत विचार

विभिन्न विभागीय अधिकारियों एवं पीटीसी सदस्यों द्वारा विद्यालय के सिंह, कार्यालय अधीक्षक रजनीश श्रीवास्तव, ब्रजमंगल, एसके सिंह, राजेंद्र श्रीवास्तव, एसएसए रविन्द्र कुमार, जेएसए शीलू तिवारी, जितेन्द्र कुमार सहित आदि लोग पर उप प्राचार्य फिरोज अहमद,

एसडीओ पंकज कुमार, राजकीय महाविद्यालय प्राचार्य डॉ हेमंत सिंह, कार्यालय अधीक्षक रजनीश श्रीवास्तव, ब्रजमंगल, एसके सिंह, राजेंद्र श्रीवास्तव, एसएसए रविन्द्र कुमार, जेएसए शीलू तिवारी, जितेन्द्र कुमार सहित आदि लोग मौजूद रहे।

## स्कूल मर्ज किए जाने के विरोध में सपा का प्रदर्शन

फर्रुखाबाद। जिला समाजवादी पार्टी महिला सभा की जिला अध्यक्ष और समाजवादी पार्टी के जिला अध्यक्षों ने मंगलवार को कलेक्ट्रेट पहुंचकर राज्यपाल को संबोधित जापन नगर मजिस्ट्रेट संजय बंसल को दिया है।

कहा है कि प्राथमिक स्कूलों को बंद ना किया जाए। रसोईया बेरोजगार हो जाएंगे उन्हें भी स्कूलों में मर्ज किया जाए। बच्चों को शिक्षा के अधिकार से वंचित नहीं किया जा सकता। इस पर प्रदेश सरकार को कार्रवाई करनी चाहिए।

समाजवादी पार्टी के जिला अध्यक्ष चंद्रपाल सिंह यादव ने कहा कि प्रदेश सरकार ने तानाशाह रवैया अपना रखा है। इस वजह से किसान मजबूर युवा बेरोजगार घूम रहा है और आपराधिक गतिविधियां दिन पर दिन बढ़ती जा रही हैं। अंकुश नहीं लग पा रहा है। प्राथमिक स्कूल बंद करने से बेरोजगारी की अपराधिक घटनाएं बढ़ेंगी। सरकार को इस ओर ध्यान देना चाहिए। इस मौके पर बड़ी संख्या में लोग मौजूद रहे।



कांग्रेस कार्यकर्ता कलेक्ट्रेट में प्रदर्शन करते हुए।

अमृत विचार

## कैसे करें अन्न पैदा, नहीं मिल रही पर्याप्त खाद

## कार्यालय संवाददाता फर्रुखाबाद

अमृत विचार। मंगलवार को शहर कांग्रेस अध्यक्ष अंकुर मिश्रा के नेतृत्व में दर्जनों पदाधिकारियों ने कलेक्ट्रेट पहुंचकर प्रदर्शन किया बाद में राज्यपाल को संबोधित जापन नगर मजिस्ट्रेट संजय बंसल को दिया है जिसमें कहा है कि प्रदेश सरकार ने अभी तक जो भी बातें की हैं वह खोखले साबित हो रहे हैं। किसानों को पर्याप्त मात्रा में खाद नहीं मिल रही है।

खाद के लिए उसे लंबी-लंबी लाइनों में भीषण गर्मी में खड़ा होना पड़ रहा है। उन्होंने कहा कि इस

समय खरीफ फसल की बुवाई का काम चल रहा है। बिजली न मिलने के कारण किसानों की फसल बुवाई नहीं हो पा रही है। उन्होंने कहा कि सरकार ने वादा किया था कि अन्नदाता को किसी भी तरीके की परेशानी नहीं होगी जबकि इस समय अन्नदाता ही सबसे ज्यादा परेशान हैं। इस मौके पर आलोक कुमार अंबर अली जैदी अनुपम शर्मा रश्मि कटिहार राजीव कुमार शर्मा मोहम्मद तारिक दिलशाद सुनील कुमार कैलाश यादव शादाब खान संजीव पुष्कर अग्निहोत्री अनुज कुमार सहित दर्जनों की संख्या में लोग कांग्रेस पदाधिकारी मौजूद रहे।

## 20 घंटे में सकुशल बरामद



छात्रा को बरामद करने वाली पुलिस टीम सीओ सिटी ऐश्वर्या उपाध्याय।

ने उसकी पहले तलाश की उसके बाद कोतवाली पुलिस को तहरीर दी ,पुलिस ने मुकदमा दर्ज कर लिया उसके बाद पुलिस ने सीसीटीवी खंगाले तो जिसमें पुलिस को पता चला की आराध्या किसी महिला के साथ जा रही है। उसी को लेकर पुलिस एलर्ट मोड़ में थी। मंगलवार को पुलिस को सूचना मिली की मोहम्मदाबाद कोतवाली क्षेत्र के पिपरगांव में बालिका एक वृद्ध महिला के पास है। एसओजी टीम प्रभारी सचिन

## झोलाछाप के इलाज से अधेड़ की मौत

गुरसहायगंज। मृतक के पुत्र ने झोलाछाप पर पिता का गलत उपचार करने व गलत इंजेक्शन लगाने से मौत हो जाने का आरोप लगाया है। पीड़ित ने कोतवाली पुलिस को तहरीर दी है।

ग्राम मीरपुर निवासी मोहित कुमार पुत्र भगवानदास ने कोतवाली पुलिस को दिए गए शिकायती पत्र में कहा है कि वह बाहर रहकर नौकरी करता है। 16 जुलाई की दोपहर करीब 12 बजे उसके पिता भगवानदास (54) की तबियत खराब होने पर परिजन उसे दवा दिलाने के लिए तेराजाकेट स्थित एक क्लीनिक पर लाए थे। जहां मौजूद झोलाछाप व कर्मी ने उनको गलत इंजेक्शन लगा दिया। इससे उसके पिता की तबियत बिगड़ गई और मौत हो गई। कोतवाली पुलिस ने जांच शुरू कर दी है।



रीजेंसी हास्पिटल की मालकिन डॉ. रश्मी कपूर का स्वागत करते लोग।

## कार्यालय संवाददाता कन्नौज

अमृत विचार। मेरा युवा भारत कन्नौज द्वारा कन्हैया लाल सरस्वती विद्या मंदिर इन्टर कॉलेज में प्रमुख योजनाओं पर कार्यशाला का आयोजन किया गया। कार्यक्रम का प्रमुख उद्देश्य युवाओं में प्रमुख सरकारी योजनाओं के बारे में जागरूकता और समझ पैदा करना, युवाओं को अपने समुदायों में सूचित परिवर्तन एजेंट और सुविधादाता बनने में सक्षम बनाना था।

मुख्य अतिथि उपजिलाधिकारी सदर श्रीमती नवनीता राय ने दीप प्रचलन कर कार्यक्रम का शुभारंभ किया। उन्होंने जनपद में संचालित विभिन्न योजनाओं की जानकारी युवाओं को दी। जिला वनाधिकारी हेमंत सेठ द्वारा एक पेड़ मां के नाम कार्यक्रम अंतर्गत युवाओं को

## कांवड़ यात्रा पांचाल घाट पहुंची, भरा गंगाजल

## कार्यालय संवाददाता, फर्रुखाबाद

अमृत विचार। कावड़ यात्रा हेलपेज फाउंडेशन सोसाइटी प्रदेश अध्यक्ष मोनिका मिश्रा द्वारा शिव तेरस के पावन पर्व पर विगत वर्षों की भांति कावड़ पांचाल घाट से विधि विधान से पूजन कर गंगाजल भरकर चित्रगुप्त मंदिर फतेहगढ़ के लिए रवाना हुई।

सैकड़ों की संख्या में शिव भक्तों ने भोलेनाथ के जयकारे। हर हर महादेव, ॐ नमः शिवाय मंत्रों के साथ एवं डीजे की धुन पर थिरकते नृत्य करते हुए भगवा एवम् पीले रंग के परिधानों में सबेरे समर कांवड़ यात्रा पांचाल घाट से मसेनी चौराहा से नेकपुर चौरासी पुल से भोलेपुर फतेहगढ़ चौराहा होकर चित्रगुप्त मंदिर पहुंचकर भोलेनाथ के शिवलिंग का जलाभिषेक एवं

मंत्रोच्चार के साथ पूजन किया गया। अतुल मिश्रा द्वारा अभिषेक व पूजन कर प्रसाद वितरण एवं खिचड़ी भोज का आयोजन किया गया, कांवड़ यात्रा का मसैनी चौराहे पर दीपक कटियार द्वारा पुष्प वर्षा एवं माल्यार्पण कर स्वागत , अजीत यादव द्वारा गाने का जूस भोलेपुर हनुमान मंदिर पर महंत मोहन दासजी द्वारा माल्यार्पण कर प्रसाद वितरित किया गया वह कोऑपरेटिव बैंक पर लवली ,अनुपम दुबे द्वारा पुष्प बरसा कर गन्ने का जूस पिलाया जगह-जगह पर पुष्प वर्षा कर स्वागत किया गया 1 कार्यक्रम में प्रमुख रूप से.रूचि मिश्रा, सुनीता, रेन्नु, रूचि पांडे, आभा सक्सेना, रामलीला परिषद के अध्यक्ष दीपक कटियार, आकाश, आशीष, रवींद्र वैश्य,संरक्ष,राखी सहित कई लोग मौजूद रहे।

## ‘मेरा युवा भारत’ में बांटे प्रमाण पत्र



अभ्यर्थी को प्रमाण पत्र देती एसडीएम सदर नवनीता राय।

अमृत विचार

अधिक संख्या में वृक्ष लगाने एवं उसे पोर्टल पर अपलोड करने का संदेश दिया गया।

जिला अग्रणी बैंक प्रबंधक, शिक्षा विभाग, यातायात निरीक्षक, विद्यालय प्रधानाचार्य, भाजपा जिला संयोजक अभिषेक पांडे ने युवाओं को प्रधानमंत्री जन धन योजना ,

विश्वकर्मा योजना , प्रधानमंत्री मुद्रा योजना , प्रधानमंत्री जीवन सुरक्षा योजना , डिजिटल इंडिया , अटल पेंशन योजना तथा अन्य सरकारी योजनाओ की जानकारी दी। इस मौके पर जन औषधि केंद्र एवं पोस्ट ऑफिस में प्रशिक्षण प्राप्त युवाओं को प्रमाण पत्र प्रदान किए गये।

## पोस्टरों से दिया पर्यावरण जागरूकता का संदेश

## संवाददाता छिबरामऊ, कन्नौज

अमृत विचार। फर्रुखाबाद रोड स्थित पब्लिक स्कूल में चल रहे प्लांटेशन ड्राइव में बच्चों ने पोस्टरों से पर्यावरण जागरूकता का संदेश दिया।

पोस्टरों पर लिखे नारों प्लांट ए ट्री, प्लांट ए लाइफ, ग्रीन ए अर्थ, क्लीन ए अर्थ, ट्रीज आर द लंग्स ऑफ ए अर्थ, सेव देंम मोर ट्री मोर ऑक्सिजन, वन ट्री टुडे ए ग्रीन टुमोरो, सेव अर्थ, प्लांट मोर ट्रीज, लेटस मेक अवर प्लेनेट ग्रीन अगेन, प्लांट ट्रीज, रिड्यूस द डिग्रीस, ए ट्री फॉर पीस, ए ट्री फार लाइफ, नेचर नेचर फॉर ए बेटर फ्यूचर ने सभी को आकर्षित किया। इसी के साथ 'एक पेड़ मां के नाम' पहल के तहत नन्हें-मुन्ने बच्चों ने पौधे भी रोपे। स्कूल की प्रिंसिपल मनीषा सिंह ने



पोस्टर बनाकर पर्यावरण का संकेत देते छात्र।

अमृत विचार

कहा कि पौधरोपण के जरिए छोटे शिक्षार्थी कम उम्र से ही जिम्मेदार नागरिक बनने की दिशा में कदम उठा रहे हैं।

**बच्चों का सर्वांगीण विकास है मुख्य उद्देश्य:** स्कूल के संस्थापक श्री बाबू सिंह ददूजी, चैयरमैन

डॉक्टर जितेंद्र सिंह एवं डायरेक्टर डॉक्टर अनीता रंजन के अनुसार बच्चों का सर्वांगीण विकास उनका मुख्य उद्देश्य है। स्कूल का लक्ष्य वैश्विक मानकों के साथ भारतीय मूल्यों और स्थानीय संस्कृति का समन्वय करना है।

## विज्ञान संगोष्ठी का कार्यक्रम घोषित

■ कन्नौज। प्रभारी डीआईओएस पप्पु सरोज ने बताया कि कक्षा 8 से 10 तक के विद्यार्थियों की विज्ञान संगोष्ठी विद्यालय स्तर पर 30 जुलाई तक आयोजित होगी। ब्लॉक व जिला स्तर पर 4 से 8 अगस्त तक कार्यक्रम होंगे। 18-22 अगस्त तक मंडल स्तर पर कार्यक्रम होंगे। बताया कि संगोष्ठी का विषय क्वांटम युग का आरंभ संभवनाएं और बुनोटियां निर्धारित है। सभी राजकीय, अशासकीय सहायता प्राप्त, वितविहीन मान्यता प्राप्त, सीबीएसई, आईसीएसई बोर्ड और नवोदय केंद्रीय विद्यालय के प्राचार्य, प्रधानाचार्य, प्रधानाध्यापक को पत्र भेजा जाएगा।



### न्यूज़ ब्रीफ

#### मारपीट की घटनाओं में पांच लोग घायल

इटावा। जनपद के अलग अलग स्थानों पर हुई मारपीट की घटनाओं में पांच लोगों के गम्भीर चोट आई, घायलों को जिला अस्पताल में उपचार के लिए भर्ती कराया गया है। थाना ऊसरहाहार क्षेत्र के अंतर्गत ग्राम नन्दपुर हवेली निवासी राधव उर्फ अभिषेक पुत्र अमर सिंह को दर्बगों ने मारपीट कर घायल कर दिया। थाना सैफई क्षेत्र के अंतर्गत ग्राम भदई निवासी भानु प्रकाश पुत्र मान सिंह को गांव में दर्बगों ने मारपीट कर घायल कर दिया। थाना कोतवाली सदर क्षेत्र के अंतर्गत ग्राम मेवाती टोला निवासी इब्राहीम पुत्र सिराज अहमद मारपीट की घटना में घायल हो गया। थाना सिविल लाइन क्षेत्र के अंतर्गत काशीराम कालोनी निवासी खुशी पत्नी गोसनी कालोनी में हुए विवाद में मारपीट के दौरान घायल हो गई। थाना फ्रेंड्स कालोनी क्षेत्र के अंतर्गत अशोक नगर गली नम्बर 8 निवासी मोनिका यादव पत्नी कौशलेन्द्र मारपीट की घटना में घायल हो गई।

#### सड़क हादसों में दो लोग घायल

जसवंतनगर। थाना क्षेत्र के अंतर्गत ब सोमवार को देर शाम राष्ट्रीय राजमार्ग पर हुए दो अलग- अलग सड़क हादसों में दो लोग गंभीर घायल हो गये। दोनों घटनाओं में गंभीर घायल हुए एक युवक और एक महिला सैफई पीजीआई रेफर किया गया। पहली घटना सोमवार शाम काशीराम कॉलोनी के पास हुई। जहां ईरिवशा के फिसलने से अमरुद्दीन का 22 वर्षीय पुत्र शाहिद घायल हो गया। इसके अलावा अज्ञात वाहन की टक्कर लगने से बाइक से जा रही गुलबारा पत्नी नसरुद्दीन निवासी कटरा बिल्लोचियान घायल हो गई।

#### वाहन की टक्कर से युवक की मौत

महेवा। बकेवर थाना क्षेत्र के अंतर्गत हाईवे पर अज्ञात वाहन की चपेट में आने से एक युवक की मौत हो गई। ग्राम पंचायत दलीपनगर के मजरा बगलन के हर्ष राजपूत 25 वर्ष पुत्र बलराम सिंह राजपूत सवारी के इंतजार में बहेड़ा और ब्रिज के पास खड़ा था तभी किसी वाहन ने उसे टक्कर मार दी, जिससे वह घायल हो गया। परिजन उसे इलाज के लिए कानपुर ले गए जहां उसकी मौत हो गई।

#### गाली देने का विरोध करने पर पीटा

बकेवर। थाना क्षेत्र के ग्राम इन्द्रावखी में पुरानी रंजिश के चलते तीन नामजद लोगों ने तीन महिलाओं को लाठी डंडो से मारपीट कर गम्भीर रूप से घायल कर दिया। ग्राम इन्द्रावखी निवासी अलका पुत्री बीरपाल ने बकेवर थाने में प्रार्थना पत्र देते हुए बताया कि वह घर के बाहर खड़ी थी तभी पड़ोस के ही तीन नामजद आरोपित एक महिला व दो अन्य गाली-गलौज करने लगे जब अलका ने गाली-गलौज करने से मन किया तो नामजद आरोपित लाठी डंडो से लैस होकर मारपीट करने लगीं। बेटी को पिटता देख मां लाली व मौसी प्रकाश देवी बचाने आयीं तो इन लोगों उन्हें भी लाठी डंडो से मारपीट कर घायल कर दिया। पुलिस ने पीड़ित घायल अलका के प्राथम्य पत्र पर आरती पत्नी राम नरेश, मुकेश कुमार व राम नरेश पुष्पांगन हरीराम निवासी ग्राम इंद्रावखी थाना बकेवर के विरुद्ध मामला दर्ज करने के बाद घायल अलका, उसकी मां लाली देवी व मौसी प्रकाश देवी को इलाज के लिए 50 शैया अस्पताल बकेवर भेजा।

#### विरोध प्रदर्शन

#### किसानों को न मुफ्त बिजली मिल रही और न ही समय पर खाद मिल रही

तहसीलदार राजकुमार सिंह को ज्ञापन सौंपते प्रशांत तिवारी व अन्य कांग्रेसी नेता ।

कार्यालय संवाददाता इटावा

**अमृत विचार:** कांग्रेस कार्यकर्ताओं ने मंगलवार को तहसील मुख्यालयों पर राज्यपाल को संबोधित ज्ञापन अधिकारियों को सौंपे। आरोप है कि उत्तर प्रदेश की भाजपा सरकार चुनाव से पहले किसानों को मुफ्त बिजली, पानी और खाद देने का

# मार्ग दुर्घटना में युवक की मौत

## बीमार मां को देखने के लिये बाइक से गुरुग्राम से आ रहा था, चचेरा भाई हुआ घायल

संवाददाता इकदिल इटावा

**अमृत विचार:** इकदिल थाना क्षेत्र के अंतर्गत आगरा कानपुर नेशनल हाईवे पर कस्बे के ओवरब्रिज पर अज्ञात वाहन ने बाइक में टक्कर मार दी। टक्कर लगने से बाइक सवार डिवाइडर से टकरा गया। डिवाइडर से टकराने से बाइक सवार एक भाई की मौत हो गई जबकि चचेरा भाई गंभीर रूप से घायल हो गया। मौके पर पहुंची पुलिस ने दोनों को उपचार के लिए जिला अस्पताल भिजवाया। जहां पुलिस ने एक युवक के मरने की पुष्टि कर दी। जबकि दूसरे घायल पीजीआई भेज दिया।

जालौन जिले के नंदीगांव थाना क्षेत्र के गांव सदपुरा निवासी रविकांत का 21 वर्षीय बेटा रवि अपने 24 वर्षीय चचेरे भाई मनीष के साथ गुरुग्राम के एक माल में काम करता था। रवि की मां की तबियत खराब होने पर वह उसे देखने के लिए अपने चचेरे भाई के साथ बाइक से गांव जा रहा था।



घटनास्थल पर मौजूद पुलिस बल व लोग।

अमृत विचार

वह सोमवार देर शाम को गुरुग्राम से चला था। सुबह जब वह हाइवे पर इकदिल थाना क्षेत्र में कस्बा के ओवर ब्रिज पर पहुंचे तभी किसी वाहन ने उनकी बाइक में पीछे से टक्कर मार दी। टक्कर लगने से दोनों बाइक सहित डिवाइडर से टकरा गए। रवि व उसका चचेरा भाई मनीष दोनों ही हेलमेट लगाए थे। टक्कर इतनी जोरदार थी कि रवि के सिर में गंभीर चोट आ गई और उसके सिर से खून बहने लगा। सूचना

मिलने पर थाना पुलिस मौके पर पहुंची और दोनों घायलों को उपचार के लिए जिला अस्पताल भिजवाया। वहां डॉक्टरों ने रवि को मृत घोषित कर दिया। और उसके चचेरे भाई मनीष की गंभीर हालत को देखते हुए उसे सैफई मेडिकल कॉलेज रेफर कर दिया। सूचना मिलने के बाद पिता व उसके परिजन भी आ गए। मृतक युवक के पिता रविकांत ने बताया बेटा गुरुग्राम में एक मॉल में काम करता था।

## पुलिस ने नाबालिग की शादी रुकवाई

संवाददाता जसवंतनगर इटावा

**अमृत विचार।** थाना क्षेत्र के गांव सिरहोल में सोमवार देर रात सूचना पर पहुंची पुलिस व प्रशासन की टीम ने एक नाबालिग किशोरी की हो रही शादी को रुकवा दिया।

सोमवार की रात करीब साढ़े 11 बजे बाल संरक्षण अधिकारी सोहन गुप्ता, एचचट्यू प्रभारी अरुन्मा अहिरवार, जसवंतनगर थाने के उपनिरीक्षक ललित चतुर्वेदी,कांस्टेबल सनोज कुमार

और महिला आरक्षी कुमारी संगम मौके पर पहुंचे। टीम ने पहुंचते ही विवाह को रुकवा दिया। जांच में सामने आया कि किशोरी फिरोजाबाद जिले के सिरसागांव थाना क्षेत्र के एक गांव की रहने वाली है। उसकी शादी वैदपुरा थाना क्षेत्र के गांव बरां निवासी 23 वर्षीय जितू के साथ कराई जा रही थी किशोरी को बाल संरक्षण समिति के समक्ष पेश किया गया,जहां से उसे जांच पूरी होने तक वन स्टॉप सेंटर भेज दिया गया।

### ट्रेन से कटकर युवक की गई जान

**इटावा।** थाना पछायगांव क्षेत्र के अंतर्गत इटावा भिंड ट्रेक पर रेलवे लाइन पार करते समय किसी ट्रेन की चपेट में आने से सतीश बाबू जाटव 40 वर्ष पुत्र वंशीधर निवासी पुरा केशव पछायगांव की घटना स्थल पर ही मौत हो गई। घटना से मृतक के परिवार में कोहराम मच गया। घटना की सूचना पाकर थाना पछायगांव पुलिस मौके पर पहुंची और शव को मुख्यालय लाकर पोस्टमार्टम कराया और शव को परिजनों को सौंप दिया।

## निकायों की समीक्षा रिपोर्ट के आधार पर आई रैंक से जिलाधिकारी नाराज

कार्यालय संवाददाता इटावा

**अमृत विचार।** स्थानीय निकायों के कार्यों की समीक्षा बैठक जिलाधिकारी शुभांत कुमार शुक्ल की अध्यक्षता में कलेक्ट्रेट सभागार में आयोजित की गई। जिलाधिकारी ने जनपद की सभी 6 निकायों की समीक्षा रिपोर्ट के आधार पर आई रैंक पर नाराजगी व्यक्त करते हुये सम्बंधित को सुधार करते हुये लक्ष्य को पूरा करने के निर्देश दिये। उन्होंने कहा कि जहां रैंक कम है वहां लक्ष्य को एक कार्ययोजना बनाकर पूरा किया जाए एवं स्वच्छता मिशन में कार्यरत कार्मिकों को प्रशिक्षण देकर कार्य करवाया जाए। उन्होंने नाजिर इटावा को निर्देशित करते हुए कहा कि स्थाई/



बैठक में निकायों के कार्यों की समीक्षा करते डीएम शुभांत कुमार शुक्ल।

अस्थायी कार्मिकों को सूचीबद्ध करके प्रशिक्षण दिया जाए। उन्होंने सभी नगर निकायों/नगर पालिकाओं के जिम्मेदार अधिकारियों को माडर्न सिस्टम के आधार पर एवं योजनाबद्ध तरीके से सुधार करने का सुझाव दिया। उन्होंने स्वच्छ भारत मिशन ग्रामीण योजना के अंतर्गत गांव तथा शहर आदि में

कूड़ा उठाकर वर्मी कंपोस्ट बनाने के निर्देश दिए। उन्होंने कान्हा गौशाला निर्माण की स्थिति के बारे में कहा कि सभी नगर निकायों में गौशालाओं का निर्माण करना आवश्यक है। इस अवसर पर एडीएम अभिनव रंजन श्रीवास्तव, एवं जनपदीय नगर निकायों/नगर पालिकाओं से संबंधित अधिकारी उपस्थित रहे।

#### फूलों से भरी पिकअप पलटी, दो लोग घायल

■ बसरहर। आगरा लखनऊ एक्सप्रेसवे पर थाना ऊसरहाहार क्षेत्र के अंतर्गत चैनल नंबर 129 पर भरतिया कोठी कुल के पास रात को गैदा के फूलों से लदी एक पिकअप का टायर पंवर हो जाने से वह अनियंत्रित होकर पलट गई, जिससे उस पर लदे सारे फूल फैल गए। वहीं गाड़ी पर सवार पांच लोगों में से दो लोग घायल हो गए। जिन्हें एंबुलेंस से सैफई पीजीआई भेजा गया। पिकअप पर सवार फूलों की खेती करने वाले किसान उदयवीर सिंह अपने साथी राजू, सुरजीत सिंह, अर्जुन सिंह व पिकअप चालक कृष्ण पाल सिंह अपने गांव से फूलों की बिक्री करने के लिए लखनऊ ले जा रहे थे। तभी रात्रि में इनकी पिकअप ऊसरहाहार क्षेत्र के अंतर्गत चैनल नंबर 129 पर पहुंची अचानक टायर पंवर हो जाने से दुर्घटना का शिकार होकर पलट गई जिस पर लदे सारे फूल फैल गये। इसमें दो लोग चालक कृष्णपाल व उदयवीर सिंह घायल हो गये।

## सरकार युवाओं को बना रही रोजगार परक

कार्यालय संवाददाता इटावा

**अमृत विचार:** सरकार लगातार युवाओं को एमएसएमई के माध्यम से रोजगार से जोड़ने का कार्य कर रही। आज बैंक विभिन्न योजनाओं के माध्यम से युवाओं को लोन देने के साथ ही जिला उद्योग केंद्र के माध्यम से भी युवा उद्यमियों को आगे बढ़ाने के लिए कई योजनाओं का संचालन कर रहा है। सरकार की इन उपलब्धियों के समक्ष पेश किया गया,जहां से नवयुवक स्वरोजगार के क्षेत्र में आगे आ रहे हैं, जो अपने आप में बड़ी उपलब्धि है।

सदर विधायक सरिता भदौरिया ने यह बात सराय दयानत में मां गायत्री इलेक्ट्रिक वर्कस एंड स्प्लायर के शुभारंभ अवसर पर कही। उन्होंने राजहंस इलेक्ट्रॉनिक ई क्लक की नई रेंज का शुभारंभ करते हुए प्रतिष्ठान के प्रोपराइटर

#### ● विधायक ने कहा, एमएसएमई युवाओं को रोजगार से जोड़ रहा

अभिषेक द्विवेदी व देवर्षी द्विवेदी को शुभकामनाएं दीं। उन्होंने कहा कि हर व्यक्ति को चाहिए कि वह अपने बच्चों को समय रहते रोजगार

#### बिजली के निजीकरण के विरोध में प्रदर्शन

**इटावा।** बिजली का निजीकरण किए जाने के विरोध में इंजीनियरों व कर्मचारियों ने सोमवार को अधीक्षण अभियंता के कार्यालय परिसर में धरना दिया। बिजली कर्मचारियों के नेताओं ने कहा बिजली का निजीकरण न तो उपभोक्ता के हित में है और ना कर्मचारियों के हित में है। इस निजीकरण से सरकार को राजस्व का घाटा भी होगा जिससे सरकार को आर्थिक नुकसान उठाना पड़ेगा। बिजली कर्मचारियों ने मुख्यमंत्री से मांग की है कि बिजली का निजीकरण नहीं किया जाए। यह भी कहा कि बिजली विभाग बेहतर तरीके से कम कर रहा है और महाकुंभ में निर्बाध सप्लाई देकर इस बात को साबित किया जा चुका है। धरना प्रदर्शन करने उप खंड अधिकारी गगन अग्निहोत्री, अरविंद कुमार, रतन भूषण रहे।

#### सपाइयों ने स्कूल मर्जर को लेकर किया प्रदर्शन

■ इटावा। उत्तर प्रदेश सरकार द्वारा संचालित प्राथमिक व उच्च प्राथमिक विद्यालयों के मर्जर के अंदेश के खिलाफ समाजवादी पार्टी की महिला सभा ने कलेक्ट्रेट परिसर में प्रदर्शन कर अतिरिक्त मजिस्ट्रेट राकेश कुमार सिंह को ज्ञापन सौंपा। महिला जिलाध्यक्ष सीमा यादव के नेतृत्व में प्रदर्शनकारियों ने राज्य सरकार की शिक्षा विरोधी नीति पर तीखा हमला बोलते हुए राज्यपाल को संबोधित पांच सूत्रीय ज्ञापन अतिरिक्त मजिस्ट्रेट राकेश कुमार सिंह के माध्यम से भेजा। विद्यालयों के मर्जर की प्रक्रिया पर तत्काल प्रभाव से रोक लगाई जाए। सपा महिला सभा इसके खिलाफ संघर्ष जारी रखेगी। प्रदर्शन में सीमा पाट, पिंकी, पूजा गुप्ता, मीरा गुप्ता, नीलू सिंह, साक्षी, हिरदेश शाक्य, हिमांशी, प्रियंका, विमला, सुशीला देवी, वर्षा गुप्ता, प्रियंका रही।

रहा है। कांग्रेस पार्टी सदस्य किसानों के हितों के लिए संघर्ष करती रही है और किसानों के हितों के लिए संघर्ष करने के लिए प्रतिबद्ध है। ज्ञापन देने वालों में शहर अध्यक्ष मो. राशिद, पल्लव दुबे, वाचस्पति दुबे, दीक्षा शुक्ला मोहन लाल प्रजापति, अवनीश शर्मा, रौनक खास, आसिफ जादरान, प्रेरणा जुबैरी, सरला

#### दवाई लेने गई महिला लापता

ताखा। ऊसरहाहार थाना क्षेत्र के गांव किशनपुर से सोमवार को एक महिला के लापता होने का मामला सामने आया है। जानकारी के अनुसार उक्त गांव निवासी आरती देवी पत्नी विशुन दयाल सोमवार सुबह दवाई लेने के लिए कस्बा सरसई नावर गई थीं, लेकिन देर शाम तक वह घर नहीं लौटीं। महिला के देर शाम तक वापस न लौटने पर परिजनों को चिंता हुई। परिजनों ने पहले अपने स्तर पर रिश्तेदारों और आसपास के इलाकों में काफी खोजबीन की, लेकिन आरती देवी का कोई सुराग नहीं लग सका। महिला का पता नहीं चलने पर उसके बेटे अंकित ने ऊसरहाहार थाने में जाकर मां के लापता होने की तहरीर दी। परिजनों ने आशंका जताई है कि कहीं आरती देवी के साथ कोई अनहोनी न हो गई हो। पुलिस ने तहरीर के आधार पर गुमशुदगी दर्ज कर ली है और महिला की आसपास के सीसीटीवी कैमरों की फुटेज खंगाल रही है। प्रभारी निरीक्षक ऊसरहाहार बलराम मिश्रा ने बताया कि बेटे की तहरीर पर गुमशुदगी दर्ज कर उसकी तलाश की जा रही है।

## मुंह के कैंसर के बारे में दी गई जानकारी



आईएमए अध्यक्ष डॉ. डीके दुबे का स्वागत करते चिकित्सक।

अमृत विचार

कार्यायल संवाददाता इटावा

● आईएमए के द्वारा कराया गया कार्यक्रम

**अमृत विचार।** इंडियन मेडिकल एसोसिएशन इटावा ने कंटीन्यू मेडीकल एजूकेशन का आयोजन किया। जिसमें सुप्रसिद्ध टेंडर पाम हॉस्पिटल लखनऊ के कैंसर रोग विशेषज्ञ नरेंद्र कृष्ण यादव ने मुंह के कैंसर के इलाज के लिए आधुनिक चिकित्सा पद्धति के बारे बताया। एक होटल में आयोजित इस कार्यक्रम में जनपद के प्रमुख चिकित्सकों ने प्रतिभाग किया। जनपद के चिकित्सकों ने कैंसर रोग विशेषज्ञ डॉ नरेंद्र कृष्ण यादव ने मुंह के कैंसर के संबंध में विस्तृत

चर्चा की और इलाज की आधुनिक पद्धतियों के बारे में जानकारी ली।

इस दौरान आईएमए के इटावा प्रेसिडेंट डॉ डी के दुबे, सेक्रेट्री डॉ हिमांशु यादव, डॉ एम एम पालीवाल, डॉ वी के गुप्ता, डॉ संजीव यादव, डॉ एस सी गुप्ता, डॉ शरद चंद्रा, डॉ रमाकांत रावत, डॉ के एस भदौरिया, डॉ के के शर्मा, डॉ आई के शर्मा, डॉ नवीन मिश्रा, डॉ ए एन शाक्य, डॉ संजय कुमार, डॉ डी के सिंह, डॉ ममता सिंह, डॉ रजनी रावत आदि मौजूद रही।

#### गैंगस्टर में दोषी को साढ़े पांच

### साल की सजा

**इटावा।** विशेष न्यायाधीश गैंगस्टर एक्ट ने छह साल पुराने गैंगस्टर एक्ट के एक मामले की सुनवाई करते हुए आरोपी को साक्ष्यों के आधार पर दोषी पाया। दोषी पाए जाने पर कोर्ट ने उसे साढ़े पांच साल की सजा सुनाई।

सिविल लाइन थाना पुलिस ने वर्ष 2019 में गिरोह बनाकर धोखाधड़ी चोरी जैसे अपराध करने पर दलबीर सिंह पुत्र लज्जाराम निवासी ग्राम ग्रेम का पुरा थाना सहसों के खिलाफ गैंगस्टर की कार्रवाई की थी। छानबीन के बाद पुलिस ने उसके खिलाफ आरोपपत्र कोर्ट में पेश कर दिए थे। मामले की सुनवाई गैंगस्टर कोर्ट में हुई सरकार की ओर से अपर जिला शासकीय अधिवक्ता मंजू शाक्य ने पैरवी की। उनके द्वारा पेश किए साक्ष्यों व गवाहों के आधार पर कोर्ट ने उसे दोषी पाया। दोषी पाए जाने पर कोर्ट ने उसे साढ़े पांच साल की सजा सुनाई।

## बीमारे कर्बला की याद में हुआ मातम

कार्यालय संवाददाता, इटावा

**अमृत विचार।** बीमारे कर्बला चौथे इमाम हजरत जैनुल आबेदीन की शहादत पर अंजुमन हैदरी इटावा के तत्वावधान में मौलाना अनवारुल हसन जैदी इमामे जुमा इटावा, संरक्षक राहत अक्रील व सदर इंतजार नकवी की उपस्थिति में 44 वीं सालाना मजलिस में शब्देदारी के साथ दहकते अंगारों पर मातम किया गया।

मजलिस में मौलाना नदीम असगर वाराणसी ने अपनी तकरीर में चौथे इमाम बीमारे कर्बला हजरत जैनुल आबेदीन की शहादत का दर्दनाक मंजर पेश किया। मजलिस के बाद मौला अब्बास के अलम की जियारत अंजुमन हैदरी ने बरामद की। अंजुमन हैदरी इटावा के सेकेट्री राहत हुसैन रिजवी, वरिष्ठ उपाध्यक्ष शावेज़ नकवी, अहमद



कुरान लेकर आग पर नंगे पैर चलते अमान रिजवी।

अमृत विचार

● अंजुमन हैदरी की ओर से हुआ शब्देदारी का आयोजन

जाफर, अशशू रिजवी, असद जाफर ने सदा पढ़ी। राहिल सगीर, तनवीर हसन और ग्वालियर से आये मोहित गुप्ता पुत्र डॉ. प्रमोद गुप्ता ने नोहाख्यानी की। अंजुमन मुहाफिजे अज्जा सिंगरौसी उन्नाव, अंजुमन हैदरी जलाली अलीगढ़, अंजमने पंजतनी गुंवा आगरा ने

रात भर मातमी नोहाख्यानी की। शब्देदारी के दौरान शिया नवयुवकों और बच्चों ने दहकते अंगारों पर उस समय तक मातम किया जब तक अंगारे बुझ नहीं गए। मजलिस और आग के मातम की व्यवस्था में राहत हुसैन रिजवी, शावेज़ नकवी, शारिक सगीर शानू, शब्वर अक्रील, हम्माद, अदनान जाफरी, अहद, सोनू नकवी, आतिफ, बिदू, परवेज़ हसनैन मौजूद रहे।

## पुण्यतिथि पर पौधरोपण करके दी श्रद्धांजलि



पौधरोपण करते पूर्व क्षेत्रीय उच्च शिक्षा अधिकारी डॉ. रिपुदमन सिंह

कार्यालय संवाददाता इटावा

**अमृत विचार।** शिक्षाविद प्रो. जादीन सिंह ने ग्रामीण क्षेत्र में भी शिक्षा की अलख जगाई थी। यह बात पूर्व क्षेत्रीय उच्च शिक्षा अधिकारी डा. रिपुदमन सिंह ने कही। केके कालेज में केमिस्ट्री के प्रोफेसर रहे स्व. प्रो. जादीन सिंह की पुण्यतिथि पर उनके गांव सोंडरा में पौधारोपण व श्रद्धांजलि सभा दी गई।

प्रो. जादीन सिंह की पुण्यतिथि पर पौधारोपण किया गया। इससे पहले शांति पाठ और हवन का आयोजन किया गया। चितवन, आम, अमरुद्ध, आंवला, सागौन के पौधे लगाए गए। विद्यावती देवी, सरोजनी सिंह, सुनीता सिंह, ममता सिंह, मधुसूदन सिंह, शिवराखन सिंह, राजदमन सिंह, राकेश सिंह, राजेश शर्मा, सुधीर सिंह, बलवंत सिंह, श्रीकृष्ण सिंह, राज सिंह रहे।







न्यूज़ ब्रीफ

### कुल्हाड़ी से हमला कर गर्म तवा से जलाया

बिंवार। क्षेत्र के भूगैवा गांव निवासी अरुणकांत सोनी ने बताया कि शराब के नशे में उमेश उसके पुत्र शिवम से अभद्रता करने लगा। विरोध करने पर डंडा से चोट पहुंचाई। उलाहना देने घर जाने पर कुल्हाड़ी से हमला कर दिया। इतना ही नहीं, उमेश ने घर से गर्म तवा लाकर शिवम के चेहरे में चिपकाकर जला दिया। उसके हाथ में गर्म तवा लगाकर जला दिया। पड़ोसियों ने बीच बचाव किया। पुलिस ने घायल पिता-पुत्र को छानी सीएचसी भेजा। थानाध्यक्ष धर्मेश कुमार ने आरोपी को गिरफ्तार कर चालान कर दिया है।

### बाइक फिसलने से नाले में डूबा मासूम

मौदहा। कस्बे के पूरी तातावा निवासी कुलदीप व कल्लू मंगलवार को खंडेह निवासी अपने भांजे पीपुषू (5) को लेकर बाइक से रीवन गांव से होते हुए मोहला आ रहे थे। रास्ते में प्रथम नाले पर बने रफ्टा में तेज बहाव होने से बाइक सहित तीनों बह गए। कुलदीप व कल्लू तैरकर बाहर निकल आए, लेकिन पीपुषू का पता नहीं चल सका। स्थानीय गोताखोरों की मदद से चौकी प्रभारी मनोज पांडेय ने रस्सी और कांटे डालकर खोज कराई। सीओ विनीता पहल भी पहुंची।

### तालाब में डूबने से युवक की मौत

मौदहा। बिंवार थाना क्षेत्र के ग्राम छानी बुजुर्ग निवासी रवि कुमार वर्मा (19) पुत्र बसंत कुमार वर्मा मंगलवार सुबह तालाब में नहाने गया था, जहां वह डूब गया। सूचना पर पहुंची बिंवार पुलिस ने तत्काल युवक को तालाब से निकलवा कर सीएचसी छानी पहुंचाया जहां पर डाक्टरों ने युवक को मृत घोषित कर दिया। पुलिस ने शव को पोस्टमार्टम के लिए भेजा है। घर में हुई इस घटना से परिजनों में कोहराम मचा है और परिजनों का रो रोकर बुराहाल है।

### मजदूर का शव रास्ते में मिलने से सनसनी

राठ। कोतवाली के बहगांव निवासी भगवान दास रेकवार (60) मजदूरी और मछली का शिकार कर परिवार का गुजारा करता था। सोमवार की शाम उसका शव रास्ते पर पड़ा मिलने से सनसनी फैल गई। परिजनों ने बताया कि गांव में एक दर्जन घरों में कच्ची शराब बनाकर बेची जाती है। संभावना है कि भगवानदास ने कच्ची शराब पी और मौत हो गई। कोतवाल रामासरे सरोज ने बताया कि शव का पोस्टमार्टम कराया गया है।

### सर्पदंश से दो गंभीर एक हमीरपुर रेफर

मौदहा। सुमेरपुर थानाक्षेत्र के बिंदोखर निवासी ज्ञान सिंह (39) पुत्र कालका प्रसाद और बिंवार थाना क्षेत्र के ग्राम कुनेहटा निवासी पिंटू (17) पुत्र बलबीर को सांप ने डस लिया। दोनों को गंभीर हालत में सीएचसी लाया गया, जहां से ज्ञान सिंह को प्राथमिक उपचार के बाद सदर अस्पताल रेफर कर दिया।

### शराब को पैसे नहीं देने पर पीटा, रिपोर्ट दर्ज

मौदहा। कस्बे के कुहरीछा निवासी हरिराम पुत्र बड़े ने कोतवाली में तहरीर देकर बताया कि सोमवार को वह मोहल्ले की दुकान से सामान लेने जा रहा था, तभी पड़ोस में रहने वाले कुपरा निवासी रमेश श्रीवास ने शराब के लिए पैसे मांगे। पैसे नहीं देने पर रमेश और उसकी पत्नी तथा पुत्र भूरा ने मारपीट कर घायल कर दिया। साथ ही कोतवाली में झूठे मुकदमे में फंसाने की धमकी दे रहे हैं।

## युवक की हत्या कर बोरे में शव फेंकने वाले हत्यारों को उम्रकैद

कार्यालय संवाददाता, हमीरपुर

**अमृत विचार:** शहर में करीब ढाई वर्ष पूर्व युवक की धारदार हथियार से हत्या कर शव को बोरे में भरकर गायब करने के मामले की सुनवाई मंगलवार को अपर जिला सत्र न्यायाधीश प्रथम प्रहलाद सिंह की अदालत में पूरी हुई। अदालत ने दो अभियुक्तों को उम्रकैद की सजा सुनाते हुए 15-15 हजार रुपये जुमाना लगाया है। वहीं अदालत ने मृतक की पत्नी को विशेष प्रतिकार की धनराशि देने के आदेश दिए हैं। शासकीय अधिवक्ता एडीजीसी (क्रिमिनल) विशाम्बर सिंह पाल व प्रशांत किशोर सिंह ने बताया कि सुमेरपुर थानाक्षेत्र के टेढ़ा गांव निवासी वादी अरविंद सिंह ने सात दिसंबर 2022 को शहर कोतवाली में तहरीर दी थी। जिसमें वादी ने बताया कि उसका बड़ा भाई

कानपुर, बुधवार, 23 जुलाई 2025

## छत पर लेने गया सामान, करंट से गई जान

### मुस्करा थाना क्षेत्र के ऐंझी गांव में मकान के ऊपर से गुजरी हाईटेंशन लाइन से लगा करंट

संवाददाता, मुस्करा

**अमृत विचार:** मकान की छत से सामान लेने गया युवक ऊपर से गुजरी हाईटेंशन लाइन की चपेट में आ गया, जिससे उसकी मौत हो गई। सांस की आस में परिवार के लोग युवक को लेकर सीएचसी पहुंचे, मगर डॉक्टर ने मृत घोषित कर दिया। पुलिस ने अस्पताल पहुंचकर पूरे संदीप राजपूत।

मामले की जानकारी ली। थाना क्षेत्र के ऐंझी गांव निवासी रामपाल राजपूत ने बताया कि उनका बेटा संदीप (30) अपने घर के बगल में दयाशंकर अनुरागी की छत पर सामान उठाने गया था, तभी छत के ऊपर से निकली 11 हजार वोल्ट की हाईटेंशन लाइन के संपर्क



सीएचसी में हादसे के बारे में जानकारी लेती पुलिस।

अमृत विचार

में आ गया। करंट लगने से वह गंभीर रूप से झुलस गया। पड़ोसियों की मदद से उसे सामुदायिक स्वास्थ्य केंद्र लाए, जहां डॉ. मनोज कुशवाहा ने मृत घोषित कर दिया। हादसे की सूचना पर पुलिस अस्पताल पहुंची और पूरे मामले की छानबीन की। पुलिस ने शव

का पंचनामा भरकर पोस्टमार्टम के लिए भेज दिया है। थाना प्रभारी योगेश तिवारी ने बताया कि हादसे की सूचना पर पुलिस अस्पताल पहुंची थी। इस मामले में आवश्यक कार्रवाई की जा रही है।

**मुस्करा में भी मकान के ऊपर से गुजरी हाईटेंशन लाइन:** मुस्करा

## निजीकरण के विरोध में प्रदर्शन

कार्यालय संवाददाता, हमीरपुर

● **विद्युत कर्मचारियों का अधीक्षण अभियंता कार्यालय में धरना**

● **नारेबाजी करते हुए उठाई आवाज जून महीने का मांगा वेतन**



निजीकरण के विरोध में धरना देकर प्रदर्शन करते विद्युत कर्मी।

अमृत विचार

से फेसियल अन्टेडेंस का कार्य नहीं किया जाएगा। नियमानुसार कार्य आन्दोलन चलाया जाएगा। फेसियल अन्टेडेंस के नाम पर माह जून 2025 का वेतन रोका गया। जिससे हजारों विद्युत कर्मियों का उत्पीड़न हुआ है। जतिन सोनी ने कहा बिजली कर्मचारियों एवं अभियन्ताओं का अवैध रूप से

माह जून 2025 का रोका गया वेतन तत्काल निर्गत किया जाए। स्थानान्तरण के नाम पर उत्पीड़न बंद किया जाए। इस मौके पर इंजी राजू प्रसाद, महेश तिवारी, कार्तिकेय त्रिपाठी, सौरभ गुप्ता, अमित यादव, हनीफ खान, देवस्वरूप उपाध्याय, अंकुर, रामविलास, रविशंकर सहित सैकड़ों कर्मी मौजूद रहे।

## गोलगप्पे के पैसे मांगे तो दरोगा-सिपाही ने पीटा

संवाददाता, राठ (हमीरपुर)

**अमृत विचार:** कोतवाली के औंता गांव में एक दरोगा से गोलगप्पे पीने के बाद रुपये मांगना दुकानदार को मंहगा पड़ गया। दरोगा और एक सिपाही ने वहीं का रोब झाड़ते हुए गरीब दुकानदार को पटक पटक कर जमकर पीटा। पीड़ित ने ग्रामीणों के साथ सीओ के पास पहुंच कर न्याय मांगते हुए तहरीर दी।

औंता निवासी शिवा पुत्र ब्रजकिशोर ने बताया कि वह गांव में गोलगप्पे और चाट की ठिलिया लगाकर परिवार का भरण पोषण करता है। सोमवार की दोपहर करीब एक बजे कोतवाली के एसआई शिवदत्त और सिपाही अमित उसकी दुकान पर आए। बताया दोनों ने गोलगप्पे खाए। जब उसने एसआई शिवदत्त से रुपये मांगे तो वह गाली

● **वर्दी का रोब झाड़ते हुए दुकानदार को जेल भेजने की धमकी दी**

● **आक्रोशित ग्रामीणों, दुकानदार ने सीओ से लगाई न्याय की गुहार**

गलौज करने लगे। जब उसने कहा कि साहब गाली मत दो तो एसआई और सिपाही ने उसके साथ लात घूसों से मारपीट शुरू कर दी। दुकानदार ने बताया कि दरोगा ने उसे धमकी दी कि दुकान लगाई तो जेल भेज दूंगा। पीड़ित के साथ पुलिस द्वारा की गई मारपीट से ग्रामीणों में रोष पनप उठा। दोपहर में दर्जनों ग्रामीणों और दुकानदार ने सीओ के पास पहुंच कर न्याय की गुहार लगाते हुए एसआई के विरुद्ध कार्रवाई करने की गुहार लगाई है। इस संबंध में सीओ राजीव प्रताप सिंह ने बताया घटना की जांच कर कार्रवाई की जाएगी।

## प्रधानाध्यापिका पर लगाए गंभीर आरोप

संवाददाता, मौदहा

**अमृत विचार:** विकासखंड के ग्राम उरदना के ग्रामीणों ने गांव में उच्च प्राथमिक विद्यालय में प्रधानाध्यापिका पर वित्तीय अनियमितार् एवं अधिभावकों के साथ दुर्व्यवहार करने का आरोप लगा मंगलवार को अतिरिक्त एसडीएम को ज्ञापन सौंपा है। जिसमें उन्होंने प्रधानाध्यापिका का स्थानांतरण करने की मांग की है।

उरदना निवासी अवधेश, सुरेश, रामप्रकाश, शिव बहादुर सिंह, चंद्रपाल, रामबली, रामराज, राजेश कुमार, ओमप्रकाश, सुरेश कुमार, राज किशोर, राम प्रकाश, शिवनारायण, बन्ना कुशवाहा आदि ने दिए ज्ञापन में आरोप लगाया कि उच्च प्राथमिक विद्यालय की प्रधानाध्यापिका संदीपा कुमारी द्वारा अधिभावकों के साथ किए जा रहे दुर्व्यवहार की वजह और बच्चों में भय के कारण बच्चे विद्यालय से

### विद्युत विभाग की लापरवाही सामने आई

■ परिजनों ने विद्युत विभाग पर गंभीर आरोप लगाते हुए कहा कि छत के ऊपर से निकली हाईटेंशन लाइन को हटाने के लिए कई बार विद्युत विभाग को प्रार्थना पत्र दिया गया, लेकिन किसी अधिकारी के कान में जूं तक नहीं रेगी। इसका खामियाजा आज संदीप की मौत से पूरे परिवार को भुगतना पड़ा है।

### करंट से बुझ गया परिवार का एकलौता चिराग

■ पिता रामपाल राजपूत ने बताया कि संदीप उनका एकलौता बेटा था। संदीप की एक मानसिक विकृति बहन है। वह खेती-किसानी एवं मजदूरी कर परिवार का भरण-पोषण करता था। मां, पत्नी और ढाई वर्ष का बेटा रोता-बिलखता रहा।

■ मामला संज्ञान में आया है। जांच के आदेश दिए गए हैं। मामले की गंभीरता से जांच कराई जाएगी। लापरवाही पर विभागीय कार्रवाई की जाएगी।

–**राजकुमार राव, अधिशासी अभियंता**

कस्बे में हमीरपुर रोड पर पेट्रोल पंप के पास रहने वाले चरण सिंह यादव ने बताया कि उनके मकान के ऊपर से 11 हजार वोल्टेज की हाईटेंशन लाइन निकली है, जिसके बारे में कई बार विद्युत विभाग को प्रार्थना पत्र दे चुका है। मकान के आसपास कोई पोल भी नहीं लगा है। हाईटेंशन

लाइन के इंसुलेटर आरसीसी के खंभे में छत पर रखकर लगा दिए गए हैं, इससे मकान में करंट दौड़ने की शंका बनी रहती है। उसके बगल में मुन्ना राजपूत के मकान के दरवाजे के ऊपर दीवार पर इंसुलेटर रखकर लाइन निकाली गई है, जो विभाग की घोर लापरवाही दर्शाती है।

## युवक को बंधक बनाकर पीटा

**मुस्करा।** थाना क्षेत्र के बसवारी गांव में अनुसूचित जाति के युवक को घर में बंधक बनाकर मारपीट करने के मामले में आरोपी भाइयों को पुलिस ने गिरफ्तार किया है। पुलिस ने न्यायालय में पेश कर जेल भेजा है।

बसवारी निवासी संदीप कुमार भारती पुत्र अर्जुन सिंह ने रविवार को थाने में मारपीट की तहरीर दी थी। पुलिस ने जांच के बाद मामला दर्ज कर लिया। थाना प्रभारी योगेश तिवारी ने बताया कि पीड़ित संदीप ने गांव के असलम खान व उसके भाई अकरम ( पर उसे व उसकी पत्नी रजनी को बंधक बनाकर मारपीट कर जाति सूचक शब्दों का प्रयोग कर जान से मारने की धमकी देने का आरोप लगाया था। इस मामले में दोनों आरोपियों के खिलाफ रिपोर्ट दर्ज की गई है। मंगलवार को उपनिरीक्षक राजीव कुमार साहू, कांस्टेबल प्रदीप शर्मा और सौरभ पटेल ने दोनों को गिरफ्तार कर न्यायालय में पेश कर जेल भेजा है।



मंगलवार को ग्रामीणों के साथ ज्ञापन देने पहुंचे छात्र।

अमृत विचार

नाम कटवाकर टीसी लेकर दूसरी जगह जा रहे हैं। वर्ष 2024-25 में छात्र नामांकन 322 था। वर्तमान में 322 के सापेक्ष 250 रह गया। प्रधानाध्यापिका द्वारा मानव संपदा पोर्टल में 277 छात्रों की झूठी सूचना दर्ज की है। प्रधानाध्यापिका विगत 9 वर्षों से विद्यालय में सरकारी धन का दुरुपयोग करते हुए आने वाली कर्पोजिट ग्रांट 75 हजार प्रतिवर्ष का वित्तीय गवन करते हुए आज तक कमरों के अंदर एवं बाहर रंगाई

पुताई नहीं करवाई है। उसके एवज में मात्र एक अलमारी ही ली गई है। मिड-डे मील में लगभग 80-90 बच्चों की संख्या रहती है, लेकिन 250 की सापेक्ष 218, 220, 210 चढ़ाया जाता है। मीनू के अनुसार मिड डे मील नहीं बनवाया जाता। गुणवत्ता विहीन रहने सहित 12 सूची शिकायतें की है। ग्रामीणों ने प्रधानाध्यापिका के विरुद्ध की गई शिकायतों की जांच कर स्थानांतरण की मांग की है।

## ट्रक की टक्कर से बाइक सवार मामा-भांजे की मौत

संवाददाता, बिंवार/पौथिया

**अमृत विचार:** कानपुर शहर से मजदूरी कर बाइक से उमरी गांव घर लौट रहे मामा-भांजे को ट्रक ने टक्कर मार दी। हादसे में भांजे की मौके पर मौत हो गई, जबकि मामा ने कानपुर के अस्पताल में इलाज के दौरान दम तोड़ दिया।

बिंवार थाना क्षेत्र के उमरी गांव का आशिक (30) पुत्र ब्रम्हा अपने मामा मौदहा क्षेत्र के भभौरा निवासी राजा (27) पुत्र बलकू के साथ कानपुर से आ रहा था। ललपुरा थाना क्षेत्र में राठ स्टेट हाईवे पर स्वासा मोड़ के पास सोमवार रात करीब एक बजे उनकी बाइक में ट्रक ने टक्कर मारी। पुलिस ने एम्बुलेंस से दोनों को जिला अस्पताल भेजा, जहां आशिक को मृत घोषित कर दिया, वहीं राजा को कानपुर रेफर कर दिया। राजा की कानपुर में मौत हो गई। बाइक सवार हेलमेट लगाए

● **स्वासा मोड़ के पास हुआ हादसा पुलिस ने भागे ट्रक को पकड़ा**

### हादसे में सजेती का युवक घायल, रेफर

■ मौदहा। कानपुर नगर के सजेती निवासी मुकेश कुशवाहा (29) पुत्र हरीलाल सड़क हादसे में गंभीर रूप से घायल हो गया। उसे कस्बे के सरकारी अस्पताल से सदर अस्पताल रेफर किया गया है। घायल युवक ट्रक चालक बताया जा रहा है।

थे। आशिक अतिवाहित तीन भाइयों में दूसरे नंबर का था। वहीं मृतक राजा चार भाइयों में सबसे छोटा था। पुलिस ने दोनों शव को हमीरपुर में पोएम के लिए भेज दिया है ललपुरा थानाध्यक्ष राकेश सरोज ने बताया कि मृतक के पिता की तहरीर पर रिपोर्ट दर्ज कर ली गई है। दुर्घटना के बाद भागे ट्रक को पकड़ लिया है।



उद्योग बंधु की बैठक लेते डीएम धनश्याम मीना।

अमृत विचार

● **जिलाधिकारी ने की व्यापार एवं उद्योग बंधुओं की बैठक**

● **निवेश और निर्यात की गतिविधियों को बढ़ाने पर दिया जोर**

भुगतान आदि से संबंधित समस्याएं सुनीं गईं। साथ ही समस्याओं का नियमानुसार निस्तारण करने से संबंधित अधिकारियों को निर्देश दिए गए। इस अवसर पर जीएसटी रिटर्न भरने एवं नए रजिस्ट्रेशन में

आने वाली समस्याओं तथा व्यापारी दुर्घटना बीमा योजना के बारे में भी जानकारी दी गई। बैठक में सीडीओ चंद्रशेखर शुक्ला, एडीएम वि/रा विजय शंकर तिवारी, एसपी मनोज कुमार गुप्ता, एसडीएम राठ अभिमन्यु कुमार, उपायुक्त उद्योग रवि वर्मा, उपायुक्त वाणिज्य क/सहित अन्य संबंधित अधिकारी/कर्मचारी तथा उद्यमी एवं व्यापारी बंधु मौजूद रहे।

## व्यापारियों ने डीएम से मांगा समस्या का हल

संवाददाता, राठ (हमीरपुर)

● **राठ में जाम से निपटने के लिए सब्जी मंडी स्थानांतरण की मांग**

**अमृत विचार:** जिलाधिकारी की अध्यक्षता में मंगलवार को हुई बैठक में विभिन्न समस्याओं को लेकर व्यापारिक संगठनों ने ज्ञापन सौंपा। भारतीय उद्योग व्यापार मंडल के जिलाध्यक्ष ब्रजेश गुप्ता ने नगर पालिका द्वारा कोटबाजार स्थित टाउनहाल के नीचे स्थित दुकानदारों को दुकान खाली कराने का नोटिस जारी किया गया है। जिससे दुकानदारों के सामने रोजी रोटी का संकट पैदा हो जायेगा। सरकारी अस्पताल में गंभीर मरीजों को उरई रेफर कर दिया जाता है। जहां पर समुचित इलाज न मिलने पर मरीजों को दूसरे मेडिकल कालेज रेफर किया जाता है। जिससे मरीज की जान को खतरा पैदा हो जाता है। व्यापारियों ने मांग कि मरीजों

को झांसी या कानपुर रेफर किया जाए। वहीं उग्र नगर उद्योग व्यापार मंडल के जिलाध्यक्ष केजी अग्रवाल ने व्यापारियों की समस्याओं को लेकर ज्ञापन सौंपा। केजी अग्रवाल ने ज्ञापन के माध्यम से बताया कि जीएसटी विभाग द्वारा धारा 79 का उपयोग कर बैंक खातों को सीज किया जा रहा है। जिससे व्यापारियों का उत्पीड़न हो रहा है। मंडी समिति में सड़क पर गड्डे हो गए हैं। मंडी में सफाई व्यवस्था नहीं है। जिससे पूरी गल्ला मंडी में गंदगी फैली हुई है। उरई रोड़ पर जो सब्जी मंडी सड़क पर लग रही है। जिससे फोन लेन मार्ग पर सुबह से दोपहर तक जाम की स्थिति बनी रहती है। सब्जी मंडी को स्थानांतरित किया जाए।

लगाई गुहार

भारी बारिश से किसानों को हुए आर्थिक नुकसान को लेकर कांग्रेसियों ने राज्यपाल के नाम सौंपा ज्ञापन

## फसलों का सर्वे कराकर मुआवजा देने की उठाई मांग

संवाददाता, राठ (हमीरपुर)

**अमृत विचार:** बीते दिनों क्षेत्र में लगातार हुई भारी बारिश के चलते किसानों की खेत में खड़ी फसलें पूरी तरह से जलमग्न हो गई थी। जिससे किसानों को भारी नुकसान हुआ था। किसानों को सरकार से मुआवजा दिलाने का लेकर जिला कांग्रेस कमेट्री के कार्यकर्ताओं ने राज्यपाल के नाम संबोधित ज्ञापन एसडीएम को सौंपा। ज्ञापन के माध्यम से कांग्रेसियों ने किसानों की फसलों का सर्वे कराकर उन्हें मुआवजा दिलाने की मांग की है।

मंगलवार को जिला कांग्रेस कमेट्री के जिलाध्यक्ष गोविंद अहिरवार की अगुवाई में दर्जनों कार्यकर्ताओं और किसानों ने ज्ञापन सौंपा। जिलाध्यक्ष ने बताया कि जलनपद में अधिकतर आबादी किसानों की रहती है। बीते कुछ दिनों



मंगलवार को राठ में तहसीलदार को ज्ञापन सौंपते कांग्रेसी।

अमृत विचार

पहले लगातार हुई मूसलाधार बारिश से खेतों में खड़ी उरद, मूंग, ज्वार, मूंगफली आदि की फसलें पानी में जलमग्न होकर सड़ गई थी। प्रदेश सरकार से किसानों को मुआवजा दिलाने की मांग की। वहीं रवि की फसल को लेकर कांग्रेसियों ने यूरिया व डीपीए खाद की किल्लत को लेकर सहकारी समितियों में खाद उपलब्ध कराने

की मांग की। जिससे आसानी से किसानों को खाद मिल सके। ज्ञापन देने के दौरान लतीफ उल्ला एडवोकेट, बारे लाल अहिरवार, हरीशरण लोधी, मुस्ताक खां, इबादतअली, देवेंद्र अनुरागी, सुरेश सिंह राजपूत, रसीद, अहबान, जयसिंह एडवोकेट, ग्रीस राजपूत, चंद्रशेखर, मयौदानी साहू, राजेश सविता समेत अनेक लोग रहे।

### मौदहा में भी समस्याओं को लेकर सौंपा ज्ञापन

■ मौदहा। किसानों की खाद, बिजली व अन्ना मवेशियों से परेशानी को लेकर कांग्रेसियों ने एसडीएम के माध्यम से राज्यपाल को ज्ञापन भेजकर समस्याओं के निदान की मांग की। नगर समेत क्षेत्र के किसान वर्तमान में खरीफ की फसल की तैयारी कर रहे हैं, लेकिन उन्हें न तो खाद मिल पा रही है और न ही पर्याप्त बिजली। वहीं क्षेत्र में घूम रहे सैकड़ों अन्ना मवेशी उनकी फसलों के दुश्मन बने हुए हैं। इस समस्या को देखते जिला यूथ कांग्रेस के जिलाध्यक्ष विवेक चंद के नेतृत्व में मंगलवार को दर्जनों कार्यकर्ताओं ने उप जिलाधिकारी करणवीर सिंह के माध्यम से राज्यपाल को उपर्युक्त समस्याओं से संबंधित एक ज्ञापन भेज निदान की मांग की है। इस मौके पर वरिष्ठ कांग्रेसी नेता मो जाकिर, गुलाम मुर्तजा, अहमद हसन नगर अध्यक्ष, शाहिद अली, सुम्मा, बरदानी व हाजी शमसुद्दीन के अलावा दर्जनों नेता मौजूद रहे।

### गलाघांटू की बीमारी से तीन मवेशी मरे

■ बिंवार। गलाघांटू के प्रकोप से तीन मवेशियों की मौत हो गई। कस्बे में इस समय मवेशियों में गलाघांटू का प्रकोप छाया है। इस बीमारी से रामपाल सिंह का भैसा खेत में चरते समय गिर गया। अचानक बीमार होकर मर गया है। धनश्याम यादव की पड़िया, राजाभइया तिवारी की पड़िया अचानक बीमार होने से उनकी मौत हो गई। पशु चिकित्सा अधिकारी धर्मपाल सिंह राजपूत ने बताया कि गला घांटू का टीकाकरण चल रहा है। अभी तीन से चार मोहल्लों पर टीकाकरण हो पाया है। वैक्सीनेटर की संख्या बढ़ाकर पूरे कस्बे में मवेशियों का टीकाकरण किया जाएगा।



## न्यूज़ ब्रीफ

## महोबा स्यावन बस सेवा हुई बंद

महोबा। उत्तर प्रदेश परिवहन निगम महोबा से वाया कुलपहाड़ होते हुए दो साल पहले शुरू की गई स्यावन बस सेवा बंद कर दिए जाने से एक दर्जन ग्रामीणों को बस सेवा का लाभ नहीं मिल पा रहा है। साथ ही एक दर्जन गांव के यात्रियों को रोडवेज बस बंद हो जाने से तहसील मुख्यालय कुलपहाड़ और जिला मुख्यालय महोबा तक अब आने जाने में कई वाहनों को बदलना पड़ता है। महाद नवम्बर 2024 में शुरू हुई बस सेवा में महोबा से स्यावन गांव तक एक दर्जन गांव के लोगों को इस बस से कुलपहाड़ तहसील और जिला मुख्यालय महोबा आसानी से आना जाना हो जाता था। लेकिन परिवहन विभाग महोबा के एआरएम ने बस सेवा बंद कर दी है। भाजपा मंडल उपाध्यक्ष कुलदीप सोनी, वरिष्ठ कार्यकर्ता भाजपा राजेश बाबू रावत, वृष अग्रवाल स्यावन वीर सिंह राजपूत, परिवहन मंत्री दयाशंकर सिंह से भी मिले और पुनः बस सेवा शुरू कराए जाने की मांग की, लेकिन समस्या का निराकरण आज तक नहीं हो सका।

## जिला अस्पताल में थायराइड जांच शुरू

महोबा। जिला अस्पताल की पैथोलॉजी लैब में विटामिन बी, डी, डाइमर, पीटीसी आदि जांचों का अब जिले के गरीब मरीजों को लाभ मिलेगा। जिला अस्पताल के पैथोलॉजी लैब में थायराइड, विटामिन बी, डी, डाइमर, पीटीसी आदि जांचें न होने से मरीजों को बाहर से जांच कराने में करीब 2 हजार रुपये खर्च करना पड़ता था, लेकिन अब लैब में ये सारी जांचें शुरू हो गई हैं।

## श्रद्धाभव से बनाई जा रही हैं शंकर जी की पिण्डी

महोबा। सावन मास में शंकर जी की पिण्डी बनाने के लिये श्रद्धालु जुटे हुये हैं। कहीं कहीं पर भावा शंकर जी की मूर्तियां भी बनाई जा रही हैं। शंकर जी की पिण्डी बनाने के लिये महिलायें पुरुष और बच्चे पूरे भक्तिभाव से श्रद्धा के साथ जुटे हुये हैं। कई स्थानों पर तो पूरे परिवार के लोग पिण्डी बनाने में लगे हुये हैं। सावन के महीने में शंकर जी की पिंडी बनाने के लिए शिव भक्त पूरी आस्था के साथ पिंडियां बनाने में लगे हुए हैं। भक्त शुद्ध मिट्टी का उपयोग करते हुए मिट्टी को अच्छी तरह से गूँथकर शिवलिंग का आकार दे रहे हैं साथ ही मिट्टी में गंगाजल, गाय का गोबर, और थोड़ा सा शहद भी मिला रहे हैं।

## एक-एक पेड़ लगाकर करें सुरक्षा

कार्यालय संवाददाता महोबा

**अमृत विचार।** शहर के सरस्वती विद्या मंदिर इंटर कालेज में मंगलवार को पर्यावरण जागरूकता कार्यक्रम का आयोजन किया गया। कार्यक्रम में समस्त विद्यालय स्टाफ के अलावा मौजूद अभिभावकों और छात्र-छात्राओं को एक-एक पेड़ भेंट करते हुए उसकी देखभाल किए जाने की प्रधानाचार्यों द्वारा शपथ दिलाई गई। पर्यावरण जागरूकता कार्यक्रम का शुभारंभ विद्यालय प्रधानाचार्य कमलेश सिंह द्वारा वृक्षों के समक्ष दीप प्रज्वलित और पूजा अर्चना कर किया। कार्यक्रम के मुख्य अतिथि शिक्षु शिक्षा निकेतन के प्रधानाचार्य अरुण कुमार उपाध्याय को प्रधानाचार्य ने उपहार स्वरूप पौधा भेंट किया। इस मौके पर मुख्य अतिथि ने कहा कि प्रकृति का संतुलन बनाए रखने के लिए

## एचटी लाइन की चपेट में आने से युवक की मौत

## घायल जीजा को ग्रामीणों की मदद से जिला अस्पताल भेजा

कार्यालय संवाददाता महोबा

**अमृत विचार।** कैमाहा गांव में मंगलवार को एक निर्माणाधीन मकान पर टीनशेड लगाने समय लोहे की राड हाईटेशन लाइन में छू जाने से दो मिस्रि ( जीजा-साले )करंट की चपेट मे आने से बुरी तरह झुलस गए।



संदीप।

इसमें साले की घटना स्थल पर ही मौत हो गई, जबकि बहनोई को गंभीर अवस्था में जिला अस्पताल महोबा में भर्ती कराया गया है। वहां पर उसका उपचार चल रहा है। पुलिस ने शव को कब्जे में लेकर पोस्टमार्टम के लिए भेज दिया है। वहीं परिजनों का रो रोककर बुरा हाल है।

पड़ोसी राज्य के मध्यप्रदेश के बारीगढ़ निवासी संदीप विश्वकर्मा 30 पुत्र सीताराम विश्वकर्मा अपने जीजा हरीशंकर 39 के साथ टीनशेड लगाने का काम करता था।

## फसल के मुआवजे को लेकर सपाइयों

## ने किया प्रदर्शन

महोबा। मंगलवार को समाजवादी पार्टी के कार्यकर्ताओं ने जुलूस निकालकर तहसील में प्रदर्शन कर विरोध जताया। इसके बाद सपाइयों ने राज्यपाल को संबोधित जापन तहसीलदार दिवाकर मिश्रा को सौंपा। प्रदर्शन करते हुए सपाइयों ने कहा कि प्रदेश सरकार की तानाशाही के चलते किसान नौजवान और शिक्षित बेरोजगार बुरी तरह से परेशान हैं। अतिवृष्टि से किसानों की फसलें बर्बाद हो गई हैं। उन्हें तो न मुआवजा देने का कोई इंतजाम किया जा रहा है और न बेरोजगारों को नौकरियां मिल रही हैं। सपाइयों ने तहसीलदार को सौंपे गये जापन में बताया कि प्रदेश सरकार को जमकर कोसा।



अस्पताल परिसर में जुटी परिजनों की भीड़।

अमृत विचार

मंगलवार को जीजा और साले थाना श्रीनगर के कैमाहा गांव में सुनील यादव के निर्माणाधीन मकान पर टीनशेड लगा रहे थे, मकान के ऊपर से 11 हजार की हाईटेशन लाइन निकली हुई है। टीनशेड लगाते समय लोहे की राड हाईटेशन लाइन में छू जाने से दोनों लोग करंट की चपेट में आ गये। इससे साले बहनोई बुरी तरह झुलस गए। साले संदीप की मौके पर ही मौत हो गई, जबकि ग्रामीणों की मदद से बहनोई को जिला अस्पताल में भर्ती कराया गया है। बहनोई हरीशंकर

का उपचार जिला अस्पताल में चल रहा है, जहां पर उसकी हालत चिंताजनक बताई जा रही है। मृतक के परिजनों ने बताया कि संदीप कुछ महीनों से अपने जीजा के साथ रहकर टीनशेड लगाने का काम कर रहा था। ग्रामीणों का कहना है कि हाईटेशन लाइन मकान के ठीक ऊपर से निकली हुई है। उन्होंने विजली विभाग पर सुरक्षा मानकों की अनदेखी का आरोप लगाया है। स्थानीय लोगों ने प्रशासन से मामले की जांच और पीड़ित परिवार को मुआवजा देने की मांग की है।

## परीक्षा में इलेक्ट्रॉनिक डिवाइस,गहने प्रतिबंधित

कार्यालय संवाददाता महोबा

## ● जिलाधिकारी ने आरओ और एआरओ परीक्षा को सकुशल संपन्न कराने के दिये निर्देश

जिलाधिकारी ने सभी अधिकारियों को निर्देशित करते हुए कहा कि परीक्षा कक्ष में अभ्यर्थियों को अपने साथ किसी भी प्रकार के इलेक्ट्रॉनिक उपकरण कैल्कुलेटर, स्लाइड रूल, मोबाइल फोन, कैल्कुलेटर युक्त इलेक्ट्रॉनिक घड़ी आदि तथा सादे कागज, कापी, किताबें, नोट्स, पत्रिकाएं, खाद्य सामग्री गुटखा आदि लाने की अनुमति नहीं है। अभ्यर्थियों द्वारा अपने साथ लाई गई वस्तुएं जैसे कापियां, पुस्तकें, नोट्स, पॉलिथीन बैग, थैले, ब्रॉफ़केस आदि वस्तुएं अभ्यर्थी परीक्षा केंद्र में लेकर न आएँ इसके लिए भी केंद्र व्यवस्थापकों को निर्देशित किया।

## एएसपी ने लाइन का निरीक्षण कर लिया जायजा

महोबा। अपर पुलिस अधीक्षक वन्दना सिंह ने पुलिस लाइन का मंगलवार को निरीक्षण किया। निरीक्षण दौरान पुलिस लाइन में चल रहे 250 रिक्रूट आरक्षियों के आधारभूत प्रशिक्षण आरटीसी की व्यवस्थाओं का जायजा लिया।

अपर पुलिस अधीक्षक ने मैस, बैरक, स्नानघर, कक्षाओं आदि का स्थलीय निरीक्षण किया एवं प्रशिक्षण व्यवस्थाओं को और अधिक सुदृढ़ व मानक अनुसार किए जाने के लिए सम्बन्धित प्रशिक्षकों को आवश्यक दिशा-निर्देश दिए गए। साथ ही आरटीसी कार्यालय के नियमित संचालन के लिए कार्यालय में आवश्यक पुलिस स्टाफ की शीघ्र नियुक्ति कराये जाने के निर्देश भी दिए गए।

## सेतु निगम की टीम ने मौके पर पहुंच कर की जांच

कार्यालय संवाददाता महोबा

## ● टीम के अधिकारियों ने बताया कि रपटे की बढ़ाई जाएगी लंबाई और ऊंचाई

**अमृत विचार।** चरखारी तहसील क्षेत्र में राठ-चरखारी मुख्य मार्ग पर स्थित गुड़ा गांव का रपटा हाल ही में भारी बारिश के कारण जलमग्न हो गया था। इससे चार दिनों तक आवागमन पूरी तरह ठप रहा।

इसके चलते ग्रामीणों को आवागमन में भारी दिक्कतों का सामना करना पड़ा। डॉक्टर योगेंद्र मिश्रा सहित कई लोगों ने ग्रामीणों की समस्याओं को देखते हुए जिलाधिकारी को ज्ञापन सौंपा। जिलाधिकारी के निर्देश पर सेतु निगम के सहायक अवर अभियंता गजेन्द्र कुमार ने मंगलवार को स्थलीय निरीक्षण किया। निरीक्षण में पाया गया कि वर्तमान रपटा 95 मीटर लंबा है। नदी के जलस्तर से



मौके पर जांच करते सेतु निगम के अधिकारी।

अमृत विचार

इसकी ऊंचाई कम होने के कारण बारिश में पानी रपटे को पूरी तरह ढक लेता है। सेतु निगम ने वित्तीय वर्ष 2025-26 की कार्ययोजना में इसे शामिल करने का प्रस्ताव रखा है। मौके पर पहुंची सेतु निगम की टीम ने एक घंटे तक जांच करने के बाद बताया कि नई योजना के तहत रपटे की लंबाई बढ़ाकर 140 मीटर की जाएगी। साथ ही इसकी ऊंचाई जलस्तर से 15 मीटर ऊपर की जाएगी।

इससे बारिश के दौरान जलभराव की समस्या नहीं होगी और आवागमन सुचारु रूप से बराबर चलता रहेगा।

जाएं। उन्होंने अभ्यर्थियों के रुकने की व्यवस्था के लिए अधिशासी अधिकारी नगर पालिका महोबा एवं उपजिलाधिकारी सदर को निर्देशित किया तथा अभ्यर्थियों को परीक्षा केंद्र तक लाने ले जाने की व्यवस्था करने के लिए सहायक संभागीय परिवहन अधिकारी को निर्देशित किया।

जिलाधिकारी ने सभी सम्बंधित अधिकारिओं को निर्देशित करते हुए कहा कि सभी अधिकारी आयोग द्वारा दिए गए निर्देशों का अनुपालन सुनिश्चित करें। बैठक में अपर जिलाधिकारी वित्त राजस्व रामप्रकाश ने बताया कि जिले में आगामी 27 जुलाई को आरओ व एआरओ की परीक्षा सुबह 9:30 बजे से 12:30 के बीच संपन्न कराई जाएगी। मुख्यालय के वीरभूमि

राजकीय स्नातकोत्तर महाविद्यालय ब्लॉक ए, वीर भूमि राजकीय स्नातकोत्तर महाविद्यालय ब्लॉक बी, राजकीय इंटर कॉलेज महोबा, राजकीय बालिका इंटर कॉलेज महोबा एवं राजकीय पॉलिटेक्निक महोबा को परीक्षा केंद्र बनाया गया है। परीक्षा दौरान सघन चेकिंग के बाद ही परीक्षार्थियों को एंट्री दी जाएगी साथ ही परीक्षा सीसीटीवी कैमरों की निगरानी में कराई जाएगी। बैठक में लोक सेवा आयोग से आये समन्वय प्रेक्षक अनिल कुमार शुक्ला ने परीक्षा से सम्बंधित सभी महत्वपूर्ण बिंदुओं, निर्देशों पर सभी सम्बंधित अधिकारिओं से चर्चा की तथा आयोग द्वारा दिए गए निर्देशों से अवगत कराया। बैठक में अपर जिलाधिकारी न्यायिक सुखबीर सिंह आदि रहे।

## जीएसटी से लेना-देना करें सर्राफ

संवाददाता, कालपी

## ● ज्वैलर्स एसोसिएशन के कार्यक्रम में बताई समस्यायें

**अमृत विचार।** ऑल इंडिया ज्वैलर्स एसोसिएशन की मीटिंग प्रदेश अध्यक्ष मुकुल वर्मा की अध्यक्षता में सम्पन्न हुई। सराफा व्यापारियों ने अपनी अपनी समस्यायों को बताया।

टरनरगंज बाजार में स्थित एक गेस्ट हाउस में आयोजित प्रादेशिक प्रवास एवं जिला स्तरीय मीटिंग को सम्बोधित करते प्रांतिय अध्यक्ष मुकुल वर्मा ने कहा कि सराफा व्यवसाइयों को समय-समय पर तमाम प्रकार की कठिनाइयों से गुजरना पड़ता है। इसलिए इस कारोबार में सतर्कता की बहुत आवश्यकता है। उन्होंने बताया कि चोरी के माल के मामले

में कुछ व्यापारियों से अनजाने में चूक हो जाती है। पंजीकृत जीएसटी होल्डर व्यवसायी जीएसटी से लेना-देना करें। तथा भुगतान भी चेक के माध्यम से करें। उन्होंने व्यापारियों के हितों में संगठन को मजबूत करने पर जोर दिया। इस अवसर पर नगर पालिका अध्यक्ष अरविंद यादव ने कहा कि राष्ट्र के विकास में व्यापारी का महत्वपूर्ण योगदान होता है। स्वर्णकार समाज के प्रदेश अध्यक्ष पृथ्वी पाल सिंह,जया ,रियाजुल हक, राकेश यादव ,शिव कांत सैनी, नितिन सोनी, दीपक सोनी आदि रहे।

## बहू दे रही झूठे मुकदमे में फंसाने की धमकी

**हमीरपुर।** कस्बे के मोहल्ला कजियाना निवासी हाजरा बेगम ने कोतवाली में दिए शिकायती पत्र में बताया कि उसकी बहू सना और पुत्र मो. उमर उसके अविवाहित पुत्र गुलशेर को दुष्कर्म या छेड़छाड़ के झूठे मुकदमे में फंसाने की धमकी दे रहे हैं। पड़िता की तहरीर पर पुलिस ने जांच शुरू कर दी है।

तलाश अज्ञात शव महिला		
<div>सर्वसाधारण को सूचित किया जाता है कि थाना क्रेडेंस कालौन जलमग्न घटना के अन्तर्गत मेहरा जुगो कौकी क्षेत्र के अन्तर्गत एक अज्ञात शव महिला जिसकी उम्र करीब 40 वर्ष निर्वाक 20.07. 2025 को समय करीब 13.45 बजे मेहरा फाटक के पास रेहते लाइन के किनारे खम्भा नम्बर 1154/09 के पास मिला है। महिला की डेजे से कटकर मौत हुई हैजिसकी पहचान नहीं हो सकी।</div> <div>जिसकी पहचान हेतु विवरण निम्न प्रकार है- हुसिया/कस्बे जुगुधुवा- लम्बाई 5 फुट 5इंच, रंग गँहूँआँ पद्मलाल- लाल रंग की साड़ी, लाल रंग का ब्लाउज, पन्ने हुए हैं। तथा सीधे हाथ पर आरसी- नाम का टैटू बना है। तथा उल्टे हाथ पर एक चूड़न का टैटू बना है। अज्ञात शव महिला के सम्बन्ध में किसी भी साज्जन को जानकारी मिले तो कृपया नीचे लिखे मोबाउ पर सूचित करने का कष्ट करें। सूचना कर्ता को उचित इनाम दिया जायेगा।</div>		
<b>बेमाधिकाटी</b> सकिल इटावा 9454401445	<b>थाना प्रभारी</b> फ़ैयस कालौनी 9454403285	<b>जॉब कर्ता</b> (उओनि) सीएसएस सिंह) 8445844606

कार्यालय ग्राम पंचायत, एस्वा पहेला, विकास खंड एस्वाकट्टा, जनपद औरैया	दिनांक 22 जुलाई 2025
<b>पत्रांक मेमो/मनरेगा</b> <b>निर्माण सामग्री आपूर्ति हेतु अल्पकालीन निविदा सूचना</b>	<b>दिनांक 22 जुलाई 2025</b>
विकास खण्ड एस्वाकट्टा की ग्राम पंचायत एस्वा पहेला के अन्तर्गत वर्ष 2025–26 में मनरेगा/राज्यवित्त के अन्तर्गत निम्नलिखित निर्माण कार्य प्रयोगार्थ निर्माण सामग्री स्थानीय आयकर में पंजीकृत जीएसटी धारक निर्माण सामग्री आपूर्तिकर्ता फर्मा ईंट विक्रेताओं/सप्लायर्स से (ईंट, सीमेंट, मोरम, बालू, पक्कर, मिर्छा, लोहा, सरिया, इस्टरलाकिंग ईंट, रंग, इलेक्ट्रीकल/इलेक्ट्रॉनिक आदि) सामग्री आपूर्ति हेतु अघोस्ताक्षरी द्वारा दिनांक 25 जुलाई 2025 अपराह्न 2 बजे तक सीलबन्ध निविदा/टेंडर आमन्त्रित किये जाते हैं। जो उसी दिन अपराह्न 3 बजे ग्राम पंचायत एस्वा पहेला द्वारा गठित निविदा समिति के द्वारा उपस्थित निविदादाताओं के समक्ष खोली जायेगी। निविदा प्रपत्र दिनांक 22 जुलाई 2025 से 25 जुलाई 2025 तक किसी भी दिवस में प्रातः 10 बजे से अपराह्न 2 बजे तक कार्यालय ग्राम पंचायत एस्वा पहेला में निविदा प्रपत्र निशुल्क प्राप्त किये जा सकेंगें।	
<b>आपूर्ति की जाने वाली सामग्री हेतु विवरण मात्रा</b>	
<b>कार्य का नाम</b> — ग्राम पंचायत एस्वा पहेला में अंकित के दरवाजे के पास पुलिया निर्माण कार्य।	
<b>अनुमानित लागत</b> — 1.71 लाख	
नियम व शर्तें—	
1. निविदादाता का पंजीकरण आयकर, वाणिज्यकर व जीएसटी विभाग में अवश्य होना चाहिए। बिना जीएसटी पिन नम्बर के निविदा स्वीकार नहीं की जाएगी।	
2. दिनांक 25 जुलाई 2025 को यदि किसी कारणवश निविदा के खुलने का कार्य प्रभावित होता है तो अगले कार्य दिवस में यह सम्पन्न होगा।	
3. निविदा स्वीकार एवं निरस्त करने का पूरा अधिकार समिति का होगा।	
4. कार्य की मात्रा एवं लागत मौके की परिस्थितियों के अनुसार घट बढ़ सकती है।	
5. नियम व शर्तों की पूर्ण जानकारी कार्यालय टेंडर क्रय करते समय प्राप्त कर लें। पूर्ण संतुष्ट होने पर ही टेंडर डालें।	
<b>प्रधान</b> ग्राम पंचायत एस्वा पहेला विकास खंड एस्वाकट्टा, औरैया	<b>ग्राम पंचायत अधिकारी</b> ग्राम पंचायत एस्वा पहेला विकास खंड एस्वाकट्टा, औरैया

कार्यालय ग्राम पंचायत, एस्वाटीकुर, विकास खंड एस्वाकट्टा, जनपद औरैया	दिनांक 22 जुलाई 2025
<b>पत्रांक मेमो/मनरेगा</b> <b>निर्माण सामग्री आपूर्ति हेतु अल्पकालीन निविदा सूचना</b>	<b>दिनांक 22 जुलाई 2025</b>
विकास खण्ड एस्वाकट्टा की ग्राम पंचायत एस्वाटीकुर के अन्तर्गत वर्ष 2025–26 में मनरेगा/राज्यवित्त के अन्तर्गत निम्नलिखित निर्माण कार्य प्रयोगार्थ निर्माण सामग्री स्थानीय आयकर में पंजीकृत जीएसटी धारक निर्माण सामग्री आपूर्तिकर्ता फर्मा ईंट विक्रेताओं/सप्लायर्स से (ईंट, सीमेंट, मोरम, बालू, पक्कर, मिर्छा, लोहा, सरिया, इस्टरलाकिंग ईंट, रंग, इलेक्ट्रीकल/इलेक्ट्रॉनिक आदि) सामग्री आपूर्ति हेतु अघोस्ताक्षरी द्वारा दिनांक 25 जुलाई 2025 अपराह्न 2 बजे तक सीलबन्ध निविदा/टेंडर आमन्त्रित किये जाते हैं। जो उसी दिन अपराह्न 3 बजे ग्राम पंचायत एस्वाटीकुर द्वारा गठित निविदा समिति के द्वारा उपस्थित निविदा दाताओं के समक्ष खोली जायेगी। निविदा प्रपत्र दिनांक 22 जुलाई 2025 से 25 जुलाई 2025 तक किसी भी दिवस में प्रातः 10 बजे से अपराह्न 2 बजे तक कार्यालय ग्राम पंचायत कालाबोड में निविदा प्रपत्र निशुल्क प्राप्त किये जा सकेंगें।	
<b>आपूर्ति की जाने वाली सामग्री हेतु विवरण मात्रा</b>	
<b>कार्य का नाम</b> — ग्राम पंचायत एस्वा टीकुर के मजरा नगला पॉस में शिव मंदिर के पास नाला व पुलिया निर्माण	
<b>अनुमानित लागत</b> — 1.63 लाख	
नियम व शर्तें—	
1. निविदादाता का पंजीकरण आयकर, वाणिज्यकर व जीएसटी विभाग में अवश्य होना चाहिए। बिना जीएसटी पिन नम्बर के निविदा स्वीकार नहीं की जाएगी।	
2. दिनांक 25 जुलाई 2025 को यदि किसी कारणवश निविदा के खुलने का कार्य प्रभावित होता है तो अगले कार्य दिवस में यह सम्पन्न होगा।	
3. निविदा स्वीकार एवं निरस्त करने का पूरा अधिकार समिति का होगा।	
4. कार्य की मात्रा एवं लागत मौके की परिस्थितियों के अनुसार घट बढ़ सकती है।	
5. नियम व शर्तों की पूर्ण जानकारी कार्यालय टेंडर क्रय करते समय प्राप्त कर लें। पूर्ण संतुष्ट होने पर ही टेंडर डालें।	
<b>प्रधान</b> ग्राम पंचायत एस्वाटीकुर विकास खंड एस्वाकट्टा, औरैया	<b>ग्राम पंचायत अधिकारी</b> ग्राम पंचायत एस्वाटीकुर विकास खंड एस्वाकट्टा, औरैया

## अमृत विचार एक उत्कृष्ट अवसर वलासीफाइड

सूचना	सूचना
मेरा इंटर मीडिएट वर्ष–2023 जिसका अनुक्रमांक–2235963636 है का अंक पत्र व प्रमाण पत्र वास्तव में कही खो गया है। —मयंक पुत्र राकेश कुमार विद्यालय अटल बिहारी इंटर कालेज उन्नाव	मेरा हाई स्कूल परीक्षा वर्ष 2007 अनुक्रमांक 1378117 का प्रमाण पत्र सह अंक पत्र वास्तव में कहीं खो गया है। राहुल कुमार पुत्र फूल सिंह कसहरी बॉधमऊ जनपद औरैया

NOTICE
I AM PRIYADARSHI ABHISHEK FATHER OF AMISH SRIVASTAVA -E-2792 RAJAJIPURAM LUCKNOW. MY CHILD NAME IS AMISH SRIVASTAVA AS MENTIONED IN HIS BIRTH CERNO-NNLKO-B-2015-284933 AND ADHAR NO-5818271313131 HIS NAME HAS BEEN WRONGLY MENTIONED AS AMISH SRIVASTAV IN SCHOOL RECORD . MY CHILD'S CORRECT AND FULL NAME IS AMISH SRIVASTAVA. AMISH SRIVASTAV AND AMISH SRIVASTAVA BOTH ARE THE NAME OF SAME PERSON

NOTICE
I, RADHEY Shyam Gupta R/o- H.No. 169, Mohalla Raiganj, City Ayodhya, Distt. Ayodhya. declare that my sub name is Radhey Shyam Modanwal as is written in Adhar card but my self name familiar in Society as Radhey Shyam Gupta also. both name is of one person.

सूचना
सर्व साधारण को सूचित किया जाता है कि प्राथिनी द्वारा कराई गई भारतीय जीवन बीमा निगम में पालिसी -संख्या 218334413 के पालिसी बॉड में नाम बिट्टा देवी शर्माया गया है, जबकि आधार कार्ड में नाम बुजपाली अंकित है। दोनों नाम मेरा ही है। अब मुझे बुजपाली के नाम से जाना पहचाना जाए। प्राथिनी- बुजपाली पत्नी राम शब्द, निवासिनी ग्राम मधवानगर, पोस्ट पिखरतारा, जिला-गोंडा (उप्र)

सूचना
मेरे पुत्र दुर्गाश कुमार और प्रिया पत्नी दुर्गाश कुमार का चाल चलन ठीक नहीं है। मैंने उन दोनों को गलत आवरण से धुंध होकर अपने पुत्र और बहू को अपनी चल अचल संपत्ति से बेवखल कर दिया है। अब मेरा नाम और जन्म की प्रकाश के विवाद से कोई वास्ता सरोकार नहीं रहेगा। मैंने उन दोनों से सारी प्रकर के संबंध समाप्त कर लिए हैं। रमेश कुमार पुत्र स्व. सत्यदेव पूरे अजमेर सिंह मजरे शोभवापुर थाना लालगंज रायबरेली

सूचना
सूचित हो कि मैं रणजीत कुमार पुत्र बिरजू राम, निवासी- ग्राम व पोस्ट जेरापुर जिला अम्बेडकरनगर, मेरा पुत्र उजजल स्टैला मेरिस कान्चन स्कूल नगरपालपुर जनपद सुलतानपुर में वर्तमान शिक्षा सत्र में (नवंबर 02 सेक्रेनर -सी) रोल नम्बर -54 पंढरीनगर (नवंबर 914/2024) शिक्षा गणन कर रहा है। यह कि मेरे पुत्र के विद्यालय अभिलेखों में उसका नाम उज्जवल लिखा है जबकि उसके आधार कार्ड और जन्म प्रमाणपत्र में उसका नाम उज्जल कुमार लिखा है। मेरे पुत्र के आधार कार्ड और जन्म प्रमाणपत्र के अनुसार विद्यालय अभिलेखों में उसका नाम उज्जवल कुमार (UJJWAL KUMAR) अंकित किया जाय और इसी नाम से उसे जाना व पहचाना जाय।



न्यूज़ ब्रीफ

सुरक्षाकर्मी के खिलाफ रिपोर्ट

चित्रकूट । रेपुरा थाना प्रभारी विनोद कुमार शुक्ल ने एक टावर के सुरक्षाकर्मी के खिलाफ एफआईआर दर्ज कराई है। बताया कि बीते दिन मुखबिर की सूचना पर उन्होंने अगस्तहुंडा के मंजर अडबंगन में लग रहे टावर के पास से आरोपी संतोष यादव पुत्र स्व. निना निवासी बगियापुरवा मंजरा न्याचंद्रा को एक तमंचे के साथ गिरफ्तार किया।

हाँकी चित्रकूट संघ का गठन

चित्रकूट।हाँकी संघ उत्तरप्रदेश के निर्देश पर हाँकी चित्रकूट संघ का गठन किया गया।इस संबंध में हुई बैठक में संतोष कुमार सिंह को अध्यक्ष, श्रीकेशन को उपाध्यक्ष, विजय कुमार को सचिव, श्यामसुंदर यादव को कोषाध्यक्ष, कामता प्रसाद, सतीश और सोनाली देवी को सदस्य कार्यकारिणी चुना गया है।

अफसरों ने किया तीर्थक्षेत्र का मुआयना

सीतापुर (चित्रकूट)।मंडलायुक्त अजीत कुमार, पुलिस उप महानिरीक्षक राजेश एस ने डीएम शिवशरणप्पा जीएन व अपर पुलिस अधीक्षक सत्यपाल सिंह के साथ सावन माह के अमावस्या मेला के संबंध में तीर्थक्षेत्र में व्यवस्थाओं को देखा। अधिकारियों ने रामघाट,निर्मोही अखाड़ा मेला क्षेत्र का भ्रमण किया। सड़क पर हो रहे अतिक्रमण को हटाने के लिए संबंधित को निर्देशित किया गया।

भूजल सप्ताह के तहत निबंध स्पर्धा

चित्रकूट। कवी ब्लॉक के कंपोजिट विद्यालय रेपुरवा माफ़ी में गुरुवार को भूजल सप्ताह के अंतर्गत निबंध प्रतियोगिता का आयोजन किया गया इसमें जुनियर एवं प्राथमिक स्तर के बच्चों ने जल संरक्षण के महत्व आदि बिंदुओं पर निबंध लेखन एवं चित्रकला प्रतियोगिता में प्रतिभाग किया। इसमें सन्नु सोनी, मनीषा यादव, प्रियंका, कोमल, आशी, राश, प्रावी आदि बच्चों ने प्रतिभा प्रदर्शन किया। प्रधानाध्यापक राजकुमार शर्मा ने विजेता बच्चों को पुरस्कार दिए।

कारगिल युद्ध लड़ने वाले फौजी अनुसुइया प्रसाद नहीं रहे

कार्यालय संवाददाता, चित्रकूट

अमृत विचार। कारगिल युद्ध में भूमिका निभाने वाले सेवानिवृत्त फौजी अनुसुइया प्रसाद यादव का बीते दिन हृदयगति रुकने से निधन हो गया। उनकी अंतिम विदाई पर लोगों ने श्रद्धासुमन अर्पित किए। अनुसूया प्रसाद ने कारगिल युद्ध में देश के महान सपूतों के साथ भूमिका निभाते हुए दुश्मन सेना के छक्के छुड़ा दिए थे। अनुसूया प्रसाद 1995 में सेना में भर्ती हुए और 28 साल तक अपनी सेवाएँ देश को दीं। 21 जुलाई को हृदय गति रुकने से उनका निधन हो गया। अंतिम संस्कार उनके पैतृक गांव अतरौली में किया गया। इस दौरान सपा सैनिक प्रकोष्ठ के जिलाध्यक्ष लोटन राम प्रजापति, अंबेडकर वाहिनी के राष्ट्रीय सचिव

कार्यालय संवाददाता, चित्रकूट

11 केंद्रों पर होगी आरओ, एआरओ परीक्षा

27 जुलाई को उप्र. लोक सेवा आयोग कराएगा, जिलाधिकारी ने बैठक कर तैयारियों की समीक्षा की

कार्यालय संवाददाता, चित्रकूट

अमृत विचार। जिलाधिकारी शिवशरणप्पा जीएन ने मंगलवार को 27 जुलाई को होने वाली उप्र लोक सेवा आयोग प्रयागराज द्वारा आयोजित समीक्षा अधिकारी/ सहायक समीक्षा अधिकारी (प्रा.) परीक्षा-2023 के संबंध में बैठक की। उन्होंने कहा कि परीक्षा की शुचिता भंग करने का प्रयास करने वालों के विरुद्ध तत्काल एफआईआर दर्ज कराई जाएगी। जिले में 11 परीक्षा केंद्र बनाए गए हैं।

जिलाधिकारी ने बताया कि परीक्षा को पूरी जिम्मेदारी एवं संवेदनशीलता के साथ कराया जाना है। इसके लिए सेक्टर एवं स्टैटिक मजिस्ट्रेट, केंद्र व्यवस्थापक व सह केंद्र व्यवस्थापक लगाए गए हैं। इनको प्रशिक्षण भी दिया गया है। उन्होंने सभी को निर्देश दिए कि 26 जुलाई को परीक्षा केंद्रों का भ्रमण करते हुये यातायात, सुरक्षा व्यवस्था, सीसीटीवी कैमरा, साफ-सफाई आदि की रिपोर्ट दें। उन्होंने कहा कि सेक्टर मजिस्ट्रेट की महत्वपूर्ण भूमिका होती है वह ट्रेजरी से लेकर व पेपर समाप्ति के



बैठक में तैयारियों की जानकारी लेते जिलाधिकारी शिवशरणप्पा जीएन।

पश्चात अपने गंतव्य तक पहुंचाने के लिए जिम्मेदार होता है। सभी सेक्टर मजिस्ट्रेट अपनी देखरेख में सुरक्षा व्यवस्था के साथ प्रश्नपत्र/ ओएमआर शीट के गोपनीय दस्तावेज को निर्धारित समय पर ट्रेजरी के डबललाक से प्राप्त करते हुए परीक्षा केंद्रों पर उपलब्ध कराएंगे तथा केंद्र व्यवस्थापक गोपनीय दस्तावेज को प्राप्त कर वीडियोग्राफी कराते हुये कक्ष निरीक्षकों को

चार दिन से बिजली नहीं, जलापूर्ति बाधित

संवाददाता, पहाड़ी (चित्रकूट)



नाराजगी जताते ग्रामीण।

तार टूट कर गिर गई। चार दिन बीतने के बाद भी लोग बारिश के मौसम में अंधेरे में रहने को मजबूर हैं। लाइट न होने से रात में जहरीले कीड़े-मकोड़ों का भी खतरा है। जलापूर्ति भी बाधित है, जिससे गंदा पानी पीने को मजबूर हैं। संक्रामक रोग फैलने की आशंका है।

अमृत विचार

अमृत विचार। चार दिन से पचोखर के पांडेय मोहल्ला में बिजली न होने से ग्रामीण अंधेरे में हैं। पेयजलापूर्ति भी बाधित हुई है। विकास खंड अंतर्गत ग्राम पचोखर के गोपीचंद पांडेय, त्रिपुरीनारायण पांडेय, उदित नारायण, ज्ञानचंद, शानंत कुमार, नागेंद्र कुमार, नन्धू विश्वकर्मा आदि ने बताया कि इस संबंध में पावर हाउस पहाड़ी में जेई को लिखित सूचना दी।

बताया कि पचोखर के पांडेय मोहल्ले की चार दिन पहले

संवाददाता, राजापुर (चित्रकूट)

अमृत विचार। श्रीरामचरित मानस के रचयिता महाकवि गोस्वामी तुलसीदास की जन्मभूमि में मंगलवार को दस दिवसीय तुलसी जन्म महोत्सव का शुभारंभ हुआ। पहले दिन यमुना नदी की पूजा अर्चना के बाद कलश यात्रा निकाली गई। इसमें भगवान के स्वरूपों की झांकियां आकर्षण का केंद्र रहीं। कार्यक्रम में कस्बा सहित ग्रामीण अंचलों के श्रद्धालुओं और संत महात्माओं का हजूम तुलसी जन्मकुटीर में सुबह से ही पहुंचने लगा। आयोजक ओम नमः शिवाय गौशाला वंशीवट वृंदावन के संत रामदास के साथ नगर पंचायत अध्यक्ष संजीव मिश्रा व श्रद्धालुओं ने यमुना नदी की विधिवत पूजा की। 108 कलशों में जल भरकर सीताराम नाम की धुन व डीजे के साथ प्रमुख मार्गों से गोस्वामी

तुलसीदास जी की जयजयकार के बीच कलश यात्रा निकाली गई। कलश यात्रा में राम दरबार, हनुमान व तुलसी दास की झांकियां आकर्षण का केंद्र रहीं।कलशयात्रा मानस मंदिर रोड, सोनरहटी, गुरां मंदिर रोड, मुख्य मार्ग, सब्जी मंडी होते हुए ऐतिहासिक हनुमान मंदिर पहुंची। यहां राम जानकी मंदिर और संकट मोचन मंदिर में पूजा की गई। कलश यात्रा में सुरक्षा की



कलश यात्रा में शामिल श्रद्धालु।

दृष्टि से इंचार्ज थानाध्यक्ष यदुवीर सिंह मय पुलिस बल मुस्तैद रहे। इस मौके पर राजेंद्र पांडेय, उमेश सोनी, हरिमोहन सोनी, अशोक सोनी, सुनील मिश्रा, नागेंद्र मिश्रा, सतीश मिश्रा, चुन्नु तिवारी, वीरेंद्र द्विवेदी, रामाश्रय त्रिपाठी, शिवाकांत चतुर्वेदी, रामप्रसाद गर्ग, वीरेंद्र जायसवाल, राजेश तिवारी, गौरव द्विवेदी राधेश्याम सोनी, गंगाप्रसाद पांडेय, मंगल पांडेय मौजूद रहे।

सावन में अमावस्या के मद्देनजर दो स्पेशल ट्रेनें

चित्रकूट। सावन माह के अमावस्या के मद्देनजर 23 जुलाई से 25 जुलाई तक दो मेला स्पेशल ट्रेनों का संचालन किया जाएगा।

रेल विभाग से मिली जानकारी के अनुसार, वीरगंगा लक्ष्मीबाई झांसी स्टेशन से एक ट्रेन 10 बजकर 10 मिनट पर चलेगी और पौने छह बजे शाम को चित्रकूट धाम कवी पहुंचेगी। वापसी में इसका प्रस्थान समय कवी से 19:25 बजे होगा। यह गाड़ी एक बजे रात में झांसी पहुंचेगी। इसी प्रकार दूसरी ट्रेन झांसी से रात आठ बजकर दस मिनट पर चलेगी और चित्रकूट धाम कवी तीन बजकर पांच मिनट पर पहुंचेगी। इसकी वापसी कवी से सुबह चार बजकर 40 मिनट पर होगी। झांसी यह ट्रेन पूर्वाह्न 11 बजकर 10 मिनट पर पहुंचेगी। बताया गया कि सामान्य श्रेणी का एक अतिरिक्त रैक कानपुर में स्टैंडबाय के रूप में रखा जाएगा, जिसे आवश्यकता होने पर कानपुर से चित्रकूट के मध्य संचालित किया जाएगा।

खुली बैठक में ग्रामीणों ने किया चकबंदी का समर्थन

संवाददाता, रामनगर (चित्रकूट)

अमृत विचार। आकांक्षी ब्लॉक रामनगर के ग्राम पंचायत छीबों के पंचायत भवन सभागार में मंगलवार को ग्रामीणों की खुली बैठक हुई। ग्रामीणों ने गांव में चकबंदी प्रक्रिया शुरू कराने पर सहमति जताई। बैठक में ग्रामीणों ने खेतों में चकबंदी कराने का समर्थन करते हुए प्रस्ताव पर हस्ताक्षर किए। ग्रामीण विनोद कुमार ने बताया कि अधिकांश गांवों में चकबंदी हुई, जिससे ग्रामीणों की टुकड़ों में फैली खेती की जमीन एक जगह हो गई। वे किसान खेती कर लाभ उठा रहे हैं लेकिन छीबों, पियरियामाफी में चकबंदी न होने से सैकड़ों बीघे खेती की जमीन टुकड़ों में इधर उधर फैली हुई है, जहां रास्ता तक नहीं है। ऐसे में ट्रैक्टर नहीं पहुंच पा रहे। समाजसेवी व अधिवक्ता अरुण द्विवेदी ने बताया कि वर्ष 1993 में छीबों गांव चकबंदी में शामिल किया गया। चकबंदी विभाग द्वारा छीबों के सभी किसानों के खेतों की पड़ताल कराई गई। अभिलेख तैयार कर खेतों की मालियत लगाई गई। धारा चार का प्रकाशन हुआ, गजट होकर प्रक्रिया गतिमान हुई केवल आकार पत्र बंटने का काम शेष



चकबंदी संबंधी बैठक में मौजूद चकबंदी विभाग के लोग और ग्रामीण।

था पर चकबंदी अधिकारियों की शिथिलता से चकबंदी स्थगित कर दी गई। ग्राम प्रधान अनिल मिश्रा ने बताया कि गांव में चकबंदी कराने के लिए लंबे अरसे से मांग चल रही थी। चकबंदी विभाग के अधिकारियों ने गांव आकर ग्रामीणों का सहमति प्रस्ताव लिया है। अनुमोदन मिलने पर छीबों में चकबंदी प्रक्रिया धरातल पर साकार होगी। इस दौरान कैलाशनाथ सिंह सहायक चकबंदी अधिकारी राजापुर, शैलेंद्र प्रताप सिंह चकबंदी लेखपाल, चंद्रिका प्रसाद पांडेय राजस्व लेखपाल, ज्ञानेंद्र मिश्रा अधिवक्ता, भगवान दीन समदरिया आदि मौजूद रहे।

अनुमोदन मिलने पर छीबों में चकबंदी प्रक्रिया धरातल पर साकार होगी। इस दौरान कैलाशनाथ सिंह सहायक चकबंदी अधिकारी राजापुर, शैलेंद्र प्रताप सिंह चकबंदी लेखपाल, चंद्रिका प्रसाद पांडेय राजस्व लेखपाल, ज्ञानेंद्र मिश्रा अधिवक्ता, भगवान दीन समदरिया आदि मौजूद रहे।

स्कूलों के युग्मन के खिलाफ ज्ञापन

कार्यालय संवाददाता, चित्रकूट

अमृत विचार। सदर तहसील में सरदार सेना प्रभारी डॉ. बद्रीविशाल सिंह पटेल, जिला पंचायत सदस्य मीरा भारती और जिलाध्यक्ष मोहित भाई पटेल की अगुवाई में मंगलवार को प्रशासन के माध्यम से राज्यपाल को ज्ञापन भेजा गया। इसमें प्राथमिक विद्यालयों के युग्मन एवं बरेली के शिक्षक डॉ. रजनीश गंगवार पर एफआईआर के मुद्दे उठाए गए हैं। ज्ञापन में भाजपा सांसद कंगना रनौत पर एफआईआर कराने की भी मांग शामिल है। इस



ज्ञापन सौंपती मीरा भारती और अन्य पदाधिकारी।

मौके पर विजय शंकर पटेल, रंजीत, मुन्ना श्रीवास्तव, सिद्धार्थ पटेल, होरीलाल, रमेश प्रधान, संजय सिंह पटेल, अमित पटेल, अनुज सिंह, अशोक कुमार, दिनेश, कुशल पाल, राजकुमार, राम प्रकाश, लखन लाल सिंह, अर्जुन सिंह, रहीश अली आदि मौजूद रहे।

108 कलशों में जल लेकर निकाली गई कलशयात्रा

संवाददाता, राजापुर (चित्रकूट)

अमृत विचार। श्रीरामचरित मानस के रचयिता महाकवि गोस्वामी तुलसीदास की जन्मभूमि में मंगलवार को दस दिवसीय तुलसी जन्म महोत्सव का शुभारंभ हुआ। पहले दिन यमुना नदी की पूजा अर्चना के बाद कलश यात्रा निकाली गई। इसमें भगवान के स्वरूपों की झांकियां आकर्षण का केंद्र रहीं। कार्यक्रम में कस्बा सहित ग्रामीण अंचलों के श्रद्धालुओं और संत महात्माओं का हजूम तुलसी जन्मकुटीर में सुबह से ही पहुंचने लगा। आयोजक ओम नमः शिवाय गौशाला वंशीवट वृंदावन के संत रामदास के साथ नगर पंचायत अध्यक्ष संजीव मिश्रा व श्रद्धालुओं ने यमुना नदी की विधिवत पूजा की। 108 कलशों में जल भरकर सीताराम नाम की धुन व डीजे के साथ प्रमुख मार्गों से गोस्वामी

तुलसीदास जी की जयजयकार के बीच कलश यात्रा निकाली गई। कलश यात्रा में राम दरबार, हनुमान व तुलसी दास की झांकियां आकर्षण का केंद्र रहीं।कलशयात्रा मानस मंदिर रोड, सोनरहटी, गुरां मंदिर रोड, मुख्य मार्ग, सब्जी मंडी होते हुए ऐतिहासिक हनुमान मंदिर पहुंची। यहां राम जानकी मंदिर और संकट मोचन मंदिर में पूजा की गई। कलश यात्रा में सुरक्षा की



कलश यात्रा में शामिल श्रद्धालु।

दृष्टि से इंचार्ज थानाध्यक्ष यदुवीर सिंह मय पुलिस बल मुस्तैद रहे। इस मौके पर राजेंद्र पांडेय, उमेश सोनी, हरिमोहन सोनी, अशोक सोनी, सुनील मिश्रा, नागेंद्र मिश्रा, सतीश मिश्रा, चुन्नु तिवारी, वीरेंद्र द्विवेदी, रामाश्रय त्रिपाठी, शिवाकांत चतुर्वेदी, रामप्रसाद गर्ग, वीरेंद्र जायसवाल, राजेश तिवारी, गौरव द्विवेदी राधेश्याम सोनी, गंगाप्रसाद पांडेय, मंगल पांडेय मौजूद रहे।



बड़ी संख्या में महिलाएं भी रही शामिल।

रोजाना होगा मानस का पाठ : संत रामदास

संत रामदास ने बताया कि 31जुलाई तक प्रातः सात बजे से 10बजे व पूर्वाह्न।बजे से एक बजे तक श्रीरामचरितमानस नवान्हपारयण पाठ, तुलसी जन्मकुटीर में प्रतिदिन चलता रहेगा। गोस्वामी तुलसीदास जी के जीवन चरित्र की कथा होगी। शाम सात बजे कलिंगी नदी की आरती की जाएगी।

की गई है पर्याप्त व्यवस्था : संजीव

नगर पंचायत अध्यक्ष संजीव मिश्रा ने बताया कि तुलसी जन्म महोत्सव के मद्देनजर विशेष व्यवस्थाएं की जाएंगी। साफ-सफाई व रोड लाइट सहित हर मूलभूत सुविधाओं के पुख्ता इंतजाम किए गए हैं।

समस्या पूर्व विधायक ने कहा, इससे अभिभावकों-बच्चों को होगी दिक्कत

सरकार स्कूलों के युग्मन के निर्णय पर करे पुनर्विचार

कार्यालय संवाददाता, चित्रकूट

अमृत विचार। मानिकपुर के पूर्व विधायक और भाजपा नेता आनंद शुक्ला ने प्रदेश सरकार की परिषदीय विद्यालयों की युग्मन नीति के खिलाफ आवाज उठाई है। उनका कहना है कि सरकार को बच्चों और अभिभावकों की दिक्कतों को देखते हुए इस निर्णय पर पुनर्विचार करना चाहिए।

पूर्व विधायक ने इस संबंध में सोशल मीडिया प्लेटफार्म फेसबुक पर पोस्ट की है। उन्होंने कहा कि इस निर्णय से छोटे छोटे बच्चों और अभिभावकों को बहुत दिक्कत होगी। मर्जर के बाद इसे बंद किया जाना ठीक नहीं। उन्होंने इसके अलावा स्कूलों में पर्याप्त संख्या में शिक्षकों की भर्ती, लेखपालों और ग्राम सचिवों की भर्ती के लिए भी सरकार से कदम उठाने की अपील की। उन्होंने कहा कि सरकार हमेशा से लोगों के हितों की सोचती है। किसान बिल वापसी भी इसी तरह के प्रती लोगों में अच्छी धारणा है और ऐसे में इस निर्णय पर पुनर्विचार करना चाहिए। सुविधा दिए जाने



स्कूल में प्रदर्शन की फाइल फोटो।

के बाद इसे बंद किया जाना ठीक नहीं। उन्होंने इसके अलावा स्कूलों में पर्याप्त संख्या में शिक्षकों की भर्ती, लेखपालों और ग्राम सचिवों की भर्ती के लिए भी सरकार से कदम उठाने की अपील की। उन्होंने कहा कि सरकार हमेशा से लोगों के हितों की सोचती है। किसान बिल वापसी भी इसी तरह के प्रती लोगों में अच्छी धारणा है और ऐसे में इस निर्णय पर पुनर्विचार करना चाहिए। सुविधा दिए जाने

स्कूलों में हैं कई समस्याएं: प्रखर

अधिवक्ता प्रखर पटेल ने कहा कि रुक्मा संकुल के आधे से अधिक विद्यालयों में पानी-बिजली की समस्या तो है ही इसके अलावा कई विद्यालय तो ऐसे हैं जिनकी छत दीवारों के सहारे ही टंगी हैं। खाना बनाने के लिए रसोइयों को पानी काफी दूर से लाना पड़ता है। बताया कि कई बार समस्याओं पर अधिकारियों को पत्र लिखे पर कुछ नहीं हुआ।

दुर्गम रास्तों से स्कूल जा रहे हैं बच्चे: मुकेश कुमार

समाजसेवी मुकेशकुमार ने कहा कि पाठा क्षेत्र में अधिकतर स्कूलों में जाने के लिए बच्चों को दिक्कत होती है। मर्जर होने के बाद तो और दिक्कत बढ़ी है। रास्ते में नाले बच्चों को आवागमन में खतरा है। कहीं कहीं सड़कों पर पानी ही पानी है। अधिकतर स्कूलों में तो शौचालय की सुविधा केवल फोटो बाजी के लिए है, कभी सफाई नहीं होती है।

बालिकाओं की शिक्षा पर पड़ेगा असर: मनोज

युवा मनोज कुमार ने कहा कि ग्रामीणों के सामने दिक्कत है कि हमारे गांव का स्कूल बंद हो जाएगा, तो छोटे बच्चों को दूर के गांव जाना पड़ेगा। यह न तो सुरक्षित है और न व्यावहारिक। कई गांवों के बच्चों को दू किमी दूर तक जाना होगा, जिससे उनकी पढ़ाई में रुकावट आ सकती है, अभिभावकों को चिंता है कि इससे बालिकाओं की शिक्षा पर विशेष असर पड़ेगा।





## पश्चिमी देशों के दोहरे मापदंड

एक बार फिर वैश्विक ऊर्जा सुरक्षा पर पश्चिमी देशों का दोमुंहापन उजागर हुआ है। नाटो महासचिव मार्क रूटे की रूसी तेल आयात संबंधी धमकी पर भारत द्वारा करारा जवाब दिया गया है। दरअसल, अपनी अमेरिका यात्रा के दौरान, रूटे ने भारत, चीन और ब्राजील को चेतावनी दी है कि वे रूस पर यूक्रेन युद्ध को समाप्त करने के लिए दबाव बनाएं अन्यथा दंडात्मक व्यापार शुल्क का सामना करने के लिए तैयार रहें। निश्चित रूप से रूटे की यह टिप्पणी अमेरिका के रूस प्रतिबंध अधिनियम 2025 का समर्थन करती है। अधिनियम रूस के तेल, गैस, यूरेनियम या पेट्रोकेमिकल्स का व्यापार करने वाले देशों पर पांच सौ फीसदी तक शुल्क लगाने का प्रस्ताव पेश करता है। साथ ही रूस-यूक्रेन युद्ध को रोकने के दावों में नाकाम ट्रंप प्रशासन अपनी खिसियाट उन देशों से निकाल रहा है जो रूस से कच्चा तेल खरीद रहे हैं। जिनमें भारत के साथ चीन व ब्राजील भी शामिल हैं। ट्रंप ने धमकी दी है कि अगर जल्द ही इस संकट का समाधान नहीं हुआ तो वे रूस और उसके व्यापारिक साझेदारों पर सख्त टैरिफ लगा देंगे। यह बदलाव जमीनी स्तर पर जटिल हकीकतों को दर्शाता है। यूक्रेन युद्ध शुरू होने के बाद से, अमेरिका और यूरोप ने रूस पर कई स्तर के प्रतिबंध लगाए हैं, जिनका रूस की युद्ध नीतियों पर कोई प्रभाव नहीं पड़ा है। तीसरे देशों को दंडित करने की धमकी देकर, ट्रंप एक असफल नीति को और भी मजबूत कर रहे हैं और भारत जैसे अमेरिकी साझेदार देशों की ऊर्जा सुरक्षा को भी खतरे में डाल रहे हैं। भारत अपनी ऊर्जा जरूरतों के लिए पूरी तरह से आयातित तेल पर निर्भर करता है। देश अपने कच्चे तेल का 88 फीसदी आयात करता है। जिसके चलते ही भारत ने पश्चिमी देशों के दोहरे मापदंड के प्रति ही आगाह किया है। विदेश मंत्री एस. जयशंकर ने सीनेटर लिंडसे ग्राहम को भारत की चिंताओं से अवगत कराया है। साथ ही भारत की वैध ऊर्जा आवश्यकताओं और अपनी आर्थिक दिशा स्वयं निर्धारित करने के संप्रभु अधिकार पर जोर दिया है। निश्चित रूप से दुनिया के तटस्थ और विकासशील देशों को पश्चिमी देशों की दादागिरी का विरोध करना चाहिए। उल्लेखनीय है कि फरवरी में रूसी तेल आयात में 14.5 फीसदी की गिरावट आने के बावजूद, रूस, भारत का शीर्ष तेल आपूर्तिकर्ता बना हुआ है। भारत का स्पष्ट कहना है कि उसके निर्णय अपने राष्ट्रीय हितों के मद्देनजर लिए जाएंगे। जिसको लेकर वह कोई बाहरी दबाव स्वीकार नहीं करेगा।

इस दिशा में रूस-भारत-चीन वार्ता को फिर से शुरू करने की भारत की पहल बदलते रणनीतिक संतुलन की ओर संकेत करती है। जो वैश्विक व्यवस्था में पश्चिमी वर्चस्व को चुनौती देता है। वर्ष 2022 में भी रूस-यूक्रेन युद्ध शुरू होने पर अमेरिका ने रूस से भारत के तेल खरीदने को लेकर प्रश्न उठाए थे। तब भी भारत ने उसे अहसास कराया था कि हम अपने आर्थिक प्राथमिकताओं के मद्देनजर ही अपने फैसले लेंगे। गौरतलब है कि यूरोपीय देश अन्य देशों और अपरोक्ष माध्यमों से रूसी कच्चे तेल का आयात जारी रखे हुए हैं। लेकिन चाहते हैं कि ग्लोबल साउथ के देशों पर ऐसा करने पर आर्थिक प्रतिबंध लगाए जाएं। भारत तथा तुर्की में परिष्कृत रूसी तेल को यूरोपीय संघ को फिर से निर्यात किया जाना पश्चिमी देशों के खोलखोलन को ही उजागर करता है। पश्चिमी देश चाहते हैं कि यूक्रेन युद्ध बंद करने के लिए रूस पर दबाव बनाने हेतु दुनिया के अन्य देश उसकी हां में हां मिलाएं। नाटो और अमेरिका को समझना होगा कि चेतावनियों और धमकियों से वैश्विक संघर्षों का समाधान नहीं किया जा सकता। इसके बजाय, रूस और यूक्रेन के साथ निरंतर कूटनीति जरूरी है।

### प्रसंगवश

## जल्द ही नक्सल मुक्त होगा भारत

देश में वामपंथी उग्रवाद या नक्सलवाद आंतरिक सुरक्षा के लिए सबसे बड़ा खतरा है। केंद्रीय गृह मंत्री अमित शाह कह चुके हैं कि देश मार्च 2026 तक वामपंथी उग्रवाद से मुक्त हो जाएगा। 2004-2014 की तुलना में 2014 से 2024 तक एनडीए शासन में संघर्ष के कारण घटनाओं में 53 प्रतिशत की कमी आई है और सुरक्षाकर्मियों और नागरिकों की जान जाने की संख्या में 70 प्रतिशत की कमी आई है।

गौरतलब है कि नक्सलवाद की शुरुआत पश्चिम बंगाल के नक्सलबाड़ी नामक एक सुदूर पिछड़े गांव में जमींदारों या सामंतवादियों के खिलाफ हिंसक भूमि विवाद के बाद शुरू हुए आंदोलन के रूप में हुई थी। भारत में नक्सलवाद फैलने की कारणों की बात करें तो नक्सलवाद उन क्षेत्रों में फैला है, जो बुनियादी नागरिक सुविधाओं से वंचित रहे और जहां लोग गरीबी का सामना कर रहे हैं। नक्सलवाद कमजोर शासन और उचित बुनियादी ढांचे की कमी के कारण पनपा है। देश में वामपंथी उग्रवाद के प्रभाव वाले राज्यों में ओडिशा, बिहार, छत्तीसगढ़ और झारखंड के हिस्सों सहित 11 राज्य शामिल हैं। वर्ष 2017 में शुरू किया गया ऑपरेशन समाधान अभियान उग्रवाद का मुकाबला करने और प्रभावित क्षेत्रों में सुरक्षा बढ़ाने के लिए एक रणनीतिक दृष्टिकोण पर केंद्रित है। सरकार ने वामपंथी उग्रवादी समूहों के खिलाफ खुफिया जानकारी आधारित, लक्षित अभियान चलाए। संपार्श्विक क्षति को कम करने और सामुदायिक सुरक्षा सुनिश्चित करने के लिए साधनानी बरती।

अब आज नक्सलवाद मुक्त भारत के लिए सरकार जिन तीन मोर्चों पर काम कर रही है, उनमें आत्मसमर्पण करने वालों का स्वागत, हिंसा का रास्ता न छोड़ने वालों को गिरफ्तार करना और लोगों की जान लेने पर आमादा नक्सलियों को सजा देना। साथ ही प्रधानमंत्री नरेंद्र मोदी के नेतृत्व में नक्सल प्रभावित राज्यों की सरकारों ने नक्सलवाद के कारण पिछड़े गांवों और लोगों के कल्याण के लिए चरणबद्ध योजना बनाई है। नक्सलवाद प्रभावित क्षेत्रों के लिए आवास स्वीकृत किए हैं और हर गांव में सरकारी जनकल्याणकारी योजनाओं का 100 प्रतिशत सैचुरेशन और उनमें नक्सलवाद के कारण पीड़ित परिवारों को प्राथमिकता देने का काम भी किया जा रहा है। कुल मिलाकर मोदी सरकार ‘नक्सल मुक्त भारत’ बनाने की दिशा में आगे बढ़ रही है और उम्मीद है कि मार्च 2026 तक देश नक्सल मुक्त होकर रहेगा।



“जब कोई विचार अनन्य रूप से मस्तिष्क पर अधिकार कर लेता है तब वह वास्तविक भौतिक या मानसिक अवस्था में परिवर्तित हो जाता है।”

## धनखड़ का इस्तीफा

## पहले भी विवादों में रहे हैं कुछ उपराष्ट्रपति



**विवेक शुक्ला**  
वरिष्ठ पत्रकार

कांग्रेस के आधिकारिक उम्मीदवार नीलम संजीव रेड्डी थे, जिन्हें सिंडिकेट का समर्थन प्राप्त था। इंदिरा गांधी ने वी.वी. गिरि को एक स्वतंत्र उम्मीदवार के रूप में चुनाव लड़ने के लिए प्रोत्साहित किया। उन्होंने कांग्रेस के सांसदों और विधायकों से “अंतरात्मा की आवाज” पर वोट देने का आह्वान किया।

अगर भारत में उपराष्ट्रपति का पद विवादों से आमतौर पर परे रहा, तो यह कहना भी सही नहीं होगा कि इस पद पर आसीन शक्तिशयंत विवादों से हमेशा दूर ही रहें। जगदीप धनखड़ के मंगलवार को उप राष्ट्रपति पद से अचानक से इस्तीफा देने से देश की राजनीति में भूचाल सा आ गया है। उनके इस्तीफे को लेकर तमाम तरह अटकलबाजी चल रही है। हालांकि उन्होंने इस्तीफे का कारण अपना खराब स्वास्थ्य बताया है। पर इस कारण पर कोई भरोसा नहीं कर रहा। धनखड़ से पहले भी देश के कुछ उपराष्ट्रपति विवादों में रहे हैं। देश में उपराष्ट्रपति को लेकर पहला विवाद बड़ा विवाद वी.वी. गिरि से जुड़ा है। यह बात है 1969 की। यह भारतीय राजनीति का एक बड़ा विवाद था जिसमें देश के उप-राष्ट्रपति सीधे तौर पर शामिल थे। दरअसल 1969 में राष्ट्रपति डॉ. जाकिर हुसैन के निधन के बाद, तत्कालीन उप-राष्ट्रपति वी.वी. गिरि कार्यवाहक राष्ट्रपति बने। कांग्रेस पार्टी के भीतर प्रधानमंत्री इंदिरा गांधी और पुराने नेताओं के “सिंडिकेट” के बीच सत्ता संघर्ष चरम पर था। कांग्रेस के आधिकारिक उम्मीदवार नीलम संजीव रेड्डी थे, जिन्हें सिंडिकेट का समर्थन प्राप्त था। इंदिरा गांधी ने वी.वी. गिरि को एक स्वतंत्र उम्मीदवार के रूप में चुनाव लड़ने के लिए प्रोत्साहित किया। उन्होंने कांग्रेस के सांसदों और विधायकों से “अंतरात्मा की आवाज” पर वोट देने का आह्वान किया। परिणाम यह हुआ कि गिरि एक बहुत ही करीबी मुकाबले में जीत गए। इस घटना ने कांग्रेस पार्टी को दो फाड़ कर दिया और इंदिरा गांधी को पार्टी के सर्वोच्च नेता के रूप में स्थापित किया। यह एक ऐसा मामला था जहां उप-राष्ट्रपति का पद सीधे तौर पर सत्ता संघर्ष का एक उपकरण बन गया। इसी क्रम में बी.डी. जत्ती और 1977 के संवैधानिक संकट की चर्चा करना


भी जरूरी है। राष्ट्रपति फखरुद्दीन अली अहमद के निधन के 1977 में निधन के बाद, उप-राष्ट्रपति बी.डी. जत्ती कार्यवाहक राष्ट्रपति बने। देश में आपातकाल के बाद, कांग्रेस पार्टी की सरकार बनी। सरकार ने नौ कांग्रेस शासित राज्यों की विधानसभाओं को भंग करने की सिफारिश की। कार्यवाहक राष्ट्रपति जत्ती ने इस अध्यादेश पर हस्ताक्षर करने में शुरू में हिचकिचाहट दिखाई। उनकी हिचकिचाहट के कारण कुछ दिनों तक संवैधानिक संकट पैदा हो गया था, क्योंकि यह सवाल उठा कि क्या कार्यवाहक राष्ट्रपति कैबिनेट की सलाह को मानने के लिए बाध्य हैं। हालांकि कुछ दिनों के बाद उन्होंने हस्ताक्षर कर दिए, लेकिन इस घटना ने कार्यवाहक राष्ट्रपति की शक्तियों पर एक बड़ी बहस खेड़ दी। आप कह सकते हैं कि दो बार उपराष्ट्रपति रहे हामिद अंसारी का कार्यकाल काफी हद तक गैर-विवादास्पद रहा, लेकिन उनके कार्यकाल के अंत में एक बड़ा विवाद खड़ा कर दिया। अपने कार्यकाल के अंतिम दिन एक साक्षात्कार में, उन्होंने कहा कि देश के मुसलमानों में “असुरक्षा और बेचैनी का भावना” है। इस बयान की सत्ताधारी दल और उसके समर्थकों ने तीखी आलोचना की। उन पर एक संवैधानिक पद पर रहते हुए एक राजनीतिक और विभाजनकारी बयान देने का आरोप लगाया गया। इससे पहले भी, गणतंत्र दिवस परेड के दौरान राष्ट्रगान के समय ध्वज को सलामी न देने पर उनकी आलोचना हुई थी। बाद में यह स्पष्ट किया गया कि प्रोटोकॉल के अनुसार, केवल राष्ट्रपति ही सलामी देते हैं और अन्य देशी गणमान्य व्यक्ति केवल सावधान की मुद्रा में खड़े होते हैं। हालांकि, स्पष्टीकरण के बावजूद यह मुद्दा सोशल मीडिया पर एक विवाद बना रहा। वैकेंया नायडू ने 2018 में, राज्य सभा



के सभापति के रूप में तत्कालीन मुख्य न्यायाधीश दीपक मिश्रा के खिलाफ विपक्ष द्वारा लाए गए महाभियोग प्रस्ताव को खारिज कर दिया था। तब विपक्ष ने आरोप लगाया था कि नायडू ने यह निर्णय जल्दबाजी में और सरकार के दबाव में लिया। उनका तर्क था कि प्रस्ताव में पर्याप्त संख्या में सांसदों के हस्ताक्षर थे और इसे स्वीकार कर जांच समिति को भेजा जाना चाहिए था। पर नायडू ने अपने फैसले को यह कहते हुए सही ठहराया कि प्रस्ताव में लगाए गए आरोप “अस्पष्ट” थे और “सिद्ध कलाचार” की श्रेणी में नहीं आते थे। इस फैसले ने न्यायपालिका, कार्यपालिका और विधायिका के बीच संबंधों पर एक तीव्र बहस को जन्म दिया और सभापति की विवेकाधीन शक्तियों को चर्चा के केंद्र में ला दिया।

अगर इन कुछ उदाहरणों को छोड़ दें तो उप राष्ट्रपति के रूप में डॉ. सर्वपल्ली राधाकृष्णन, डॉ. जाकिर हुसैन, गोपाल स्वर्पू पाटक, एम. हिदायतुल्ला, आर.वेंकटरमण, शंकर दयाल शर्मा, डॉ. के.आर.नारायणन, कृष्ण कांत, भैरोसिंह शेखावत के कार्यकाल शांति से निकले।

कृष्णकांत का उपराष्ट्रपति पद पर रहते हुए 27 जुलाई, 2002 को निधन हो गया था। भैरो सिंह शेखावत के दौर में उपराष्ट्रपति आवास के गेट आम-खास सब के लिए खुले रहते थे। भैरोसिंह शेखावत 19 अगस्त 2002 से 21 जुलाई 2007 तक देश के उपराष्ट्रपति रहे। शेखावत जी खुद यारबाश और किस्सागो इंसान थे। उनके पास मिलने वालों की भीड़ कभी कम नहीं होती थी। गर्मागर्म चाय पिलाकर वे अतिथियों से विस्तार से वार्तालाप करते थे। गंभीर राजनीति हो या तचाव के लम्हे, शेखावत हास्य के क्षण खोज लेते थे। बहरहाल, जगदीप धनखड़ के अप्रत्याशित इस्तीफे का असर अभी कुछ दिनों तक और चलने वाला है।



## नेपाल: कम्युनिस्टों के हाथ में जा रहा मधेश क्षेत्र

भारत को इस बात को लेकर चिंतित होना चाहिए कि नेपाल का मधेश क्षेत्र कम्युनिस्टों के हाथ में जा रहा है। यह क्षेत्र भारत सीमा से सटा हुआ है और इसके 22 जिलों की करीब 60-70 लाख की आबादी भारतीय मूल की है जो अपने को भारत के करीबी मानते हैं और यह भी कि जब कभी जरूरत पड़ेगी तो भारत उसके साथ खड़ा होगा। अफसोस कि भारत सीमा से सटे नेपाल के इस लंबे चौड़े भू क्षेत्र में कम्युनिस्ट दल अपने पांव तेजी से पसार रहे हैं।

गौर करने की बात है कि नेपाल का यह इलाका राजशाही काल में नेपाली कांग्रेस का गढ़ था। राजशाही के खार्वे के बाद यहां मधेशी जनाधिकार फोरम नामक मधेश आधारित राजनीतिक दल का उदय हुआ जिसके नेता उपरें उपेंद्र यादव। नेपाल की राजनीति में कभी सरकार बनाने, बिगाड़ने की खास हैसियत रखने वाले प्रमुख मधेश नेता उपेंद्र यादव की राजनीति ठिकाने लगी हुई जान पड़ रही है। ओली सरकार से समर्थन वापसी की घोषणा के पीछे मधेश की उपेक्षा नहीं वरन उनकी खुद की उपेक्षा है।

राजशाही मुक्ति के बाद नेपाल की मधेश राजनीति महत्वपूर्ण मुकाम पर थी। उपेंद्र यादव इस इलाके के सर्वमान्य नेता थे। उनकी पार्टी मधेशी जन अधिकार फोरम लोकतांत्रिक नेपाल की लोकप्रिय राजनीतिक पार्टी थी। 2008 में हुए संविधान सभा चुनाव में उपेंद्र यादव की ताकत यह थी कि प्रचंड को अलग होकर तीन के लिए उनकी पार्टी का सहारा लेना पड़ा था। तब प्रतिनिधि सभा में उपेंद्र यादव की पार्टी के करीब 22 सांसद थे।

जैसे जैसे नेपाल का लोकतांत्रिक ढांचा मजबूत होता गया, उपेंद्र यादव की राजनीति कुंद पड़ती गई। इनकी शिनाख्त मधेश के एक ऐसे नेता के रूप में होती गई जिसे सिर्फ कुर्सी से प्यार था। संविधान सभा चुनाव से लेकर अब तक के हर

राहुल गांधी ने कहा, “सवाल यह है कि रक्षा मंत्रों को सदन में बोलने की अनुमति है, लेकिन विपक्षी सदस्यों, जिनमें मैं भी शामिल हूं, विपक्ष का नेता हूं, को बोलने की अनुमति नहीं है, यह एक नया दुर्घटिकोण है। परंपरा कहती है कि अगर सरकार की ओर से लोग बोल सकते हैं, तो हमें भी बोलने की जगह दी कर रहे हैं...”

मंत्रों को सदन में बोलने की अनुमति है, लेकिन विपक्षी सदस्यों, जिनमें मैं भी शामिल हूं, विपक्ष का नेता हूं, को बोलने की अनुमति नहीं है, यह एक नया दुर्घटिकोण है। परंपरा कहती है कि अगर सरकार की ओर से लोग बोल सकते हैं, तो हमें भी बोलने की जगह दी कर रहे हैं...”



### मंथन

## स्वतंत्र चिंतन



**तर्जिंदर सिंह**  
जमशेदपुर, झारखंड

अगर आपने पढ़ा कि किसी ने चांद के दो टुकड़े कर दिए या किसी ने सूरज को ही निगल लिया और आपने मान लिया, तो आपकी शिक्षा का कोई मतलब नहीं है। आपकी शिक्षा का मतलब तब है, जब आपने उस पर सवाल उठाया हो। उनके इस दावे का अपनी खुद की सोच के आधार पर तार्किक विश्लेषण किया हो। न कि अपने पूर्वजों के कहने पर इसे स्वीकार कर लिया हो। आपकी शिक्षा का मतलब तब है जब आप सवाल करें कि हवन में देसी घी जलाने पर कैसे आक्सीजन का निर्माण होता है। सारे धर्मों की पौराणिक कहानियां दरअसल हमारे लिए एक प्रश्न पत्र के समान हैं। ये हमारे ज्ञान की, तर्क शक्ति की परीक्षा लेती हैं। लेकिन अफसोस इस परीक्षा में अधिकतर फेल ही होते हैं। दरअसल हम सब डिग्री धारी जरूर हैं लेकिन ज्ञान धारी नहीं। डिग्री हमने केवल नौकरी पाने के लिए की ज्ञान हासिल करने के लिए नहीं। सवाल नहीं उठाने की हमारी आदत ने हमारा ये हाल किया है कि अब हम मनुष्य नहीं रहे, भेड़ में तब्दील हो चुके है। “दरअसल स्वतंत्र चिंतन का विकास करना ही असल शिक्षा है।”

### सोशल फोरम

## लोकतंत्र: अवधारणा बनाम वास्तविकता

लोकतंत्र में लोक को ही सम्प्रभु, सर्वोपरि यानी सर्वेसर्वा माना गया है। लेकिन, वह तंत्र के द्वारा हाथियार पर धकेल दिया गया है। तंत्र हर जगह हावी है। लोक कहीं से भी यथेष्ट रूप में प्रभावी, सक्रिय, सचेष्ट, सचेत या निर्णायक नहीं रह गया है। वह बुरी तरह से बिखरा हुआ है। उसकी आवाज नहीं सुनी जा रही है। वह कुचली, तुकरायी या रौंदी जा रही है। मतवैभिन्य, प्रतिरोध या प्रतिकार के स्वर दबाए जा रहे हैं। उन्हें देश-द्रोही तक करार दिया जा रहा है। मौजूदा लोकतांत्रिक ढांचे या परिदृश्य में राजनीतिक दल, गिरोह या माफिया वास्तविकता बन चुके हैं। उन सबों में आंतरिक लोकतंत्र का सर्वथा अभाव-सा दिखता है। वे सब कॉरपोरेट-तर्ज



**कृष्णस्वरूप आनन्दी**  
सेवानिवृत्त शिक्षक

लोकतंत्र का अधिग्रहण राजनीतिक दलों या गिरोहों ने कर रखा है। लोकतंत्र दर असल दलतंत्र के रूप में तब्दील होता गया है। दलों ने लोकलाज को ताक पर रख दिया है। उनके नेताओं, सरगनाओं या शक्ति-सामंतों ने आलाकमान बना रखा है, जो सर्वतंत्रस्वतंत्र है। लोकतंत्र को साकार करने के लिए लोगों को आगे आना होगा। नई समाज-रचना का चक्र-प्रवर्तन, सड़ी-गली व्यवस्था एवं मानसिकता का ध्वंस, स्वस्थ-सुसंस्कृत जीवन-मूल्यों का अधिष्ठान, पूर्ण स्वराज की ओर प्रयाण-इन सब सपनों को संजोए हुए हम लोगों को एक परिवर्तनकांक्षी व्यापक जन-आंदोलन का सूत्रपात करना होगा। नई व्यवस्था, नई मानवता या नई देश-दुनिया बनाने के लिए हर स्तर पर लोकसत्ता का प्रस्फुटन करना होगा। सत्ता, दल या पक्ष की राजनीति से ऊपर उठे लोगों को स्थानीय प्रयोगों, अभिक्रमों अथवा कार्यक्रमों को चलाना देना होगा। ये स्वतःस्फूर्त स्थानिक अभियान व जनमत मिल-जुल कर एक देशव्यापी जन-आंदोलन का ताना-बाना बुन सकते हैं। आमूलचूल या बुनियादी बदलाव के लिए हमें जन-जन यानी अधिसंख्य अवाक को जागरित, संगठित या आंदोलित करना होगा। हमारा ध्येय है-एक ऐसी व्यवस्था का अधिष्ठान, जिसमें बराबरी के साथ सबकी सक्रिय भागीदारी हो, जिसमें सबको ईमान की रोटी और इज्जत की ज़िंदगी मयस्सर हो तथा जिसमें शोषण-दोहन और केन्द्रीकरण या अधिनायकवाद के लिए कोई स्थान न हो। हमारी मुहिम एक ऐसी व्यवस्था को खड़ी करने की दिशा में अनवरत आगे बढ़नी चाहिए, जिसके गर्भ से लोकशक्ति का अभ्युदय हो। वह राजसत्ता को अपने वश में रखेगी। कहने का मतलब यह है कि सच्चे अर्थों में लोगों की आकांक्षा, शक्ति या प्रभुता सर्वोपरि होगी तथा वह शासन-तंत्र को निरंकुश, सर्वसत्तात्मक, स्वेच्छाचारी एवं जनद्रोही नहीं होने देगी।

-फेसबुक वॉल से



## शास्त्रीय नृत्य को बना दिया लोक संस्कृति का उत्सव

पूत के पांव पालने में ही दिख जाते हैं, यह कहावत ‘कनपुरिया स्टार’ विपिन निगम पर बिल्कुल फिट बैठती है। माता-पिता उन्हें डॉक्टर-इंजीनियर बनाना चाहते थे, मगर तीन बरस की उमर से ही पांव ऐसे थिरकने शुरू हुए कि डबल एमए करने के बावजूद शास्त्रीय नृत्य को ही अपना जीवन बना लिया। आज उनकी पहचान कथक नृत्य के महागुरु के रूप में होती है। विपिन का बनाया कृष्णम डांस ग्रुप अब शहर की बेटियों को शास्त्रीय एवं लोक नृत्य की निःशुल्क शिक्षा देता है। वह उभरते कलाकारों को मंच प्रदान करते हैं, काम दिलाते हैं और शास्त्रीय संगीत के क्षेत्र में आगे बढ़ाते हैं। कथक एवं भरतनाट्यम में महारत रखने वाले विपिन की लोक नृत्य में भी मजबूत पकड़ है।



कथक गुरु विपिन निगम

कथक व भरतनाट्यम में महारत रखने वाले विपिन निगम ने लोक नृत्य को भी दिए नए आयाम

परिवार बनाना चाहता था डॉक्टर-इंजीनियर

■ कानपुर के जवाहर नगर में जन्मे विपिन निगम के पांव तीन साल की उमर में ही थिरकने लगे थे। उनके पिता लक्ष्मी बहादुर निगम नेशनल शुगर इंस्टीट्यूट कल्याणपुर में ऑफीसर थे। पिता के साथ मां शीला निगम ने हौसला दिया तो विपिन ने चार साल की उम्र में ही मंच पर कदम रख दिया। 10 साल की उम्र तक उन्होंने कई पुरस्कार जीते, लेकिन इसके बाद माता-पिता को पढ़ाई की चिंता सताने लगी। विपिन बताते हैं कि पिता उन्हें डॉक्टर या इंजीनियर बनाना चाहते थे, लेकिन उनका

पढ़ाई में ज्यादा रुझान नहीं था। नृत्य लगातार साथ-साथ चलता रहा। कथक और भरतनाट्यम में भी एमए किया। 42 वर्षीय विपिन निगम इस समय शास्त्रीय नृत्य कला में पीएचडी कर रहे हैं। वर्ष 2003 में पहले मां फिर 2005 में पिता का सिर से साया उठने के बाद विपिन ने खुद को शास्त्रीय नृत्य और संगीत के क्षेत्र में समर्पित कर लिया। कथक और भरतनाट्यम के साथ तबला और लोक गायन की शिक्षा ली। विपिन लखनऊ घराने से ताल्लुक रखते हैं।

### एक नहीं अनेकों मिल चुके अवार्ड

कानपुर के डांडिया किंग रह चुके विपिन निगम अनेक अवार्ड से सम्मानित हो चुके हैं। उन्हें अटल रत्न, यूपी रत्न, कानपुर गौरव, यूपी आईडल, युथ आइडल, पर्सनॉलिटी ऑफ कानपुर, कानपुर की शान, कलाश्री नटराजन, नृत्य शिरोमणि महागुरु और कानपुर के महारथी जैसे दर्जनों अवार्ड मिल चुके हैं।

### तैयार कर रहे कथक की नई पौध

कथक गुरु विपिन निगम जयपुरिया स्कूल में नृत्य विभागाध्यक्ष के रूप में कार्य कर रहे हैं। उनके द्वारा प्रशिक्षित बच्चे अपना अलग ग्रुप बनाकर नृत्य के क्षेत्र में नाम कमा रहे हैं। विपिन का कहना है कि उनके कृष्णम डांस ग्रुप का उद्देश्य भारतीय शास्त्रीय एवं लोक नृत्य को आगे बढ़ाना है, ताकि बच्चे भारतीय संस्कृति से जुड़े रहें और भावी पीढ़ी को भी इस ओर आकर्षित करें।

### बिरजू महाराज ने दिया आशीर्वाद, सरोज खान से मिला ‘महागुरु’ अवार्ड

लखनऊ घराने के कथक सम्राट बृजमोहन मिश्रा उर्फ पं. बिरजू महाराज के सामने नृत्य पेश कर विपिन निगम ने खूब वाहवाही लूटी थी। अपने हुनर की बदौलत उनका आशीर्वाद पाया। वर्ष 2017 में कानपुर नगर में एक कार्यक्रम में शामिल होने के लिए आई मशहूर नृत्य निर्देशक सरोज खान ने विपिन को ‘महागुरु’ का अवार्ड दिया था। उन्होंने विपिन के नृत्य के साथ भाव-भंगिमाओं की खूब सराहना की थी। उनकी इसी काबिलियत को देखते हुए प्रधानमंत्री बनने के बाद नरेंद्र मोदी जितनी बार कानपुर आए तो उनके स्वागत के लिए विपिन निगम को बुलाया गया और उन्होंने अपने साथी कलाकारों के साथ ग्रुप डांस पेश कर अपना जलवा बिखेरा। वह खुद एक कलाकार के रूप में मंच पर प्रस्तुतियां देने के साथ ही बेहतर निर्देशक भी हैं।

**प्रस्तुति:** बृजेश श्रीवास्तव



### कानपुर का माचिस मैन

कानपुर। आपने फोटोग्राफी, पेंटिंग्स, संगीत, साहित्य का शौक सुना और देखा होगा। इसी तरह दुनिया में तमाम लोगों को तरह-तरह की चीजें संग्रह करने का शौक किसी जुनून की भांति रहता है। ऐसे ही एक शख्स हैं कानपुर में बिरहाना रोड निवासी आलोक मेहरोत्रा, जिन्हें माचिस के बॉक्स एकत्र करने के शौक के कारण लोग ‘माचिस मैन’ नाम से जानते हैं। आलोक मेहरोत्रा के पास 80 देशों की एक लाख से ज्यादा माचिस का अनोखा संग्रह है। उनका कलेक्शन देखकर इस बात का सहज अनुमान लगाया जा सकता है कि माचिस बॉक्स इकट्ठा करने का जुनून उन्हें किस हद तक है। अपने इस अनोखे शौक के कारण आलोक का नाम इंडिया स्टार वर्ल्ड रिकॉर्ड के साथ दो बार लिम्का बुक ऑफ रिकॉर्ड में दर्ज हो चुका है। अब उनका सपना अपने इस शौक के जरिए गिनीज बुक ऑफ वर्ल्ड रिकॉर्ड में नाम दर्ज कराना है। इसके लिए वह दो लाख से ज्यादा माचिस बॉक्स एकत्र करने के काम में लगे हैं।

आलोक मेहरोत्रा बताते हैं कि बचपन में खेल-खेल में शुरू हुआ शौक कब जुनून बन गया पता ही नहीं चला। बचपन में जब वह घर से बाहर निकलते थे तो सड़क पर पड़े माचिस के खाली बॉक्स उठा लेते थे। सड़क से माचिस बॉक्स उठाने के कारण घर में उन्हें मां से कई बार मार तक खानी पड़ी, लेकिन शौक कम नहीं हुआ। आलोक के पिता का कपड़े का व्यवसाय था। उनकी आदत पर बाहरी जिलों के व्यापारी आते और रुकते थे। इनमें से तमाम व्यापारी बीड़ी या सिगरेट पीने के लिए अपने पास माचिस रखते थे।

**प्रस्तुति:** मनोज त्रिपाठी




शहर में बनने वाले फर्नीचर और उनकी खासियत

डाइनिंग टेबल : इसमें नक्काशी डिजाइन सबसे ज्यादा पसंद है। यह 20 साल से मार्केट में सबसे ज्यादा पसंद होने वाला डिजाइन है। इसमें भी हाथ की कारीगरी है। यह शीशम की लाल लकड़ी से बनती है।

सोफा सेट : यहां के नागाफनी सोफा की सबसे अधिक डिमांड है। इसमें सभी कारीगरी हाथ से की जाती है। इसमें पूरी शीशम की लकड़ी लगी होती है।

डबल बेड : इसकी भी हाथ से कारीगरी की जाती है। यह पूरा लकड़ी का बना होता है, प्लाई का प्रयोग नहीं होता है। शीशम और सागौन की लकड़ी इसमें सबसे अधिक पसंद की जाती है।

ड्रेसिंग टेबल : इसमें पसंद का डिजाइन बनाया जाता है। इसमें 35 से ज्यादा डिजाइन हैं। टेबल के अनुसार ही चेंयर बनाई जाती है। यह सागौन की लकड़ी का अधिक बनता है।



**प्रस्तुति:** महिपाल गंगवार

लकड़ी पर कारीगरी का कमाल

## बरेली के फर्नीचर की दुनिया में पहचान

बरेली शहर की पहचान बांस से है, इसीलिए इसे बांस बरेली भी कहते हैं। आज भी बांस-बेत के अलावा शहर में लकड़ी का कारोबार बड़े पैमाने पर है। कहने को आज समय के साथ डिजाइन और काम के तरीके में बदलाव आया है, लेकिन 80 फीसदी कार्य हाथों से होने की वजह से बांस और लकड़ी से बने उत्पाद आज भी दुनियाभर में लोगों की पसंद बने हैं। इसका अनोखा डिजाइन, उच्च गुणवत्ता और किफायती कीमतें होने से यूपी के अलावा दिल्ली, उत्तराखंड, राजस्थान, पश्चिम बंगाल, तमिलनाडु, केरल, बिहार, महाराष्ट्र, गुजरात, कोलकाता, जयपुर, मुंबई समेत अन्य राज्यों में आज भी जबर्दस्त मांग है।

शहर में सिकलापुर में फर्नीचर की सबसे पुरानी और बड़ी मार्केट है। जिसे देश की सबसे बड़ी फर्नीचर मार्केट माना जाता है। यहां आज भी 70 से 80 साल पुरानी कई दुकानें हैं। करीब सौ वर्षों से यहां फर्नीचर का कारोबार हो रहा है। कुमार टॉकिज मार्केट और शहदाना मार्केट में भी फर्नीचर का काम बड़े पैमाने पर होता है। कई दशकों से इस कारोबार से जुड़े कारोबारी बताते हैं कि बरेली में लकड़ी का काम अंग्रेजी हुकूमत के समय से चला आ रहा है, इसलिए यहां के फर्नीचर की पहचान बड़े-बड़े शहरों में बनी है। दिल्ली, जयपुर, मुंबई और कोलकाता जैसे राज्यों के मुकाबले यहां फर्नीचर सस्ते हैं। 80 प्रतिशत डिजाइन कारीगर हाथ से तैयार करते हैं। ऐसे ही कारीगर हैं, जो 50 साल से इस काम को कर रहे हैं। सबसे खास बात यह है कि यहां के फर्नीचर में प्लाईवुड का इस्तेमाल नहीं किया जाता है। जिस फर्नीचर को तैयार किया जाता है, उसमें एक ही तरह की लकड़ी लगाते हैं। मिक्स नहीं करते हैं। बरेली जनपद उत्तराखंड से सटा होने के कारण तराई क्षेत्र में आता है। यहां साल, सागौन और शीशम की लकड़ी उत्तराखंड से आती है।



क्या कहते हैं फर्नीचर कारोबारी



यहां का वुड एंड फर्नीचर मार्केट बरेली देश का सबसे बड़ा मार्केट है। जहां सभी प्रकार का फर्नीचर खुद कारीगर तैयार करते हैं। मशीन का प्रयोग कम ही होता है। इसके बाद सहारनपुर और फिर दिल्ली के मार्केट का नाम आता है। यहां बड़े पैमाने पर छोटे कारीगर अपने घरों में भी फर्नीचर बनाने का काम करते हैं। बरेली के मार्केट में तैयार फर्नीचर यूपी के अलावा केरल, तमिलनाडु, चेन्नई समेत कई राज्यों में जाता है।

– रिकू शर्मा, फर्नीचर कारोबारी, सिकलापुर




बरेली में सिकलापुर ही सबसे बड़ी फर्नीचर मंडी है। इसकी खास बात यहां कि कारीगरों खुद फर्नीचर तैयार करते हैं। मशीनों का प्रयोग कम ही किया जाता है। मार्केट ने दशकों बाद भी विश्वास नहीं खोया। यहां के मार्केट ने जो पहचान आजादी से पहले बनाई थी, वह आज तक कायम है। यहां पुरानी दुकानों और दरवाजों में जो डिजाइन मिलते हैं, वह कहीं नहीं तैयार होते। इसलिए शौकीन लोग दूसरे राज्यों से यहां फर्नीचर के लिए आते हैं।

– सुजीत जायसवाल, फर्नीचर कारोबारी, सिकलापुर



बरेली में फर्नीचर दिल्ली, मुंबई, चेन्नई समेत दूसरे राज्यों के मुकाबले काफी सस्ता है। कारण यह है कि कारीगर पुराने हैं और घर-घर लकड़ी का काम होता है। यहां के फर्नीचर में डबल बेड, सोफा सेट, राकिंग चेयर डाइनिंग टेबल मुख्य हैं। दो लाख रुपए तक का फर्नीचर भी मार्केट में मौजूद है। जैसा डिजाइन, वैसा ही पैसा है। यहां जो सामान दो लाख रुपए का है, दूसरे बड़े शहरों में वह पांच से छह लाख रुपए का हो जाता है।

– प्रदीप गोयल, अध्यक्ष, बरेली फर्नीचर डीलर एसोसिएशन



ब्रिटिश शासनकाल से बरेली में लकड़ी का काम चल रहा है। 1942 में दुकान शुरू की थी। हम तीसरी पीढ़ी हैं। यहां बने फर्नीचर की अपनी अलग पहचान है। उत्तराखंड के नजदीक होने की वजह से बरेली में साल, सागौन, शीशम की लकड़ी पर्याप्त मात्रा में मिलती है। महानगरों के मुकाबले बरेली का फर्नीचर सस्ता और टिकाऊ होता है। कीमत में करीब 40 फीसदी का फर्क होता है। 15 से 20 साल तक पॉलिश चमकाकर बनी रहती है। इस वजह से इसकी अलग पहचान है।

– रवि, फर्नीचर कारोबारी, सिकलापुर



बाजार	संसेक्स <span>↓</span>	निफ्टी <span>↓</span>
बंद हुआ	82,186.81	25,060.90
गिरावट	13.53	29.80
प्रतिशत में	0.02	0.12

	सोना 1,00,020 प्रति 10 ग्राम
	चांदी 1,14,000 प्रति किलो

### बिजनेस ब्रीफ

### क्रिसिल का लाभ 14.3%

### बढ़कर 171.6 करोड़

नई दिल्ली। घरेलू रेटिंग एजेंसी क्रिसिल का अप्रैल-जून तिमाही में शुद्ध लाभ 14.3 प्रतिशत बढ़कर 171.6 करोड़ रुपये रहा है। कंपनी का पिछले वर्ष की दूसरी तिमाही में मुनाफा 150.1 करोड़ रुपये रहा था। रेटिंग एजेंसी एक जनवरी से 31 दिसंबर तक के वित्त वर्ष का अनुसरण करती है। अप्रैल-जून तिमाही में कंपनी की एकीकृत कुल आय 6.3 प्रतिशत बढ़कर 866.6 करोड़ रुपये हो गई, जबकि पिछले वर्ष की इसी तिमाही में यह 815.4 करोड़ रुपये थी। क्रिसिल के प्रबंध निदेशक एवं सीईओ अमीश मेहता ने कहा, हमारे रणनीतिक निवेश, डीमैन-आधारित समाधान के साथ मिलकर हमें इस जटिल परिदृश्य में आगे बढ़ने और उभरते अवसरों का लाभ उठाने में सक्षम बना रहे हैं।

### एक्जिम बैंक ने सरकार को दिए 325 करोड़ रुपये

नई दिल्ली। भारतीय निर्यात-आयात बैंक (एक्जिम बैंक) ने सरकार को बीते वित्त वर्ष 2024-25 के शुद्ध लाभ में से 325 करोड़ रुपये अंतरित किए हैं। एक्जिम बैंक ने मंगलवार को कहा कि भारतीय निर्यात आयात बैंक की प्रबंध निदेशक हर्षा बंगारी ने वित्त एवं कॉरपोरेट कार्य मंत्री निर्मला सीतारमण को 2024-25 के लिए शुद्ध लाभ के तहत 325 करोड़ रुपये अंतरित किए जाने की रसीद सौंपी। 2024-25 के दौरान, बैंक का शुद्ध लाभ सालाना आधार पर 29 प्रतिशत बढ़कर 3,243 करोड़ रुपये रहा।

### शांति गोल्ड का आईपीओ 25 को, मूल्य 189-199

नई दिल्ली। स्वर्ण आभूषण विनिर्माता कंपनी शांति गोल्ड इंटरनेशनल ने अपने आगामी 360 करोड़ रुपये के आरंभिक सार्वजनिक निगम (आईपीओ) के लिए 189 से 199 रुपये प्रति शेयर का मूल्य दायरा तय किया है। कंपनी ने मंगलवार को कहा कि आईपीओ 25 जुलाई को खुलेगा और 29 जुलाई को संपन्न होगा। आईपीओ पूर्णतः 1.81 करोड़ नए शेयर पर आधारित है इसमें ब्रिकी पेशकश (ओएफएस) का कोई घटक शामिल नहीं है। मुंबई स्थित शांति गोल्ड के स्वर्ण आभूषणों के 'डिजाइन' तैयार करने और उत्पादन में विशेषज्ञता रखती है।

### संतुलित रुख के साथ लागू हो जीएसटी

नई दिल्ली। जीएसटी को संवेदनशीलता और संतुलित रुख के साथ लागू किया जाना चाहिए, क्योंकि यूपीआई लेनदेन मामले में आक्रमण का जोर छोटे कारोबारियों को नकदी-आधारित अर्थव्यवस्था में वापस धकेल सकती है। एक्सबीआई रिसर्च ने मंगलवार को रिपोर्ट में यह कहा। कर्नाटक में छोटे व्यापारियों द्वारा जीएसटी नोटिस के कारण नकद लेनदेन को प्राथमिकता देने की खबरों के बीच यह रिपोर्ट आयी है।

# भारत-ईयू के बीच अब तक 12 दौर की हो चुकी है वार्ता

### लोकसभा को वाणिज्य एवं उद्योग राज्य मंत्री प्रसाद ने बताया

नई दिल्ली, एजेंसी

भारत-अमेरिका में प्रस्तावित द्विपक्षीय व्यापार समझौते (एफटीए) के लिए मार्च 2025 में शुरू वार्ता के पांच दौर पूरे हो चुके हैं। सरकार ने मंगलवार को संसद में यह जानकारी दी।

वाणिज्य एवं उद्योग राज्य मंत्री जितिन प्रसाद ने लोकसभा को बताया कि प्रस्तावित मुक्त व्यापार समझौते के लिए भारत और यूरोपीय संघ (ईयू) के बीच 12 दौर की वार्ता हो चुकी है। अंतिम दौर की वार्ता 7 से 11 जुलाई तक ब्रसेल्स में हुई थी। प्रसाद ने बताया, भारत-अमेरिका द्विपक्षीय व्यापार समझौते पर वार्ता मार्च 2025 में शुरू की गई थी। वार्ता के पांच दौर हो चुके हैं, जिनमें से अंतिम वार्ता 14-18 जुलाई तक वाशिंगटन में हुई थी। मंत्री ने बताया कि पांच वर्षों में बौद्धिक संपदा (आईपी) फाइलिंग 2020-21 में 4,77,533 से 44 प्रतिशत बढ़कर 2024-25 में 6,89,991 हो गई हैं। सबसे अधिक वृद्धि भौगोलिक संकेतक (जीआई) में देखी गई, जिसमें 380% की वृद्धि हुई, इसके बाद डिजाइन (266), पेटेंट (180), कॉपीराइट (83), ट्रेडमार्क (28) और सेमीकंडक्टर इंटीग्रेटेड सर्किट लेआउट-डिजाइन (एसआईसीएलडी) में 20% की वृद्धि हुई। हस्तशिल्प, कृषि और खाद्य जैसे क्षेत्रों में 697 जीआई पंजीकरण जारी किए जा चुके हैं।

नीरज मिश्र, लखनऊ

**अमृत विचार:** वैश्विक पटल पर अनिश्चितता का माहौल और भंडारण से सोने और चांदी के भाव में तेज उछाल है। इसे देखते हुए बीआईएस (ब्यूरो ऑफ इंडियन स्टैंडर्ड) ने नौ कैरेट ज्वेलरी को मंजूरी दे दी है। यह ज्वेलरी आम उपभोक्ता के लिए एक बेहतर विकल्प साबित हो सकती है। साथ ही तेजी से चढ़ती पीली धातु की कीमतों से डूब रही गोल्ड इंडस्ट्री के लिए यह एक बड़ा सहारा बनकर उभरेगी। इस विकल्प का फायदा यह होगा कि खरीदार का अगर बजट कम है तो भी वह शुद्ध ज्वेलरी खरीद सकेगा। धन एकत्र किया और थोड़ा-थोड़ा कर वह अपनी जरूरत के स्वर्णाभूषण आसानी से खरीद सकेगा।

सोने का भाव 1,00,400 प्रति दस ग्राम (24 कैरेट) है, वहीं चांदी 1,13,500 रुपये प्रति किलो का आंकड़ा छू चुकी है। ऐसे में इन दोनों धातुओं की खरीदारी आमजन



- आमजन को राहत, महंगे सोने का विकल्प बनेगी यह ज्वेलरी**
- अंतर्राष्ट्रीय मार्केट में की जाती है खास पसंद**
- बढ़ती कीमतों से डूब रही सर्राफा एजेंसी को मिला बड़ा सहारा**

### शुद्धता के अब ये होंगे मानक

इज्जा प्रदेश प्रमुख अनुराग रस्तोगी के मुताबिक अभी तक 14, 18, 20 और 22 कैरेट शुद्धता के सोने से जेवरत बनते हैं। अब इसमें 9 कैरेट का एक नया विकल्प दिया गया है। इसके शामिल होने से ऐसी ज्वेलरी तैयार होगी जो आमजन के बजट में होगी। नौ कैरेट से मुख्यतः कार्स्टिंग ज्वेलरी, डायमंड सेट, रत्न जड़ित अंगूठियां, हार, हस्त निर्मित आर्टिफिकल आदि बनाए जा सकते हैं। हल्की ज्वेलरी के लिए खरीदार इस नए कैरेट का इस्तेमाल कर सकते हैं। वहीं भारी और ज्यादा कैरेट वाली ज्वेलरी के खरीदार अपने हिसाब से पहले भी खरीदारी कर सकते हैं।

की पहुंच से दूर होती जा रही है। आमजन की जरूरतों को देखते

### अंतर्राष्ट्रीय बाजार में नौ कैरेट गोल्ड का चलन

सोने और चांदी को सबसे ज्यादा भरोसे का साथी माना जाता है। लेकिन लगातार कीमतों के नए कीर्तिमान गढ़ती पीली और सफेद धातु का यह ट्रेंड आमजन को ज्वेलरी से दूर करता जा रहा है। अगर लोगों को शादी में सोना और चांदी देना हो तो बजट बिगड़ जाता है। या तो वह शगुन के तौर पर जरूरी ज्वेलरी की खरीदारी करता है या फिर इन दोनों धातुओं को खरीदने से बच रहा था। इसे देखते हुए नौ कैरेट गोल्ड को चलन में लाने की अनुमति दी गई है। इसका चलन यूरोप और अंतर्राष्ट्रीय बाजार में भी है। मध्यमवर्गीय परिवार को यह नया विकल्प काफी राहत देने वाला है।



- अनुराग रस्तोगी, नार्थ इंडिया हेड इंडिया बुलियन एंड ज्वैलर्स एसोसिएशन (इब्जा)

जब के हिसाब से काफी प्रभावी नौ कैरेट के नए मानक आमजन और मध्यवर्गीय लोगों के जब के हिसाब से काफी प्रभावी होंगे। इससे बाजार में छाया सन्नाटा कम होगा। आमजन खरीदारी के लिए बाजार में अपनी आमद दर का रासे।



हुए 9 कैरेट की ज्वेलरी का विकल्प बनाया गया है।

# स्वचालन बढ़ा, स्वामित्व हो रहा है कम

### आरबीआई के डिप्टी गवर्नर ने कहा - ग्राहकों की शिकायतों को लेकर बैंक कर्मचारियों में संवेदना की कमी

मुंबई, एजेंसी



- बोले- ग्राहकों को अंतहीन ईमेल और हेल्पलाइन नंबर से जुझना पड़ रहा**

और निराशा वास्तविक है। अक्सर, समस्या उत्पन्न या सेवा नहीं होती, बल्कि असली मुद्दा सहानुभूति की कमी है।

उन्होंने कहा कि आजकल, केवाईसी (अपने ग्राहक को जानें) समय-समय पर होने वाला एक 'रस्म' बनकर रह गया है। उन्होंने बैंक कर्मचारियों से डिजिटल संदर्भ में भी व्यक्तिगत जागरूकता और जिम्मेदारी वापस लाने का तरीका खोजने का आह्वान किया। स्वामीनाथन ने एटीएम पिन को लेकर वरिष्ठ नागरिकों की परेशानी, ग्रामीण क्षेत्र में कर्ज लेने वालों की

### स्वामीनाथन जे. बोले- आज बैंकिंग पहले से कहीं ज्यादा जटिल

डिप्टी गवर्नर ने कहा कि एक 'बैंकर' को तेजी से काम करना होता है, अनिश्चितताओं को सहना होता है, असफलताओं से उबरना होता है और लंबे समय तक केंद्रित रहना होता है। उन्होंने बैंक क्षेत्र में में दो वर्षीय स्नातकोत्तर पाठ्यक्रम शुरू करने वाले छात्रों से कहा, आपको तीव्र बदलाव के क्षणों का सामना करना पड़ेगा। इनमें संकट, समयसीमा, लेखा-परीक्षण, नीतिगत बदलाव शामिल हैं। लेकिन आपको धीमी, जटिल प्रक्रियाओं से निपटने के लिए अनुशासन और सहनशक्ति की भी आवश्यकता होगी, जो महीनों या वर्षों में सामने आती हैं। उन्होंने कहा कि सहानुभूति, जिज्ञासा

और ईमानदारी ही छात्रों की दीर्घकालिक सफलता निर्धारित करेगी। स्वामीनाथ ने कहा कि चीजें योजना के अनुसार नहीं चलेगी, लेकिन अपरिचित परिस्थितियों को स्वीकार करने और अप्रत्याशित परिस्थितियों को सीखने के अनुभवों में बदलने की क्षमता एक छात्र को अलग पहचान दिलाएगी। स्वामीनाथन ने छात्रों से सतर्क रहने और समय रहते सही रास्ता अपनाने का आग्रह किया। उन्होंने कहा कि आज बैंकिंग पहले से कहीं ज्यादा जटिल है और साइबर खतरे, कृत्रिम पहचान, डीपफेक और तृतीय-पक्ष जोखिम जैसी नई चुनौतियां भी हैं।

### रिजर्व बैंक का वित्तीय समावेश सूचकांक 4.3% बढ़ा

मुंबई। भारतीय रिजर्व बैंक ने मंगलवार को कहा कि उसका वित्तीय समावेश सूचकांक मार्च, 2025 को समाप्त वित्त वर्ष में 4.3% बढ़ा है। यह देश में वित्तीय समावेश यानी वित्तीय सेवाओं तक पहुंच की स्थिति में सुधार को दर्शाता है। आरबीआई ने सरकार सहित संबंधित पक्षों के परामर्श से समग्र वित्तीय समावेश सूचकांक (एफआई-सूचकांक) तैयार किया है। वार्षिक सूचकांक पहली बार वित्त वर्ष 2020-21 के लिए अगस्त, 2021 में प्रकाशित किया गया था। कैद्रीय बैंक ने कहा, मार्च, 2025 को समाप्त वित्त वर्ष वर्ष के लिए सूचकांक संकलित किया गया है। मार्च, 2025 के लिए वित्तीय समावेश सूचकांक का मूल्य 67 है, जबकि मार्च, 2024 में यह 64.2 था। इसमें पहुंच, उपयोग और गुणवत्ता समेत सभी उप-सूचकांकों में वृद्धि देखी गई है। 2024-25 में वित्तीय समावेश सूचकांक में उपयोग और गुणवत्ता आयाम का नतीजा है। यह वित्तीय समावेश के दायरे में ज्यादा-से-ज्यादा लोगों को लाने और वित्तीय साक्षरता की दिशा में निरंतर उठाये गये कदमों को दर्शाता है।

### राष्ट्रीय

## आधार, राशन कार्ड केवल पहचान के लिए है: ईसी

नई दिल्ली, एजेंसी

- एसआईआर अयोग को हटाकर बढ़ाता है चुनाव की शुचिता को**

निर्वाचन आयोग ने बिहार में मतदाता सूची के जारी विशेष गहन पुनरीक्षण (एसआईआर) को उचित ठहराते हुए कहा है कि यह सूची से अयोग व्यक्तियों को हटाकर चुनाव की शुचिता को बढ़ाता है।

बिहार से शुरू कर पूरे भारत में मतदाता सूची के एसआईआर का निर्देश 24 जून को दिया गया। इस निर्देश को चुनौती देने वाली याचिका के संबंध में निर्वाचन आयोग के हलफनामे में कहा गया कि कानूनी चिंताओं के बावजूद आयोग

### हिमाचल: ट्रक पर चढ़ान गिरी, 435 मार्ग अवरुद्ध

**शिमला।** हिमाचल प्रदेश के कुल्लू में भारी बारिश के दौरान पिकअप ट्रक पर चढ़ान गिरने से उसका चालक व यात्री घायल हो गए। अधिकारियों ने मंगलवार को बताया कि यह हादसा लुहरी जाजर सड़क पर कानी नाले के पास सोमवार को हुआ।

राज्य में बारिश से तीन एनएच सहित कुल 435 सड़कें बंद हैं। इनमें से 260 सड़कें आपदा प्रभावित मंडी की हैं। राज्य आपातकालीन परिचालन केंद्र (एसईओसी) के अनुसार, 534 बिजली वितरण ट्रांसफार्मर और 197 जलापूर्ति योजनाएं भी प्रभावित हुई हैं। मंडी जिले में राष्ट्रीय राजमार्ग 21, मंडी-कुल्लू मार्ग और राष्ट्रीय राजमार्ग 154 (मंडी-पठानकोट) अवरुद्ध हैं।

### आर्थिक विकास का महत्वपूर्ण इंजन स्टार्टअप

स्टार्टअप आज विश्वभर में आर्थिक विकास के महत्वपूर्ण इंजन बन गए हैं। ये नवाचार, रोजगार और निवेश के नए अवसर पैदा करते हैं, जिससे देश की अर्थव्यवस्था को नई दिशा और गति मिलती है। डिजिटल युग में टेक्नोलॉजी आधारित स्टार्टअप से पारंपरिक उद्योगों में भी बदलाव आ रहा है। भारत जैसे विकासशील देश में स्टार्टअप ग्रामीण क्षेत्रों को भी आर्थिक मुख्यधारा से जोड़ने में सहायक बन रहे हैं।

### रोजगार सृजन में योगदान

स्टार्टअप कंपनियां बड़े पैमाने पर रोजगार सृजन करती हैं। पारंपरिक नौकरियों के विपरीत, ये लचीले, नवोन्मेष व उच्च कौशल आधारित नौकरियों का सृजन करती हैं। भारत में 90,000 से अधिक स्टार्टअप हैं, जिन्होंने लाखों लोगों को रोजगार दिए।

### नवाचार-प्रौद्योगिकी को बढ़ावा

स्टार्टअप का आधार नवाचार है। वे नई तकनीकों, उत्पादों व सेवाओं को विकसित कर प्रतियर्था और गुणवत्ता को बढ़ाते हैं। इससे डिजिटल इंडिया, मेक इन इंडिया जैसे अभियानों को बल मिलता है।

### निवेश और पूंजी प्रवाह को बढ़ावा

स्टार्टअप में घरेलू और विदेशी निवेशक आकर्षित हो रहे हैं। वेंचर कैपिटल, एंजेल इन्वेस्टर और पीई फंड्स द्वारा स्टार्टअप में किया निवेश पूंजी प्रवाह को सक्रिय करता है। इससे न केवल उद्यमिता को बढ़ावा मिलता है, बल्कि आर्थिक परिसंचरण भी बेहतर होता है।



**बात काम की**  
आज कई स्टार्टअप ग्रामीण क्षेत्र को ध्यान में रखकर काम कर रहे हैं, जैसे- एग्रीटेक, ग्रामीण ई-कॉमर्स, स्वास्थ्य आदि। इससे ग्रामीण अर्थव्यवस्था मजबूत हो रही है और पलायन पर अंकुश लग रहा है। दियर-2-3 शहरों से भी स्टार्टअप उभर रहे हैं।

**महिला सशक्तिकरण-समावेशिता**  
कई स्टार्टअप महिलाओं को उद्यमिता और नेतृत्व के क्षेत्र में आगे ला रहे हैं। महिला संचालित स्टार्टअप न केवल आर्थिक आत्मनिर्भरता को बढ़ावा दे रहे हैं बल्कि सामाजिक संतुलन की दिशा में भी महत्वपूर्ण कदम हैं।

### सरकारी सहयोग और नीतियां

भारत सरकार ने स्टार्टअप इंडिया, मुद्रा योजना, आत्मनिर्भर भारत योजना, डिजिटल इंडिया जैसे कई कार्यक्रम शुरू किए हैं जो स्टार्टअप को पूंजी, मार्गदर्शन, टैक्स छूट और कानूनी सरलता प्रदान करते हैं। इससे स्टार्टअप पारिस्थितिकी तंत्र मजबूत हुआ है।

## निवेशकों के लिए बाजार में उतार-चढ़ाव एक चुनौती

नई दिल्ली, एजेंसी



- वर्तमान में पूंजी बाजारों में निवेशकों की संख्या 13 करोड़ है जो 2020 में केवल 4.2 करोड़ थी**

और निवेशक अपने पोर्टफोलियो को व्यक्तिगत जोखिम क्षमता के अनुरूप बनाएं। नारायण ने कहा, हमें अस्थिरता और जोखिम के अर्थ को समझना और आत्मसात करना होगा। उन्होंने वित्तीय नियोजन पर अंतर्राष्ट्रीय सम्मेलन में वित्तीय परिवेश में निवेशकों का भरोसा बनाए रखने की जरूरत बताया।

नारायण ने कहा कि बाजार को मजबूत बनाए रखने में सेबी के साथ-साथ शेयर बाजारों और डिफॉजिटरी जैसे नियामकों की महत्वपूर्ण भूमिका है। उन्होंने निवेश रणनीति के तहत निवेश परिसंपत्ति में विविधीकरण की जरूरत बताई। सेबी बॉण्ड व जिंस बाजारों की मजबूती पर काम कर रहा है ताकि अच्छे विकल्प मिल सकें।

### स्वर्ण मंदिर पर श्रद्धा भरे बादल



अमृतसर में छाप घने काले बादलों ने स्वर्ण मंदिर की आभा को और भी बढ़ा दिया। जैसे मानों यह गुरुजन के प्रति अपनी श्रद्धा प्रकट कर रहे हों। प्रकृति के इस स्वरूप को देखकर श्रद्धालुओं मंत्रमुग्ध हो गए।

## इकबालिया और गवाहों के बयानों में काँपी पेस्ट पर अदालतों ने जताई चिंता



- बम्बई हाईकोर्ट ने इस गतिविधि को खतरनाक प्रवृत्ति बताया**

सरकार को इस बढ़ती समस्या को दूर करने और दिशानिर्देश जारी करने का निर्देश दिया था।

ट्रेन विस्फोट मामले में सोमवार को दिए गए आदेश में, उच्च न्यायालय ने आरोपियों के इकबालिया बयानों में सामान्यता को गंभीरता से लिया। अदालत ने कहा कि इकबालिया

### मुंबई ट्रेन विस्फोट मामले

एसआईटी से दोबारा जांच कराने की

### आरोपियों ने की मांग

**मुंबई।** मुंबई ट्रेन बम विस्फोट मामले में विशेष अदालत द्वारा 2015 में बरी किए एकमात्र व्यक्ति अब्दुल वाहिद शेख ने मंगलवार को फिर से जांच के लिए हाईकोर्ट के न्यायाधीश की अध्यक्षता में विशेष जांच दल (एसआईटी) के गठन की मांग की। मुंबई हाईकोर्ट द्वारा मामले में सभी 12 आरोपियों को बरी करने के आदेश के बाद शेख ने यह मांग की है। न्यायायल ने आदेश में कहा कि अभियोजन पक्ष मामले को साबित करने में विफल रहा है। महाराष्ट्र आतंकवाद रोधी दस्ते द्वारा शेख को गिरफ्तार करने के नौ साल बाद विशेष अदालत ने रिहा किया था।



वर्ल्ड ब्रीफ

### कैलाश मानसरोवर यात्रा से लौटा दूसरा जत्था

**पिथौरागढ़।** कैलाश मानसरोवर यात्रियों का दूसरा दल कैलाश की परिक्रमा कर मंगलवार को वापस भारत लौट आया है और मंगलवार को उसने भारतीय सीमा में प्रवेश किया। पिथौरागढ़ के जिलाधिकारी विनोद गोस्वामी के अनुसार आईटीबीपी के जवानों द्वारा लिपुलेख में जत्थे का गर्मजोशी से स्वागत किया गया। इसके पश्चात यह दल वाभीडांग के रास्ते कालापानी पहुंचा। इस दल में 44 यात्रियों समेत कुल 51 सदस्य शामिल हैं, जिनमें 4 सपोर्टिंग स्टाफ हैं। सभी यात्री स्वस्थ एवं सुरक्षित हैं। यह दल शीघ्र ही अगला पड़ाव गुंजी पहुंचेगा।

### केरल से लौटा ब्रिटेन का लड़ाकू विमान



**तिरुवनंतपुरम।** केरल में एक महीने पहले तिरुवनंतपुरम अंतरराष्ट्रीय हवाई अड्डे पर आपात स्थिति में उतारा गया ब्रिटेन का लड़ाकू विमान ‘एफ–35 बी’ मरम्मत कार्य पूरा होने के बाद मंगलवार को स्वदेश लौट गया। यह विमान पूर्वाह्न 10 बजकर 50 मिनट पर आस्ट्रेलिया के डार्विन के लिए रवाना हुआ। ब्रिटिश उच्चायोग के प्रवक्ता ने कहा, 14 जून को आपात स्थिति में उतारा गया ब्रिटेन का लड़ाकू विमान एफ–35 बी आज तिरुवनंतपुरम अंतरराष्ट्रीय हवाई अड्डे से रवाना हो गया। छह जुलाई से तैनात ब्रिटेन की एक इंजीनियरिंग टीम ने मरम्मत और सुरक्षा जांच पूरी की, जिससे यह विमान फिर से सक्रिय सेवा में लौट सका। प्रवक्ता ने कहा कि ब्रिटेन भारतीय अधिकारियों और हवाई अड्डे की टीम के सहयोग के लिए बहुत आभारी है, जिन्होंने विमान की मरम्मत और उसके ठीक होने में पूरा साथ दिया।

### ट्रंप ने किया यूनेस्को से हटने का फैसला

**वाशिंगटन।** अमेरिका के राष्ट्रपति डोनाल्ड ट्रंप ने संयुक्त राष्ट्र शैक्षिक, वैज्ञानिक एवं सांस्कृतिक संगठन (यूनेस्को) से हटने का फैसला किया है। उन्होंने इस संगठन पर ऐसे मसलों को समर्थन देने का आरोप लगाया है जो विभाजनकारी होते हैं। न्यूयॉर्क पोस्ट अखबार ने क्वाइट हाउस की उप प्रवक्ता अन्ना केली के हवाले से कहा कि राष्ट्रपति ट्रंप ने यूनेस्को से अमेरिका को हटाने का फैसला किया है। संयुक्त राष्ट्र का यह संगठन विभाजनकारी सांस्कृतिक और सामाजिक मुद्दों का समर्थन करता है और उस सामान्य नीतियों से पूरी तरह अलग है जिनके लिए अमेरिकियों ने नवंबर में मतदान किया था।

## ईरान के परमाणु कार्यक्रम पर बैठक में भाग लेंगे रूस-चीन

तेहरान, एजेंसी

ईरान के परमाणु कार्यक्रम पर मंगलवार को तेहरान में एक त्रिपक्षीय बैठक का आयोजन होने जा रहा है जिसमें चीन और रूस के साथ-साथ ईरान भी शामिल होगा। ईरानी विदेश मंत्रालय के प्रवक्ता इस्माइल बघेई ने सोमवार को ये एलान किया।

रूसी सरकारी मीडिया तास की रिपोर्ट के अनुसार ईरानी विदेश मंत्रालय ने इस बैठक के भागीदारों के नाम का एलान नहीं किया है लेकिन तेहरान में त्रिपक्षीय बैठक में मंत्री स्तर से नीचे के अधिकारियों के शामिल होने की संभावना है।

**आज का भविष्यफल** - वं.अं. शुक्लद्व एग्नं

आज की ग्रह स्थिति : 23 जुलाई, बुधवार 2025 संवत -2082, शक संवत 1947 मास-श्रावण, पक्ष-कृष्णपक्ष, चतुर्दशी, 24 जुलाई 02.28 तक तत्पश्चात अमावस्या।

**आज का प्रंचांग**

के. मं.	5	4	3	बु.	शु.
6	ख.	रू.	दु.	2	
	7		1		
8		10		12	श.
	9		11	रा.	

**दिशाशूल** – उत्तर, ऋतु– वर्षा। चन्द्रबल–मेष, मिथुन, सिंह, कन्या, धनु, मकर। ताराबल–अश्विनी, कृतिका, मृगशिरा, आर्द्रा, पुनर्वसु, पुष्य, मघा, उत्तरा फाल्गुनी, चित्रा, स्वाति, विशाखा, अनुराधा, मूल, उत्तराषाढ़ा, धनिष्ठा, शतभिषा, पूर्वाभाद्रपद, उत्तराभाद्रपद। नक्षत्र–आर्द्रा 17.54 तक तत्पश्चात पुनर्वसु।

## हार्वर्ड विश्वविद्यालय में फिर सेवाएं देंगी गीता गोपीनाथ

न्यूयॉर्क, एजेंसी

अंतरराष्ट्रीय मुद्रा कोष (आईएमएफ) में प्रथम उप प्रबंध निदेशक भारतीय-अमेरिकी अर्थशास्त्री गीता गोपीनाथ ने कहा कि वह हार्वर्ड विश्वविद्यालय में अर्थशास्त्र की प्रोफेसर के रूप में पुनः सेवाएं देंगी।

आईएमएफ के इतिहास में पहली मुख्य महिला अर्थशास्त्री गोपीनाथ ने ‘एक्स’ पर एक पोस्ट में कहा, आईएमएफ में लगभग सात अद्भुत वर्षों के बाद मैंने अपनी शैक्षणिक जड़ों की ओर लौटने का फैसला किया है। गोपीनाथ एक निरंतर को हार्वर्ड के अर्थशास्त्र विभाग में अर्थशास्त्र की प्रथम ‘ग्रेगरी और एनिया कॉफी प्रोफेसर’ के रूप में



● **सात वर्षों से आईएमएफ में थीं उप प्रबंध निदेशक पद पर कार्यरत**


फिर से सेवाएं देंगी। उन्होंने कहा कि वह आईएमएफ में बिताए गए समय के लिए वाकई आभारी हैं। वह आईएमएफ में पहले मुख्य अर्थशास्त्री थीं और फिर उन्होंने प्रथम उप प्रबंध निदेशक के रूप में सेवाएं दीं। उन्होंने कहा कि अभूतपूर्व चुनौतियों के दौर में आईएमएफ के लिए काम करना जीवन में एक बार मिलने वाला मौका है।

# पहलगाम हमले के आतंकियों के न पकड़े जाने से बढ़ीं सुरक्षा चिंताएं

**आतंकी वारदात के तीन माह गुजरे, अब तक सिर्फ दो संदिग्ध की गिरफ्तारी**

पहलगाम, एजेंसी

पहलगाम आतंकी हमले के तीन महीने बाद भी, इसे अंजाम देने वाले आतंकवादियों के फरार रहने के कारण क्षेत्र में सुरक्षा चूक को लेकर चिंता जताई जा रही है और जवाबदेही तय करने की मांग बढ़ रही है। राष्ट्रीय अन्वेषण अधिकरण (एनआईए) ने 22 अप्रैल को हुई इस घटना के सिलसिले में अब तक दो गिरफ्तारियां की हैं। माना जा रहा है कि गिरफ्तार किये गए लोगों ने ही हमलावरों को साजोसामान उपलब्ध कराए थे, जबकि इस हमले के लिए जिम्मेदार आतंकवादी अब भी सुरक्षा एजेंसियों की जद में नहीं आए हैं। अगले महीने पांच साल का कार्यकाल पूरा करने जा रहे उपराज्यपाल मनोज सिन्हा ने इस घटना को ‘सुरक्षा विफलता’ माना है। उनकी इस स्वीकारोक्ति की मुख्यमंत्री उमर अब्दुल्ला ने सराहना की, लेकिन जवाबदेही की भी मांग की है। अब्दुल्ला ने हाल में कहा, मैं उपराज्यपाल के बयान की सराहना करता हूं, लेकिन विफलता स्वीकार करने के बाद कार्रवाई भी होनी चाहिए। मुख्यमंत्री ने कहा था, जब इतनी गंभीर चूक के कारण कीमती जाने चली जाएं , तो इसके



### फाल्कन स्वचाड के सदस्य थे हमलावर आतंकवादी

सुरक्षा अधिकारियों ने बताया कि आतंकवादी, जो ‘फाल्कन स्वचाड’ के नाम से जानी जाने वाली टीआरएफ इकाई के सदस्य हैं, सैन्य वर्दी में पहलगाम क्षेत्र में घुसे थे तथा उनके पास सैन्य जैसे हथियार और कैमरा-युक्त हेलमेट सहित अन्य संचार उपकरण थे। उन्होंने बताया कि हमले की साजिश कथित तौर पर सैफुल्लाह कसूरी उर्फ खालिद ने बनाई थी, जो लश्कर का शीर्ष कमांडर और अंतरराष्ट्रीय स्तर पर घोषित आतंकवादी हाफिज सईद का निजी सहायक है। सुरक्षा अधिकारियों ने संकेत दिया कि हमलावरों का ऑनलाइन पता कराची और मुजफ्फराबाद में सीमा के पास स्थित सुरक्षित ठिकानों से लगाया गया था, जिससे पता चलता है कि हमलावर पाकिस्तान में लश्कर-ए-तैयबा नेटवर्क से जुड़े हुए थे।

लिये जिम्मेदार लोगों पर कार्रवाई होनी चाहिए। कश्मीर के लोगों को यह जानने का हक है कि क्या गलत हुआ और इसके लिए किसे जिम्मेदार ठहराया जाएगा।

पहलगाम में 22 अप्रैल को हुए आतंकी हमले में 26 लोग मारे गए थे, जिनमें से ज्यादातर पर्यटक

थे। अधिकारियों का कहना है कि खुफिया एजेंसियों को आतंकी हमले होने की संभावना के बारे में सतर्क किया गया था, लेकिन इन सूचनाओं का उपयोग हमले वाले स्थान से लगभग 90 किलोमीटर दूर किसी अन्य स्थान पर किया गया, जिसके परिणामस्वरूप सुरक्षा में बड़ी चूक

## भारत-ब्रिटेन में व्यापक साझेदारी की जरूरत मोदी की यात्रा से पहले हिंद-प्रशांत रणनीति को नया स्वरूप देने का आह्वान

लंदन, एजेंसी

प्रधानमंत्री नरेन्द्र मोदी की बहुप्रतीक्षित ब्रिटेन यात्रा और मुक्त व्यापार समझौते (एफटीए) पर हस्ताक्षर से पहले देश के प्रमुख थिंक टैंक ने मंगलवार को ब्रिटेन की हिंद प्रशांत रणनीति को नया स्वरूप देने का आह्वान किया। थिंक टैंक ने कहा कि यह रणनीति केवल व्यापार समझौते तक सीमित न रहकर भारत के साथ व्यापक साझेदारी को बढ़ावा देनी वाली होनी चाहिए।

‘रॉयल इंस्टीट्यूट ऑफ इंटरनेशनल अफेयर्स’ ने जिसे आमतौर पर ‘चैयम हाउस’ के नाम



से जाना जाता है, ‘ब्रिटेन के लिए हिंद-प्रशांत क्षेत्र को उच्च प्राथमिकता क्यों दी जानी चाहिए’ शीर्षक से एक शोध पत्र जारी किया है। इस शोध पत्र में चेतावनी दी है कि यदि रणनीति केवल द्विपक्षीय संबंधों पर केंद्रित रही और व्यापक दक्षिण एशियाई क्षेत्र की अनदेखी की गई,जो भारत जैसी आर्थिक विकास गति पर नहीं है,तो यह ब्रिटेन के क्षेत्रीय हितों के

# विद्यार्थियों की आत्महत्याएं

**दुनिया के देशों में दूसरे नंबर पर है भारत**



### एनसीआरबी के आंकड़े

- नेशनल क्राइम ब्यूरो रिकॉर्ड के आंकड़ों के मुताबिक 2019–20 के दौरान देश में विद्यार्थियों की आत्महत्याओं में 20 प्रतिशत की अप्रत्याशित वृद्धि हुई।
- वर्ष 2021 में देश में विद्यार्थियों की आत्महत्या के करीब 12 हजार मामले सामने आए थे, 2023 में यह आंकड़ा 13 हजार से भी ज्यादा पहुंच गया।
- भारत में हर 42 मिनट में एक विद्यार्थी आत्महत्या कर लेता है। 2022 में कुल आत्महत्याओं में 53 प्रतिशत छात्र और 47 प्रतिशत छात्राएं थीं।

### घटनाओं की गंभीरता

- वर्ष 2021 और 2022 के बीच पुरुष छात्र आत्महत्याओं में 6% की कमी आई लेकिन छात्राओं की आत्महत्याओं में 7 % की वृद्धि हुई।
- वर्ष 2021 में आत्महत्या के कुल मामले 164,033 और 2022 में 170,924 दर्ज हुए, जिसमें छात्र आत्महत्या के मामले क्रमशः 13,089 और 13,044 थे।
- कुल संख्या में 7.6% छात्र आत्महत्याएं हैं, ये दर श्रमिकों, किसानों, बेरोजगारों सहित कई और श्रेणियों के लोगों की आत्महत्याओं के बराबर है।

### सुप्रीम कोर्ट की चिंता

सुप्रीम कोर्ट ने हाल ही में आईआईटी खड़गपुर और शारदा विश्वविद्यालय में विद्यार्थियों की आत्महत्या का स्वतः संज्ञान लिया और उच्च शिक्षण संस्थानों में छात्रों की आत्महत्या की बढ़ती संख्या पर चिंता जताई। अदालत ने दोनों विश्वविद्यालयों को चेतावनी दी कि अगर इन मामलों में एफआईआर दर्ज करने में कोई देरी हुई तो उनके खिलाफ अवमानना की कार्रवाई की जाएगी।

### दुनिया की स्थिति

- भारत में प्रति लाख विद्यार्थियों में 35 से 40 के आत्महत्या करने का औसत है।
- दक्षिण कोरिया में प्रति एक लाख में 60 से ज्यादा विद्यार्थी आत्महत्या करते हैं।
- जापान में एक लाख विद्यार्थियों में से 30 से 40 विद्यार्थी ये फैसला करते हैं।
- अमेरिका में एक लाख में से 10 से 15 विद्यार्थी आत्मघाती कदम उठाते हैं।

### श्रद्धा सागर



श्रावण मास के दौरान कांवड़ यात्रा के समापन की पूर्व संख्या पर मंगलवार को दिल्ली- हरिद्वार एक्सप्रेसवे पर कांवड़ियों का रेला उमड़ पड़ा। कांवड़ियों की आवाजही के कारण हजारों वाहन कई घंटे तक जाम में फंसे रहे। एजेंसी

### तिरंगे के सियासी प्रयोग पर रोक की मांग खारिज

**नई दिल्ली।** सुप्रीम कोर्ट ने राष्ट्र ध्वज से मिलते-जुलते झंडों का चुनाव चिह्नों के साथ इस्तेमाल करने वाले राजनीतिक दलों के खिलाफ कार्रवाई का अनुरोध करने संबंधी जनहित याचिका पर सुनवाई करने से मंगलवार को इन्कार कर दिया। सीजेआई बीआर गवई, जस्टिस के विनोद चंद्रन और जस्टिस पनवी अंजालिया की पीठ ने संजय भीमशंकर शोबडे नामक व्यक्ति द्वारा दायर याचिका पर सुनवाई करने से इनकार कर दिया, जो व्यक्तिगत रूप से न्यायालय में उपस्थित हुए थे।

# कांवड़ यात्रा: ढाबों पर क्यूआर कोड प्रदर्शन के निर्देश पर रोक नहीं

नई दिल्ली, एजेंसी

सुप्रीम कोर्ट ने उत्तर प्रदेश और उत्तराखंड में कांवड़ यात्रा मार्ग पर स्थित भोजनालयों के लिए ‘क्यूआर’ कोड संबंधी निर्देश पर रोक लगाने से मंगलवार को इन्कार कर दिया और इस मार्ग पर मौजूद सभी होटल मालिकों को निर्देश दिया कि वे वैधानिक आवश्यकताओं के अनुरूप अपने लाइसेंस एवं पंजीकरण प्रमाणपत्र प्रदर्शित करें।

न्यायमूर्ति एम एम सुंदरेश और न्यायमूर्ति एन कोटिश्वर सिंह की पीठ ने कहा कि वह होटल या ढाबा मालिक का नाम और क्यूआर कोड प्रदर्शित करने के अन्य मुद्दों पर विचार नहीं कर रही, क्योंकि मंगलवार को कांवड़ यात्रा का अंतिम दिन है। पीठ ने कहा, ‘हमें बताया गया है कि यात्रा का आज अंतिम दिन है, इसलिए इस स्तर पर हम केवल यह आदेश पारित कर सकते हैं कि सभी संबंधित होटल मालिक वैधानिक आवश्यकताओं के अनुसार लाइसेंस और पंजीकरण प्रमाणपत्र प्रदर्शित करने के निर्देश



● **सुप्रीम कोर्ट का इन्कार, लाइसेंस व रजिस्ट्रेशन प्रदर्शित करने होंगे**

### सरकारी आवास पर लंबा कब्जा ठीक नहीं

**नई दिल्ली।** सुप्रीम कोर्ट ने बिहार के एक पूर्व विधायक की उस याचिका पर सुनवाई करने से इनकार कर दिया जिसमें सरकारी बंगले में निर्धारित से अधिक समय रहने पर दंडस्वरूप 20 लाख रुपये की किराया मांग का विरोध किया गया था। कोर्ट ने कहा, किसी की भी सरकारी आवास पर अंतहीन कब्जा नहीं रखना चाहिए। सीजेआई बी आर गवई, जस्टिस के विनोद चंद्रन और जस्टिस पन वी अंजालिया की पीठ पटना हाईकोर्ट के फैसले के खिलाफ पूर्व विधायक अवनीश कुमार सिंह की अपील पर सुनवाई कर रही थी।

का पालन करेंगे। शीर्ष अदालत ने शिक्षाविद अपूर्वानंद झा और अन्य द्वारा दायर याचिका पर सुनवाई के दौरान यह फैसला सुनाया।

सुडेकू -47

सुडोकू एक तरह का तर्क वाला खेल है, जो एक वर्ग पहेली की तरह होता है। जब आप इस खेल को खेलना सीख जाते हैं तो यह बहुत ही सरलता से खेला जा सकता है। सुडोकू खेल में बॉक्स में 1 नंबर से 9 नंबर तक आने वाले अंक दिए हैं। इसमें कुछ बॉक्स खाली हैं, जिन्हें आपको भरना है। कोई भी अंक दोबारा नहीं आना चाहिए। एक सीधी लाइन और एक खड़ी लाइन तथा बॉक्स में नंबर रिपीट नहीं होना चाहिए।

7	6		5	2	3
3	9	6	1	8	5
5			7		
5	9				2
8		3		5	
4					1
		4		3	
	4	2	7	3	9
6	3		8	4	1

सुडोकू - 46 का हल									
3	1	6	4	7	8	5	2	9	
5	8	2	6	9	3	4	7	1	
7	4	9	5	2	1	6	3	8	
9	2	7	8	3	6	1	4	5	
8	3	4	1	5	7	2	9	6	
1	6	5	9	4	2	3	8	7	
2	5	3	7	1	9	8	6	4	
6	7	1	2	8	4	9	5	3	
4	9	8	3	6	5	7	1	2	





### स्पोर्ट्स हाईलाइट

### अल्काराज भी टोरंटो मास्टर्स में नहीं खेलेंगे

टोरंटो : दुनिया के दूसरे नंबर से खिलाड़ी कार्लोस अल्काराज ने टोरंटो मास्टर्स टेनिस टूर्नामेंट से अपना नाम वापस ले लिया है। इससे अमेरिकी ओपन से पहले होने वाली इस महत्वपूर्ण प्रतियोगिता की चमक और फीकी पड़ गई है। इससे एक दिन पहले दुनिया के नंबर एक खिलाड़ी यानिक सिनर, छठे नंबर के खिलाड़ी नोवाक जोकोविच और पांचवें नंबर के खिलाड़ी जैक ड्रेपर ने अगले सप्ताह शुरू होने वाली इस हार्ड कोर्ट प्रतियोगिता से अपना नाम वापस ले लिया था। अल्काराज ने कहा मैं अभी बिबलडन की थकान से उबर रहा हूँ और इस कारण टोरंटो मास्टर्स में भाग नहीं ले पाऊंगा।

### झेंग किनवेन अमेरिकी ओपन से हटें

न्यूयॉर्क : ओलंपिक स्वर्ण पदक विजेता झेंग किनवेन ने कोहनी की चोट के कारण वर्ष के अंतिम ग्रैंड स्लैम टेनिस टूर्नामेंट अमेरिकी ओपन से नाम वापस ले लिया है। चीन की इस 22 वर्षीय खिलाड़ी ने दो दिन पहले घोषणा की थी कि उनकी दाहिनी कोहनी की लगातार दर्द के कारण आर्थ्रोस्कोपिक सर्जरी हुई है। दुनिया में छठी रैंकिंग की खिलाड़ी झेंग पिछले महीने बिबलडन में पहले दौर में हार गई थी। झेंग ने कहा कि उन्हें लग रहा था कि उन्हें ठीक होने में महीनों लगेंगे, इसलिए यह सुनिश्चित हो गया था कि वह 24 अगस्त से शुरू होने वाले अमेरिकी ओपन में भाग नहीं ले पाएंगी।

### दिल्ली प्रीमियर लीग दो अगस्त से

नई दिल्ली : दिल्ली प्रीमियर लीग (डीपीएल) दो अगस्त से पुरुषों की प्रतियोगिता के साथ शुरू होगी जबकि महिलाओं की प्रतियोगिता 17 अगस्त से खेली जाएगी। पुरुषों का फाइनल 31 अगस्त को होगा। पुरुष वर्ग में चार-चार टीमों के दो ग्रुप बनाए गए हैं। ग्रुप ए में आउटर दिल्ली वॉरियर्स, सेंट्रल दिल्ली किंग्स, न्यू दिल्ली टाइगर्स और नॉर्थ दिल्ली स्ट्राइकर्स जबकि ग्रुप बी में वेस्ट दिल्ली लायंस, ईस्ट दिल्ली राइडर्स, साउथ दिल्ली सुपरस्टार्ज और पुरानी दिल्ली 6 शामिल हैं।

### भारत का विश्व कुश्ती में भाग लेना संदिग्ध

नई दिल्ली : भारतीय फेडेट कुश्ती टीमों पर 28 जुलाई से एथेंस में शुरू होने वाली प्रतिष्ठित अंडर 17 विश्व चैंपियनशिप से बाहर होने का खतरा मंडरा रहा है, क्योंकि 47 सदस्यीय दल को शनिवार को रवाना होना है, लेकिन युनान के दूतावास ने अभी तक उनके वीजा संबंधी अनुरोध का जवाब नहीं दिया है। भारतीय कुश्ती महासंघ (डब्ल्यूएफआई) ने 10 जुलाई को वीजा के लिए मिलने का समय मांगा था, लेकिन 12 दिन बीत चुके हैं और दूतावास से अभी तक कोई जवाब नहीं मिला है।

### दिल्ली सरकार ने पुरस्कार राशि बढ़ाई

नई दिल्ली : दिल्ली सरकार ने राष्ट्रीय राजधानी के ओलंपिक और पैरालंपिक पदक विजेताओं के लिए नकद पुरस्कार राशि में बढ़ोतरी की है। यह जानकारी मंगलवार को मंत्री आशीष सूद ने दी। सूद ने बताया मुख्यमंत्री खेल प्रोत्साहन योजना के तहत ऐतिहासिक फैंसले लिए गए। ओलंपिक और पैरालंपिक पदक विजेताओं को पहले तीन करोड़ रुपये, दो करोड़ रुपये और एक करोड़ रुपये दिए जाते थे लेकिन खेल पारिस्थितिकी तंत्र को प्रोत्साहित करने के लिए अब ओलंपिक तथा पैरालंपिक स्वर्ण पदक विजेताओं को सात करोड़ रुपये, रजत पदक विजेताओं को पांच करोड़ रुपये और कांस्य पदक विजेताओं को तीन करोड़ रुपये दिए जाएंगे।

### प्रणय पांच मैच प्वाइंट बचाकर अगले दौर में

चांगडू : भारतीय शटलर एनएस प्रणय ने पांच मैच प्वाइंट बचाए और एक प्म से पिछड़ने के बाद वापसी करते हुए मंगलवार को यहां जापान के कोकी दतनबे को हराकर चान्दना ओपन सुपर 1000 बैडमिंटन टूर्नामेंट के दूसरे दौर में गगन बनाई। विश्व के 35वें नंबर के खिलाड़ी प्रणय ने 18वें नंबर के दतनबे के खिलाफ 8-21, 21-16, 23-21 से जीत हासिल की। लेकिन लक्ष्य सैन का खराब प्रदर्शन जारी रहा। उन्हें चीन के ली शिफेंग से 21-14, 22-24, 11-21 से हरा दिया।

# आजमाए गए फार्मूले से हटकर उतरेगी भारतीय टीम

## इंग्लैंड को हराकर श्रृंखला बराबर करने में कोई कसर बाकी नहीं रखेगा भारत

मैनचेस्टर, एजेंसी

पिछले मैच में हार और कुछ प्रमुख खिलाड़ियों के चोटिल हो जाने के बावजूद भारतीय टीम इंग्लैंड के खिलाफ बुधवार से यहां शुरू होने वाले चौथे टेस्ट क्रिकेट मैच में श्रृंखला में वापसी करने और ओल्ड ट्रैफर्ड में पहली बार जीत हासिल करने के लिए अपनी तरफ से कोई कसर नहीं छोड़ेगी। भारत को हालांकि अभी तक आजमाए गए अपने फॉर्मूले से हटने के लिए मजबूर होना पड़ सकता है।

लीड्स में पहले टेस्ट के बाद भारत ने अंतिम एकादश में तीन ऑलराउंडरों को शामिल किया था। इनमें नितीश रेड्डी भी शामिल थे, जो घुटने की चोट के कारण अब श्रृंखला से बाहर हो गए हैं। रवींद्र जडेजा और वाशिंगटन सुंदर जैसे दो स्पिन गेंदबाजी ऑलराउंडर को मौजूदगी में भारत के पास आठवें नंबर तक बल्लेबाजी करने की गुंजाइश थी, लेकिन मैनचेस्टर में ऐसा शायद न हो, जहां भारतीय टीम अभी तक जीत हासिल नहीं कर पाई है। भारत ने यहां अभी तक नौ मैच खेले हैं जिनमें से चार में उसे पराजय का सामना करना पड़ा जबकि बाकी पांच मैच ड्रॉ रहे।

इंग्लैंड वर्तमान श्रृंखला में अभी 2-1 से आगे चल रहा है और अगर भारत को पांच मैच की इस श्रृंखला को जीवंत बनाए रखना है तो उसे यहां हर हाल में जीत दर्ज करनी होगी। श्रृंखला का पहला टेस्ट मैच खेलने वाले



विकेट कीपींग का अभ्यास करते ऋषभ पंत।

एजेंसी

शार्दुल ठाकुर को रेड्डी की जगह अंतिम एकादश में शामिल किया जा सकता है लेकिन उनका बल्लेबाजी में उतना अच्छा प्रदर्शन नहीं रहा है। अगर उन्हें टीम में लिया जाता है तो उन्हें गेंदबाजी में भी अपना प्रदर्शन बेहतर करना होगा क्योंकि रेड्डी ने लॉर्ड्स में तीसरे टेस्ट में महत्वपूर्ण अवसरों पर विकेट लिए थे। भारत लीड्स के संयोजन को फिर से आजमा सकता है, जहां उसके पास जडेजा के रूप में केवल एक स्पिनर था और छठे नंबर तक विशेषज्ञ बल्लेबाज थे, जिसमें करण नायर और साई सुदर्शन दोनों अंतिम

एकादश में थे। इसके अलावा नए तेज गेंदबाज अंशुल कंबोज और प्रसिद्ध कृष्णा भी अंतिम एकादश में जगह बनाने के दावेदार हैं। अगर आकाश दीप कमर की चोट से पूरी तरह उबर नहीं पाते हैं, तो इनमें से कोई भी उनकी जगह ले सकता है। आकाश दीप की तरह, कंबोज भी अच्छी सीम मूवमेंट पैदा कर सकते हैं। वह भारत ए के इंग्लैंड दौरे का भी हिस्सा थे और इस तरह से यहां की परिस्थितियों से कुछ हद तक वाकिफ हैं। तेज गेंदबाज जसप्रीत बुमराह और मोहम्मद सिराज का अंतिम एकादश में जगह बनाना

तय है। लॉर्ड्स में श्रृंखला में पहली बार भारतीय बल्लेबाज नहीं चल पाए थे और और अगर भारत को श्रृंखला में वापसी करनी है तो कप्तान शुभमन गिल की अगुवाई वाली बल्लेबाजी लाइन-अप को फिर से अच्छा प्रदर्शन करना होगा। गिल तीसरे टेस्ट मैच में अच्छा प्रदर्शन नहीं कर पाए थे लेकिन इसके बावजूद श्रृंखला में उनके नाम पर 600 से अधिक रन दर्ज हैं। भारत के लिए उनका बड़ा स्कोर काफी मायने रखता है। जोफ्रा आर्चर ने टेस्ट क्रिकेट में अपनी सफल वापसी में यशस्वी जायसवाल को दो बार आउट किया और यह बाएं हाथ का बल्लेबाज इंग्लैंड के तेज गेंदबाज की अतिरिक्त गति से निपटने के लिए बेहतर तरीके से तैयार होगा। गिल ने भले ही श्रृंखला में भारत की तरफ से सर्वाधिक रन बनाए हैं लेकिन वह के एल राहुल हैं जो अधिक विश्वसनीय बल्लेबाज नजर आए। भारत को फिर से उनसे ठोस प्रदर्शन की उम्मीद रहेगी। मैच से पहले भारत के अभ्यास सत्र को देखकर लगता है कि ऋषभ पंत अपनी उंगली की चोट से पूरी तरह उबर चुके हैं और हमेशा की तरह अपनी दोहरी जिम्मेदारी निभाएंगे। अगर नायर को एक और मौका मिलता है, तो वह अपनी अच्छी शुरुआत को बड़े स्कोर में बदलने के लिए बेताब होंगे।



शुभमन गिल।

● इंग्लैंड के ओल्ड ट्रैफर्ड स्टेडियम में चौथा टेस्ट मैच आज दोपहर 3:30 बजे से

## हम पीछे हटने वाले नहीं हैं : स्टोक्स

मैनचेस्टर : इंग्लैंड के कप्तान बेन स्टोक्स ने मंगलवार को कहा कि उनकी टीम बुधवार से यहां शुरू हो रहे चौथे टेस्ट मैच में भारतीय खिलाड़ियों की किसी भी आक्रामकता का जवाब उन्हीं की भाषा में देगी। उन्होंने इस बात का संकेत दिया कि इस कड़ी टक्कर वाली सीरीज में जुबानी जंग थमने की संभावना नहीं है। इंग्लैंड पांच मैच की सीरीज में 2-1 से आगे है लेकिन भारतीय कप्तान शुभमन गिल, मोहम्मद सिराज, जैक क्रॉली, बेन डेकेट, स्टोक्स और हेरी ब्रूक जैसे खिलाड़ी विपक्षी खिलाड़ियों के साथ कुछ बहस करने से पीछे नहीं हटें हैं। स्टोक्स ने ओल्ड ट्रैफर्ड में होने वाले मैच की पूर्व संस्था पर कहा मुझे नहीं लगता कि यह उन चीजों में से एक है जहां हम मैदान में उतरकर (छींटकशी) शुरू कर देंगे। मुझे नहीं लगता कि दोनों टीम में से कोई भी असल में ऐसा करने की सोच रही है। मुझे लगता है कि टेस्ट सीरीज में हमेशा एक ऐसा पल आता है जब माहौल कुछ गर्म हो जाता है। यह एक बड़ी श्रृंखला है और दोनों टीम पर अच्छा प्रदर्शन करने का बहुत दबाव है। यह किसी विशेष रिश्ते के प्रति स्वाभाविक प्रतिक्रिया हो सकती है लेकिन स्टोक्स ने स्पष्ट संकेत दिया कि प्रतिद्वंद्वी खेमे की आक्रामकता को हल्के में नहीं लिया जाएगा। स्टोक्स ने कहा जैसा कि मैंने कहा, यह ऐसा कुछ नहीं है जिससे हम जानबूझकर मैदान पर जाकर शुरू करने की कोशिश करेंगे क्योंकि इससे हमारा ध्यान उस वीज से हट जाएगा जो हमें मैदान पर वास्तव में करने की जरूरत है। लेकिन किसी भी तरह से हम पीछे हटने वाले नहीं हैं और किसी भी विरोधी टीम को हमारे प्रति आक्रामक होने की कोशिश नहीं करने देंगे।



# अपना सब कुछ झोंक दो या ठीक से आराम करो

मैनचेस्टर, एजेंसी

पूर्व भारतीय ऑलराउंडर इरफान पठान का तेज गेंदबाज जसप्रीत बुमराह को संदेश स्पष्ट है कि या तो टीम के लिए अपना सब कुछ झोंक दो या फिर कार्यभार प्रबंधन के तहत चुनिंदा मुकामलों में खेलने की जगह ठीक से आराम करो। इंग्लैंड के खिलाफ ओल्ड ट्रैफर्ड में चौथे टेस्ट की पूर्व संस्था पर पठान ने बुमराह के असाधारण गेंदबाजी कौशल की प्रशंसा की लेकिन साथ ही उनसे जरूरत पड़ने पर ‘अतिरिक्त प्रयास’ करने का भी आग्रह किया। पठान ने अपने यूट्यूब चैनल पर कहा मैं जसप्रीत बुमराह का बहुत बड़ा प्रशंसक हूं। मुझे उनका कौशल बेहद पसंद है। वह बेहतरीन हैं। हालांकि मेरा मानना है कि जब आप भारत के लिए खेलते हैं तो आपको अपना सब कुछ देना होता है।

उन्होंने कहा जब आप पांच ओवर के स्पेल की बात करते हैं तो जब रूट आते हैं तो आप छठा ओवर नहीं फेंक रहे होते। आपको अपना सब कुछ झोंकना होता है। या तो आप अपना सब कुछ झोंक देते हैं या फिर

### ● जसप्रीत बुमराह को स्पष्ट संदेश दिया इरफान पठान ने



इरफान पठान।

एजेंसी

पूरी तरह आराम करते हैं। बाएं हाथ के इस पूर्व तेज गेंदबाज ने कहा जब बात किसी देश या टीम की आती है, जब आप किसी टीम के लिए खेलते हैं, तो आप उनके लिए खेलते हैं। टीम हमेशा पहले आती है।

पूर्व निर्धारित योजना के तहत बुमराह को दौरे पर पांच में से तीन टेस्ट मैच खेलने हैं लेकिन भारत श्रृंखला में 1-2 से पीछे है और दो मैच और खेलने बाकी हैं। पठान ने स्पष्ट किया कि वह बुमराह की टीम के प्रति प्रतिबद्धता पर किसी भी तरह से सवाल नहीं उठा रहे हैं। उन्होंने कहा मैं यह सवाल नहीं उठा

रहा कि उन्होंने प्रयास नहीं किए हैं। उन्होंने ओवर फेंके हैं। इसमें कोई संदेह नहीं है। हालांकि जब टीम के लिए अतिरिक्त प्रयास करने की बात आती है तो आपको ऐसा करना ही पड़ता है।

पठान ने कहा अगर बुमराह भारत के लिए नियमित रूप से मैच जीतते रहे तो वह लंबे समय तक शीर्ष पर बने रहेंगे। जब टीम को आपकी जरूरत हो तो आपको अतिरिक्त प्रयास करने होते हैं। बेन स्टोक्स ने ऐसा किया और जोफ्रा आर्चर ने चार साल बाद ऐसा किया। बुमराह ने श्रृंखला के पहले और तीसरे टेस्ट में हिस्सा लिया और लीड्स तथा लॉर्ड्स दोनों ही मैचों में प्रभावी गेंदबाजी की। पहले मैच की पहली पारी में बुमराह ने पांच विकेट चटकाए लेकिन इंग्लैंड के 371 रन के लक्ष्य का सफलतापूर्वक पीछा करने के दौरान उन्हें कोई विकेट नहीं मिला। लॉर्ड्स में तीसरे टेस्ट में बुमराह ने एक बार फिर पहली पारी में पांच विकेट चटकाए और फिर दूसरी पारी में दो विकेट लेकर मैच का अंत 112 रन पर सात विकेट के साथ किया।

### सहमति

बीसीसीआई स्वायत्त निकाय बना रहेगा, लेकिन उनसे जुड़े विवादों का निपटारा राष्ट्रीय खेल पंचाट करेगा

# राष्ट्रीय खेल प्रशासन विधेयक का हिस्सा होगा बीसीसीआई

नई दिल्ली, एजेंसी

भारतीय क्रिकेट बोर्ड (बीसीसीआई) भी राष्ट्रीय खेल प्रशासन विधेयक का हिस्सा होगा जिसे बुधवार को संसद में पेश किया जाना है। खेल मंत्रालय के एक विश्वसनीय सूत्र ने मंगलवार को यह जानकारी दी।

बीसीसीआई भले ही सरकार से वित्तीय मदद पर निर्भर ना हो लेकिन उसे प्रस्तावित राष्ट्रीय खेल बोर्ड से मान्यता लेनी होगी। सूत्र ने कहा सभी राष्ट्रीय महासंघों की तरह, बीसीसीआई को भी इस विधेयक के अधिनियम बन जाने के बाद देश के कानून का पालन करना होगा। वे मंत्रालय से वित्तीय मदद नहीं लेते लेकिन संसद का अधिनियम उन पर लागू होता है। सूत्र ने कहा बीसीसीआई अन्य सभी एनएसएफ को तरह एक स्वायत्त निकाय बना रहेगा लेकिन उनसे जुड़े विवादों का निपटारा प्रस्तावित राष्ट्रीय खेल



पंचाट करेगा। यह पंचाट चुनाव से लेकर चयन तक के खेल मामलों से जुड़े विवाद का समाधान निकाय बन जाएगा। उन्होंने कहा इस विधेयक का मतलब किसी भी एनएसएफ पर सरकारी नियंत्रण नहीं है। सरकार सुशासन सुनिश्चित करने में एक सूत्रधार की भूमिका निभाएगी।

क्रिकेट (टी20 प्रारूप) को 2028 में लॉस एंजिल्स में होने वाले ओलंपिक खेलों में शामिल किया गया है और इस तरह से बीसीसीआई पहले ही ओलंपिक ओडोलन का हिस्सा बन चुका है। खेल प्रशासन विधेयक का उद्देश्य समय पर चुनाव, प्रशासनिक जवाबदेही और खिलाड़ियों के कल्याण के लिए एक

मजबूत खेल ढांचा तैयार करना है। राष्ट्रीय खेल बोर्ड (एनएसबी) को पूरी तरह से केंद्र सरकार द्वारा नियुक्त किया जाएगा। इसके पास व्यापक अधिकार होंगे कि वह शिकायतों के आधार पर या ‘अपने विवेक’ से चुनावी अनियमितताओं से लेकर वित्तीय गड़बड़ी तक के उल्लंघनों के लिए खेल संघों को मान्यता प्रदान करे या निलंबित करे। इस विधेयक में प्रशासकों की आयु सीमा के पेचीदा मुद्दे पर कुछ रियायत दी गई है जिसमें 70 से 75 वर्ष की आयु के लोगों को चुनाव लड़ने की अनुमति दी गई है बशर्ते संबंधित अंतरराष्ट्रीय संस्थायें आपत्ति नहीं करें। एनएसबी में एक अध्यक्ष होगा और इसके सदस्यों की नियुक्ति केंद्र सरकार द्वारा की जाएगी। यह नियुक्तियां एक खोज-सह-चयन समिति की सिफारिशों के आधार पर की जाएंगी।

चयन समिति में अध्यक्ष के तौर



भारत और इंग्लैंड के बीच मैनचेस्टर के ओल्ड ट्रैफर्ड में होने वाले चौथे टेस्ट क्रिकेट मैच से पहले बारिश के बीच जाते इंग्लैंड के खिलाड़ी लियाम डॉसन।

एजेंसी

## जहीर और बुमराह जैसे तेज गेंदबाज हैं कंबोज

नई दिल्ली, एजेंसी

पूर्व भारतीय ऑफ स्पिनर आर अश्विन ने अंशुल कंबोज की जमकर प्रशंसा करते हुए उन्हें जहीर खान और जसप्रीत बुमराह जैसा तेज गेंदबाज करार दिया जो न केवल अपने क्षेत्र का कुशल खिलाड़ी है बल्कि अपनी रणनीति की भी अच्छी समझ रखता है। ऑलराउंडर नितीश कुमार रेड्डी तथा तेज गेंदबाज आकाश दीप और अर्शदीप सिंह की जोड़ी के चोटिल होने के बाद कंबोज को इंग्लैंड के

### ● पूर्व भारतीय ऑफ स्पिनर अश्विन ने अंशुल कंबोज की प्रशंसा की

खिलाफ मैनचेस्टर में होने वाले चौथे टेस्ट के लिए पिछले सप्ताह भारतीय टीम में शामिल किया गया था। अश्विन ने अपने यूट्यूब चैनल ‘ऐश की बात’ पर कहा अंशुल की सबसे अच्छी बात यह है कि वह अपनी रणनीति को अच्छी तरह से समझता है। अगर आप उनसे उनकी रणनीति के बारे में पूछते हैं, तो वे खुद को अभिव्यक्त करना चाहते हैं और खेल का आनंद लेना चाहते हैं।

### विधेयक ओलंपिक चार्टर के अनुरूप है

■ सूत्र ने कहा अब सभी सहमत हैं। यह विधेयक स्पष्ट रूप से ओलंपिक चार्टर के अनुरूप है और यहां तक कि आईओसी भी महसूस करता है कि इसे तैयार करने में अच्छा काम किया गया है। प्रस्तावित राष्ट्रीय खेल पंचाट का उद्देश्य ‘खेल-संबंधी विवादों का स्वतंत्र, शीघ्र, प्रभावी और किफायती निपटान’ प्रदान करना है। मंत्रालय के सूत्र ने कहा पंचाट के फैसले को केवल सर्वोच्च न्यायालय में ही चुनौती दी जा सकती है। पंचाट से जुड़ी नियुक्तियां केंद्र सरकार के हाथों में होंगी। यह एक ऐसी समिति की सिफारिशों पर आधारित होगी जिसकी अध्यक्षता भारत के प्रधान न्यायाधीश या उनके द्वारा अनुशंसित उच्चतम न्यायालय के न्यायाधीश करेंगे।